






Жонатан Свифт

# ГУМИВЕРИЊ СЫЯХАТЫ

Чагалар үгин  
гүрүң берен  
М. Таббе



№ 19324 3



“Түркменистан неширяты”  
Ашгабат

1966



Гулливер укудан оянананда эййәм жахан ягтылыпды. Ол аркан ятырды. Гүн болса онуң эдил йүзүне шөхлесини чайярды.

Гулливер гөзүни овкалажак болды велин, элини бутнадып хем билмеди. Онуң голтугундан тә дызына ченли бүтин гөвреси инчежик йүп билен берк саралгыды. Эллеридир аяклары хем йүп билен торланып чыкыпды; хер бир бармажыгы-да йүп билен багланыпды. Хатда Гулливериң гүр узын сачлары хем йүпжагазлар билен өрүлип, ере какылан кичижик газыжаклара мәкәм оралгыды.


Гадырлы чагалар, сизиң көпиңиз Гулливериң кимдигини билйән дәлсиңиз. Эгер шейле болса, элиңиздәки китабы окап чыкың.

XVII асырың гөрнүкли индис сатирик языжысының бу китабы дүнйәнің көп халкларының диллеринде энчеме гезек чап эдилди. Бу эсерде бир деңизчиңиң гәми хеләкчилигине сезевар болуп, лилипутларың хем дөв ялы әпет адамларың юрдуна дүшүши барада гүррүң берилйәр.

**Русчадан терҗиме эден Акмырат ОРАЗОВ.**



Гулливер  
минутларын  
юретунде



1



НТИЛОПА» атлы үч богалдаклы гәми гүнорта океана уграярды.

Онуң ызкы бурнунда гәми врачы Гулливер дурды, ол дүрби билен пристана середйәрди, ол ерде онуң аялы нем ики саны чагасы: оглы Жонни билен гызы Бетти галыпдылар.

Гулливеринң дензе уграяны илкинжи гезек дәлди. Ол сыяхат этмеги сөййәрди. Хениз ол мекдепде оқан вагтлары какасының иберйән пулларының хемме-сини диен ялы деңиз карталарыны ве чет юртлар ха-кындакы китаплары алмага харч эдйәрди. Ол гео-графияны хем математиканы жан эдип өврөйәрди, чүнки бу ылымлар деңизчи үчин бейлекилерден хас зерур герекиди.

Какасы Лондоның шол замандакы мешхур врачларының бирине Гулливери окатмага берипди. Гулливер онуң элинде бирнэче йыл окады, эмма шонда-да деңиз хакында пикир этмегини гоймады.

Врачлык ишиниң оңа непи дегди. Окувы гутарып, «Ласточка» гэмисине врач болуп ише гирди ве онуң үстүнде үч ярым йыл йүзүп гезди. Ондан сонра болса, ики йыла якын Лондон шәхеринде яшап, Гүндогар ве Гүнбатар Хиндистана бирнэче гезек сыяхата гитди.

Гулливер йүзйән вагтларында хич вагт тукаат болмаярды. Өз каютасында өйлеринден алып гайдан китапларыны окаярды, кенарда болян вагтлары, бейлеки халкларың яшайшына сын эдйәрди, оларың дилини ве дәп-дессурларыны өвренерди. Гайдышыны болса ёлдакы гөрән-эшиден затларының хеммесини ызыгидерли язарды.

Гулливер бу сапар хем деңзе угранында яны билен уллакан язгы депдерини алды.

Шол депдериң биринжи сахыпасында шейле сөзлер язылыпды: «Биз 1699-нжы йылың 4-нжи майында лабырымызы йыгнап, Бристолдан уградык».

## 2

«Антилопа» Гүнорта океанда бирнэче хепделәп хем айлап йүзди. Угурдаш ел өвүсйәрди. Сыяхат шовлуды. Эмма гүнлериң биринде Гүндогар Хиндистана гечилеңде апы-тупан турды. Тупандыр толкунлар гәмине нәбелли тарапа ыкдырып алып гитдилер.

Гәминең трюмындакы азык ве сүйжи сув гутараңкырлапды.

Он ики саны матрос ядавлыкдан ве ачлыкдан елди. Бейлеки галанлары болса зордан херекет эд-

йәрдилер. Толкун гәмини эдил хозуң габыгы ялы ондан-оңа урарды.

Гараңкы, тупанлы гижелериң биринде шемал «Антилопаны» гәни учутлы гая тарап алып барярды. Матрослар муны хас гич, иш-ишден геченден соң гөрдүлөр. Гәми даша дегип, чым-пытрак болды.

Дине Гулливер билен бәш саны матроса шлюпка мүнүп халас болмак башартды. Олар көп вагтлап деңизде сувуң йүзүндә гайып гездилер, ахырсонунда халыс ысгыннан дүшдүлөр. Толкун болса барха гүй-жейәрди, иң сонунда бир улы толкун олары ёкары гөтерди-де, шлюпканы агдарып гойберди.

Гулливёр сува чүмди, сувуң йүзүнә чыкан вагты болса онуң даш-төверегиндә хич ким ёкды. Ёлдашларының хеммеси гарк болупды.

Гулливёр чем гелен тарапына йүзүп уграды, оны шемал ве толкун өңе итеклейәрди. Ол зол-зол сувуң дүйбүни барлаялды, эмма аягы ере дегмейәрди. Ондан аңрык болса онуң йүзмәгә гурбаты ёкды. Гулливериң өл болан гейими ве чишен аякгабы оны ашак чекйәрди. Ол хопугып, зордан демини алярды.

Ахырында бирден онуң аягы гаты ере етди.

Мунуң өзи сай ерди. Гулливер аягыны ювашлык билен чәгә басып, юваш-юваш йөрәп уграды, ол бүдрәймежек болуп жан эдйәрди.

Йөремек барха аңсатлашып уграды. Илкибада сув онуң омзуна, соңра гушаклыгына ондан соң болса дызына чыкды. Ол инди кенар голайжакдадыр дийип пикирленип башлады. Эмма бу ерлердә деңзин дүйби бичак япгытды. Шонуң үчинем Гулливер дызына чыкып дуран сувуң ичи билен узак махаллап гитмели болды.

Ахырсонунда сув хем чәгелик ызда галды.

Гулливер гөк сонар болуп дуран юмшак хем кел-тежик отлы өлеңлиге чыкды. Ол өзүни лампа ере гойберди-де, элини яссанып, сүйжи ука гитди.

### 3

Гулливер укудан оянанда, эййәм жахан ягтылыпды. Ол аркан ятырды, гүн болса эдил онуң йүзүне шөхлесини чайярды.

Гулливер гөзүни овкалажак болды велин, элини бутнадып хем билмеди; туруп отурмак иследи, эмма гымылдап билмеди.

Онуң голтугундан тә дызына ченли бүтин гөвреси инчежик йүп билен берк саралгыды. Эллеридир аяклары хем йүп билен торланылып чыкылыпды, хер бир бармажыгы-да йүп билен багланыпды. Хатда Гулливеринң гүр узын сачлары хем йүпжагазлар билен өрүлип, ере какылан кичижик газыжаклара мәкәм оралыпды.

Гулливер эдил тора дүшен балыга меңзейәрди.

«Белки, бу мениң дүйшүмдир» дийип, ол пикир этди.

Бирденкә бир жандар онуң аягына дырмашып чыкды, ол йөрәп дөшүне етди-де, эңегиниң янында сакланды.

Гулливер гөзүниң гытагы билен серетди.

Бу нәхили тәсин зат! Эдил онуң алкымының астында кичижик, эмма хақыкы адамжык дур-ла. Онуң элинде яй хем пейкам, аркасында-да сагдагы бар. Ол адамжыгың бойы болса бир гарышдан узын дәл.

Яңкы илкинжи адамың ызы билен Гулливеринң үстүне ене шонуң ялы атыжыларың кырка голайы гелип мүнди.

Гулливер хайран галмакдан яна жыңссыз гыгы-  
раныны хем дуйман галды.

Адамжыклар алжырадылар-да, дыр-пытрак бол-  
дулар.

Гачып баряркалар олар бүдрәп йыкылярдылар,  
ене-де туруп, бир-бириниң ызындан өзлерини ере  
оклаярдылар.

Биркүч минут Гулливеринң янына гайдып хич би-  
ри гелмеди. Йөне онуң гулагының дүйбүнде чекирт-  
гәниң сесине меңзеш бир сес эшидилйәрди.

Эмма басым олар батыргайланып, ене-де онуң  
аягына, элине, омзуна дырмашып башладылар, олар-  
дан бири хас батырсырап, Гулливеринң йүзүне якын-  
лашып, онуң энегине найза билен дүртүшдирип гөр-  
ди-де, инчежик, эмма ачык сес билен:

— Гекина дегуль — дийип гыгырды.

— Гекина дегуль, гекина дегуль — дийшип, ин-  
чежик сеслер чар төверекден алып гөтердилер.

Гулливер чет юрт диллериниң көпүсини билйән  
хем болса, бу сөзлериң манысына дүшүнмеди.

Гулливер көп вагтлап аркан ятды. Онуң эллери,  
аяклары чишди.

Ол бар гүйжүни йыгнап, чеп элини ерден ёкары  
гөтержек болды.

Ахырсоңунда элини ерден галдырды.

Дашына йүзлерче инчежик йүп саралан газыжак-  
лары гопарышдырды-да, элини галдырды.

Эдил шол минутың өзүнде ашакдан бири:

— Тольго Фонан — дийип, гаты-гаты жыңңылда-  
ды. Гулливеринң элине, йүзүне, бойнуна пейкамларың  
йүзлерчеси бирбада санжылды. Ол адамжыкларың  
пейкамлары иңце ялы инчежик хем йитиди.

Гулливер гөзүни юмды-да, агшама ченли гымыл-  
даман ятмагы йүрегине дүвди.



«Гараңкыда бошамак аңсат дүшөр» дийип ойланды.

Эмма өлеңликде агшама ченли ятмак миессер болмады.

Онуң саг гулагының янында эдил бири тагта чүйжагаз какян ялы тыркылдылар эшидилди дурды.

Чекичжиклер бир сагатлап тыркылдадылар.

Гулливер келлесини бир тарапа азажык өвүрди. Ондан артык өвүрмәге йүплер ве газыжаклар мүмкинчилик бермейәрдилер. Ол шонда эдил келлесинин янында яңыжа агачдан ясалан секини гөрди. Бирнәче адамжык оңа мердиван сөейәрдилер.

Соңра олар гачдылар ве басганчаклардан басып, секиниң үстүне эгни узын плащлы бир адамжык чыкды.

Онуң ызы билен бойы онуңкыдан ики эссе диен ялы келтежик бир адамжык онуң плащының сыйыны гөтерип гелйәрди. Ол огланжык хызматкәр бола ра чемели. Ол огланжык Гулливериң күлем бармагындан улы дәлди.

Иң соңунда эллери гезелен яйлы ики саны атыжы чыкды.

Плащлы адам:

— Лангро дегюль сан! — дийип, үч гезек гыгырды-да, ини-бойы берёзаның япрагы ялы тогарлангы кагызы ачды.

Шол сагадың өзүнде элли дагы адам Гулливериң янына ылгап гелди-де, онуң сачына даңлан йүпжагазлары кесишдирди.

Гулливер келлесини өврүп, плащлы адамжыгын окаян задына диң салды. Адамжык окады ве көп вагтлап гүрледи. Гулливер хич зат дүшүнмеди, йөне хер ничик хем болса, этиячдан баш атды-да, бош элини йүрегиниң үстүне гойды.

Гулливер өз яны-  
на гелениң мөхүм бир  
адамдыгыны, гөрнү-  
шине гөрә патыша-  
ның илчисидигини  
анды.

Гулливер илки би-  
лен өзүни нахарла-  
макларыны илчиден  
сорамагы йүрегине  
дүвди.

Гәмиден гайдалы  
бәри ол дуз датман-  
ды. Ол бармагыны  
галдырып, бирнәче  
гезек додагына етир-  
ди.



Плащлы адамжык бу ышарата дүшүнөн болара  
чемели, ол секиден дүшди вели, шол бада Гулливе-  
риң гапдалына бирнәче узын мердиванлар сөелип  
башлады.

Чәръек сагат гечмәнкә болса, егшерилишип гел-  
/ йән йүзлерче хаммаллар ичи иймитли себетлери ар-  
каларына алып, мердивана дырмашып уградылар.

Себетлерде улулыгы нохут ялы мүнлерче нан,  
улулыгы хоз ялы түссә тутулып какадылан бут улу-  
лыгы бизиң сиңегимиз ялы говрулан жүйже бар-  
ды.

Гулливер ики саны буды, үч саны наны бир агыз  
этди. Ол бир нахарына бәш саны говрулан өкүзи,  
еди саны гүне какадылан гойны, он докуз саны как-  
мач эдилен жожугы, ики йүзе якын говрулан жүй-  
жедир газы ийди.

Тиз вагтда себетлер бошады.

Шондан соң адамжыклар Гулливерин элиниң янына ики саны ичи шераплы челеги тогалап гетирдилер. Челеклер гаты әпетди. Хер бири стаканча барды.

Гулливер челеклерин илки бириниң, соңра болса бейлекисиниң агзыны ачды-да, бирнәче ювдумда челеклери бошатды.

Адамжыклар хайран галып, эллерини чарпдылар. Соңра олар ышарат билен бош челеклери ере ташламагы ондан хайыш этдилер.

Гулливер икисини хем бир эли билен оклап гойберди. Челеклер ховада гайып, такырдашып, хер бири бир яңа тогарланышып гитдилер.

Өлеңликде топарланышып дуранлар:

—Бора мевола! Бора мевола — дийшип гыгырышып аркан чекилдилер.

Шерап иченсоң, Гулливерин басым укусы тутды. Ол укының арасында адамжыкларың онуң үстүнде эйләк-бейләк ылгашяндыкларыны, дагдан ашак сүйшүп гайдышлары ялы, онуң ики ян гапдалындан ашак сүйшүп гайдышларыны, оны таякдыр найза билен дүртеклешишлерини, ол бармагындан бейлеки бармагына бөкүшлерини дуйярды.

Ол ятмага пәсгел берйән бу бөкүжилерин он-он бәш санысыны агдарып гойбермек иследи, эмма олар хайпы гелди. Хер хили хем болса, олар яныжа оны мыхмансөөрлик билен тагамлы нахардан доюрдылар, берен нахарларының хатырасына оларын элини-аягыны дөвүшдирмек болса эдепсизлик боларды. Онуң үстесине-де Гулливер дөшүниң үстүнде ондан-оңа ылгашып йөрен адамжыкларың батырлыкларына хайран галман дуруп билмеди. Ёгсам Гулливер олары бир гезек питикләнинде ёк эдип билжекди.

Ол оlara үнс бермезлиги йүрегине дүвди-де, гүйчли шерапдан серхош болуп, басым ука гитди.

Адамжыклар шуңа хем гарашярдылар. Олар билгешли өзлериның әгирт мыхманларыны бихуш этмек үчин, шераплы челеклерин ичине укы гетир-йән дерман сепипдилер.

#### 4

Гулливери тупаның элтен юрдуна Лилипутия дийилйәрди. Бу юртда лилипутлар яшаярдылар.

Лилипутияның ағачлары бизиң смородинамыздан узын дәлди, иң улы жайлары болса, столдан песди. Гулливер ялы әпет адамы Лилипутияда хич ким хич хачан гөрмәнди.

Император оны пайтагта гетирмеги буюрды. Шонун үчин хем оны бихуш эдипдилер.

Императорың буйругы боюнча бәш йүз нечжар йигрими ики тигирли әпет улы араба ясады.

Араба бирки сагатда тайяр болды, эмма онун үстүне Гулливери йүклемек аңсат дәлди.

Онуң үчин хем лилипутларың инженери бир зат ойлап тапды.

Олар арабаны уклап ятан әпет пыяданың эдил гапдалында гойдулар. Соңра пүрсжагазларың сегсен санысыны дикдилер, оларың ужунда болса блоклар барды, ол блоклардан бир ужы гаңраклы танаплары гечирдилер. Танаплар ушлыпдан ёгын дәлди.

Хеммеси тайын болансоң, лилипутлар ише башладылар.

Олар Гулливериң гөвресини, ики аягыны ве ики элини пугта йүплер билен орап берк бағладылар, соңра шол йүплерден гаңраклары илдирип, блоклардан гечен танаплары чекмәге башладылар.

Бу иш үчин докуз йүз саны сайлама пәлван Лилипутияның хемме күнжүнден йыгнанды.

Олар аякларыны ере дирәп, гарадере батып, ики әллери билен гүйчлериниң едигинден ~~станаплары~~ дартярдылар.

Бир сагатдан соң, олар Гулливери ярым бармак ёкары галдырмак, ики сагатдан соң, бир бармак ёкары галдырмак, үч сагатдан соң оны араба йүклемек башартды.

Көшгүң атханаларындан сайланып, иң улы атлардан бир мүң бәш йүз ат алынды, оларың улулығы яны болан пишик чагасы ялыды, олар онларча хатар эдилип араба гошулды. Арабачылар гамчыларыны булайлап башладылар ве араба ёл билен Лилипутияның баш шәхери болан Мильдендо тарап йөрәп уграды.

Гулливер хениз хем уклап ятырды. Эгер-де императорың гвардия офицерлериниң бири төтәнден оярмадык болса, Гулливер шәхере барянча уклап ятжакды.

Бу вака шейле болды.

Арабаның тигри сыпды. Шоны бежермек үчин, оны сакламалы болды.

Шол вагт яш йигитлериң бирнәчеси Гулливер уклап ятырка онуң йүзүниң нәхилидигини гөрмек исләпдилер. Оларың ики санысы арабаның үстүне мүнүп, букулышып, онуң йүзүниң янына барыпды. Үчүнжи гвардия офицери, атың үстүнде үзеннә галып, элиндәки найзасы билен Гулливерин бурнуның чеп дешигине дүртүп гойберди.

Гулливерин бурны гижәп, гаты асгырды.

— Апчхи — диен сес яңланып гитди.

Батыр йигитлери ел алып гиден ялы болды.

Гулливер болса оянды. Ол арабакешлериң гам-



чысының сесини эшидип, өзүни бир яңа элтйәндик-  
лерине дүшүнди.

Атлар узын гүн ак көпүк болуп, Дилипутияның  
ёлы билен баглы Гулливери чекип барялдылар.

Диңге гижәниң бир вагты арабаны сакладылар.  
Иймлемек ве сува якмак үчин атлары арабадан  
бошатдылар.

Бүтин гижеләп арабаның ики тарапында-да мүн-ләп гвардиячылар шөвүр чекдилер: олардан бәш йүзүси эли отлы кесиндили ышык берйәрдилер, галан бәш йүзүси болса яйларыны гезәп гелйәрдилер.

Атыжылара эгер Гулливер гымылдайса, ерли ерден оңа бәш йүз пейкамы бирден атмалы дийип буйрук берлипди.

Даң атан бадына араба ёла дүшди.

## 5

Шәхериң дервезесиниң янындакы мейданда ики саны минаралы гадымы гала барды. Гала ташланыпды, онда биреййәмден бәри хич ким яшамаярды.

Бу бош галаның янына лилипутлар Гулливери алып гелдилер.

Бу гала Лилипутияда иң улы жайды. Онуң минаралары адамың боюна барабар диен ялыды. Гулливер ялы әпет адам хем онуң гапыларындан эмедекләп аркайын гирип билжекди, ортакы залда болса ол өр туруп хем билжекди.

✓ Лилипутияның императоры Гулливери шу ерик ерлешдирмекчиди.

Эмма Гулливер муны билмейәрди. Ол өз арабасының үстүнде ятырды, чар тарапдан болса онуң янына лилипутлар топар-топар болшуп ылгашып гелйәрдилер.

Атлы гаравуллар хөвесеклери ковушдырардылар, эмма шейле-де болса, Гулливер даңылгы ятырка он мүнден говрак адамжык Гулливериң аягының, дөшүниң, омзуның, дызының үстүнде гезмелешип йөрдүлер.

Бирденкә онуң аякларына бир затлар урулды. Ол башыны бираз галдырды-да, өңлери гара тутулы, эл-

лери чермелен бирнәче лилипуты гәрди. Оларың эл-леринде кичижик чекич ялпылдаярды. Булар көшк демирчилериди, олар Гулливериң аягына зынжыр уярдылар.

Галаның диварындан онуң аягына ченли тогсан бир саны зынжыры чекипдирлер, зынжырларың ёгынлыгы адатдакы сагат багы ялыды, олары отуз ики гулп билен Гулливериң топугына беркидипдилер. Зынжырың узынлыгы Гулливере галаның өңүндәки мейданчада гезмелемәге ве өз өйүне гирип чыкмага мүмкинчилик берйәрди.

Демирчилер ишлерини гутарып гитдилер, гара-вуллар йүплери кесишдиренсоңлар, Гулливер хем өр турды.

— А-ах, Куиңбус Флестрин! Куинбус Флестрин! — дийип, лилипутлар гыгырышдылар.

Бу лилипутларың дилинде: «Даг адам! Даг адам» диймекликди.

Ерли адамларың бирини басаймайын дийип, Гулливер даш-төверегине гөзүни айлап, кә бир аягыны, кәте-де бейлеки аягыны басярды.

Бу вагта ченли шунуң ялы овадан юрды гөрмек Гулливере миессер болманды. Бу ериң баглары, че-менлери гүлханалара меңзейәрди. Деряларың дуры сувы чалт акярды, шәхер болса узакдан оюнжак ялы болуп гөрүнйәрди.

Гулливер хөвес билен середип дуршуна өзүниң даш-төверегине пайтагтың илатының хеммесиниң диен ялы йыгнанандыгыны дуйман галыпды.

Лилипутлар онуң аягының янында йөрмелешип йөрдүлер, онун көвшүниң токасыны элләп гөрйәрди-лер, олар ёкарлыгына середенлеринде болса шейле бир аркан гайышмалы болярдылар велин, шляпала-ры келлелеринден сыпып ере гачярды.



Огланжыклар ким даш зыңып, Гулливерин бурнуна етирмешек дийшип жедел эдйәрдилер.

Алымлар болса Куинбус Флестрин ниреден пейда болдука дийшип, өз араларында пикир алышардылар.

— Гадымы китапларымызда мұң йыл мундан озал деңиз бизиң кенарымыза бир элхенч зады чыкарып ташлапдыр дийлип язылыпдыр — дийип, алымларың бири айдяра. — Куинбус Флестрин хем деңзин дүйбүнден йүзүп чыкандыр өйдйәрин.

— Ёк, деңзин элхенч задының балыгыңкы ялы жабрасы ве гуйругы болмалы. Куинбус Флестрин айдан гачандыр — дийип, бейлеки алым жогап берди.

Лилипутларың акылдарлары дүнийәде башга юртларың бардыгындан бихабардылар, олар хемме ерде лилипутлар яшаяндыр өйдйәрдилер.

Алымлар Гулливерин төверегинде башларыны яйкашып, көп ойландылар. Эмма Куинбус Флестриниң ниреден пейда боланыны билип билмедилер.

Эллери найзалы атлы гошунлар болса етишибилдиклеринден мәрекәни ковардылар.

— Пеплам селян! Пеплам селян! — дийшип, атлылар гыгырышардылар.

Гулливерин тигирленип гелйән алтын гутужыга гөзи дүшди. Гутужыга алты саны гыр ат гошулгыды. Гутужыгың гапдалы билен болса башы тәчли алтын шлёмлы бир гыр атлы-да аты йүзин салдырып гелйәрди.

Шлёмлы адамжык Гулливерин эдил көвшүнин янына атыны чапдырып гелди-де, оны дуран еринде саклады. Аты харлап чарпая галды.

Шол вагтың өзүнде атлының янына ики тарапдан хем офицерлер ылгашып гелип, онун атының

жылавындан тутдулар-да, ювашлык билен Гулливерин аягының янындан аңырак алып гитдилер.

Гыр атлы адам лилипутларың императорыды. Алтын каретада отуран болса, императорың аялыды.

Дөрт саны хызматкәр огланжык болса чеменлик-де махмал мата яздылар, алтын чайылан кичижик кресложык гойдулар-да, каретаның гапысыны ачдылар.

Императорың аялы чыкды-да, көйнеклерини дүзедишдирип, креслода отурды.

Императорың аялының төверегинде, алтын чайылан күрсүжиклерде онун көшк ханымлары тегеленип отурдылар.

Олар шейле бир пажарлы гейнипдирлер велин, эхли чеменлиге алтын-күмүшден безелен, хер хили өвсүп дуран йүпек көйнек язылан ялы болды.

Император атдан бөкүп дүшди-де, Гулливерин дашындан бирнөче гезек айланды. Онуң ызы билен уламалары барярдылар.

Гулливер императоры сынламак үчин, бир гапдалына гышарып ятды.

Онуң алыжөнаплары өз көшк адамларына гаранында дырнак чемеси узынды. Онуң бойы бир гарышдан дагы хем гечйәрди, шонуң үчин хем, белки, ол Лилипутияда иң узын адам хасапланян болса герек.

Императорың элинде жорап чишинден сәхел узынак ялаңач шпага барды. Онуң алтындан яслан дессесинде ве гынында бриллиантлар ялдыраарды.

Онуң император алыжөнаплары келлесини аркан гайшардып, Гулливерден бир зат сорады.

Гулливер совала дүшүнмеди, эмма нәхили хем

болса өзүниң кимдигини ве ниреден гелендигини императора гүррүң берди.

Император диңе эгнини йыгырды.

Шондан соң Гулливер яңкы затлары голланд, латын, грек, француз, испан, итальян, түрк диллеринде гүррүң берди.

Эмма лилипутларың императоры бу диллери билмейән болара чемели. Ол Гулливере баш атды-да, атына мүнүп, ызына Мильдендо тарап йүзин салып гитди. Онуң ызы билен императорың аялы өз ханымлары билен гитди.

Гулливер болса кетегиниң агзында зынжыра багланан көпек'ялы болуп, галаның өңүнде галыберди.

## 6

Агшама ченли Гулливериниң төверегинде иң азындан үч мүнден говрак лилипут топланды — шәхерин хемме илаты ве гоңшы обаның хемме дайханлары топланды.

Хеммелер Куинбус Флестриниң — Даг адамының нәхилидигини гөрмек ислейәрдилер.

Гулливери найзалы, яйлы, гылычлы гаравуллер саклаярдылар. Гаравуллара Гулливериниң янына хич кими гойбермели дәл хем ол зынжырдан бошап гачып өтәгитмезлигине эсаван болмалы дийлип буйрук берлипди.

Галаның өңүнде ики мүн солдат хатара дурды, эмма шейле хем болса, шәхер илатының бир топарына оларың арасындан гечмек башартды.

Бирнәчелери онуң көвшүниң өкжесине серетсе, бейлеки бир топары оңа дашжагаз зыңардылар я-да онуң кемзориның иликлерини нышаналап пейкам атырдылар.



Мергенлик билен атылан пейкам онун бойнуны  
сыдырдып гечди, икинжиси тас чеп гөзүне дегипди.

Гаравулларын начальниги беззатлары тутуп, эл-  
аягыны баглап, Куинбус Флестрин элине бермеги  
буюрды.

Бу хемме жезадан бетерди. Солдатлар алты са-  
нысыны тутуп, оларын эллерини-аякларыны баглап,

найзаның тыгсыз тарапы билен ителешдирип, олары Гулливериң аягының янына сүрүп элтдилер.

Гулливер эглип, ол адамжыклары бир эли билен йыгнап алды-да, олары кемзорының жүбүсине салды.

Ол диңе бирини элинде саклап, оны ики бармагы билен ювашжа тутды-да, ёкары галдырып, она середишдирип башлады.

Адамжык ики эли билен Гулливериң бармагындан япышып, жыңссыз гыгырмага башлады.

Гулливериң бу адамжыга хайпы гелди. Ол мылайымлык билен кемзорының жүбүсинден пычагыны чыкарып, лилипутың эли-аягы даңлан йүплери кесишдирмек иследи.

Лилипут Гулливериң ялдырап дуран дишлерини, элиндәки әпет гезлиги гөрүп, өңкүсинден хем бетер гыгырмага башлады. Ашакдакы мәреке болса горкусындан яңа доңан ялы болуп дурды.

Гулливер ювашлык билен илки йүпүң бирини, сонра бейлекисини кесди-де, адамжыгы ерде гойды.

Сонра ол жүбүсінде чабаланышып ятан бейлеки лилипутлары хем гезекли-гезегине гойберишдирди.

— Глюм глефф Куинбус Флестрин — дийшип, мәреке гыгырышды.

Лилипутларың дилинде мунуң «яшасын даг адамы», диен манысы барды.

Гаравулларың начальниги болса бу болан вакаларың хеммесини императорың өзүне айтмак үчин, өз ики саны офицерини көшге иберди.

## 7

Шол вагт император Бельфаборак көшгүнің иң төрки залында Гулливери нәтмели диен меселәни чөзмек хакында гизлин маслахат чагырыпды.

Министрлер ве маслахатчылар өзара докуз сагат-  
лап жеделлешдилер.

Бирнәчелери Гулливери басымжак өлдүрмели  
диййәрди. Эгер-де Даг адам зынжыры гырып гачса,  
ол бүтин Лилипутияны басалап вейран эдер. Эгер-де  
ол гачмаса-да, империяның элхенч ачлыга сезевар  
болмак горкусы бар, чүнки ол хер гүнде бир мүн еди  
йүз йигрими секиз лилипутың иййән наныны ве эти-  
ни иййәр. Муны гизлин йыгнага чагырылан бир  
алым хасап эдипди, чүнки ол бичак хасапданды.

Бейлекилери болса Куинбус Флестрини өлдүрмек  
хем дири гоян ялы горкулы. Шейле улы маслыгын  
порсамагындан еке меркези шәхерде дәл, белки, бү-  
тин империяда мерги кесели башлар диййәрдилер.

Дөвлет секретары Рельдрессер императордан сөз  
сорап алды-да, хич болманда Мельдендоның төве-  
регине гала салынанча, Гулливери өлдүрмели дәлди-  
гини белләп гечди. Даг адам бир мүн еди йүз йигри-  
ми секиз лилипутдан наны, эти көп иййәр, эмма ол  
она дерек ики мүн лилипутча ишләп хем билер. Он-  
дан башга-да, эгер уруш болайса, ол бизиң юрдумы-  
зы бәш галадан-да говы горар.

Император өз тагтында саяваның ашагында оту-  
рып, министрлериң гүррүңине гулак асырды.

Рельдрессель сөзүни тамамланында, император  
баш атды.

Хеммелер дөвлет секретарының сөзүниң оңа  
ярандыгына дүшүндилер.

Эмма шол вагт Лилипутияның әхли флотуның  
командири адмирал Скайреш Болголам өз еринден  
турды-да, шейле дийди:

— Даг адам, дүнийәде иң гүйчли адамларың би-  
ри, бу догры. Эмма хут шонуң үчин хем оны тизрәк  
өлдүрмек герек. Эгер-де ол уруш вагты алагада Ли-

липутияның душманларының тарапына гечәйсе, он-  
да империя гвардиясының он полкы хем онуң хөтде-  
синден гелип билмез. Ол энтөк лилипутларың элин-  
декә херекет этмели, гижә галмалың.

Хазыначы Флимнап, генерал Лимтон ве судья  
Бельмаф адмиралың пикири билен разылашдылар.

Император йылгырды-да, адмирала баш атды.—  
Рельдресселе эдиши ялы, еке бир гезек хем дәл-де,  
нки гезек. Бу гүррүңиң она өңкүден-де бетер яран-  
лыгы гөрнүп дурды.

Гулливериң язгыды чөзүлди.

Эмма шол вагтың өзүнде гапы ачылды ве гара-  
вулларың начальнигиниң императорың янына иберен  
нки саны офицери гизлин маслахат гидип дуран  
зала ылгап гирди. Олар императорың өңүнде дыза  
чөкүп, мейданда болан ваканы айдып башладылар.

Офицерлер Гулливериң өз есирлери билен мәхир-  
ли боланыны айдып беренлеринде, дөвлөт секретары  
Рельдрессель ене сөз сорады.

Ол узын сөз сөzlәп, Гулливөрдөн горкмак гөрөк  
дәлдигини ве император үчин онуң өлүлигинден ди-  
рилигиниң хас пейдалы болжакдыгыны субут этди.

Император Гулливериң гүнәсини гечмеги карар  
этди, эмма офицерлерин яс-яңы гүррүңини берен  
эпет пычагыны ве эгер барлаг вагты тапылайса бей-  
леки ярагларыны онуң элинден алмагы буюрды.

## 8

Гулливери барламак ики саны чиновниге табшы-  
рылды.

Императорың нәме ислейәнини олар Гулливере  
ышарат билен дүшүндирдилер.

Гулливер олар билен жеделлешип дурмады. Ол

чиновниклериң икисини хем элине алды-да, илкий олары кемзориның бир жүбүсине, соң бейлеки жүбүсине салды, соңра болса олары балагының ве жилетиниң жүбүлерине гечирди.

Гулливер чиновниклери диңе бир гизлин жүбүсине салмады. Ол бу жүбүсінде әйнегини, узага середилйән турбасыны ве компасыны гизләпди.

Чиновниклер өзлери билен панус, кагыз, гадам ве сыя гетирипдилер. Олар үч сагатлап Гулливерин жүбүлеринде серменишип, онуң затларыны гөрдүлер ве олары яздылар.

Олар өз ишлерини тамамлансоң, олары иң соңкы жүбүсинден чыкарып, олары ере гоймагы даг адамдан хайыш этдилер.

Шондан соң олар Гулливер билен хошлашып, өз язгыларыны көшге алып гитдилер.

Ол язылан зат шейле:

#### «ДАГ АДАМЫҢ ЖҮБҮЛЕРИНДЕН

#### ТАПЫЛАН ЗАТЛАРЫҢ ЯЗГЫСЫ:

1. Кемзориң саг тарапындакы жүбүсинден бизиң уллакан бөлегини тапдык, ол Бельфаборак көшгүниң ортакы залына халы болуп билжек.

2. Чеп жүбүсинден уллакан гапаклы күмүш сандык тапылды. Онуң гапагы гаты агыр экени. Бизиң өзүмиз оны галдырып билмедик. Бизиң талабымыз боюнча Куинбус Флестрин оны ачансоң биримиз онуң ичине гирдик, ол сандыга гирен бадына дызына ченли бир сары чәгә батды. Ондан булут ялы болуп тозан ёкары гөтерилди, ол тозан бизи ызлы-ызына асгырдып, гөзүмизден боюр-боюр яш дөкдүрди.

3. Балагының саг жүбүсінде әпет бир пычак бар



экени. Эгер оны дикелдип гойсан, онун бейиклиги адамың боюндан-да ёкары гечжек.

4. Балагының чеп жүбүсінде бизиң үлкәмизде гөрүлмедик демирден ве агачдан ясалан машын тапылды. Ол шейле улы ве агыр болансоң, биз нәче сынанышсак-да, оны еринден гозгап билмедик. Бу болса машина хемме тараплайын серетмәге пәсгел берди.

5. Саг тарапдакы ёкары жүбүсинден бизе белли болмадык йылманак ак затдан эдилен бири-бирине меңзеш кагызларың бир топлумы тапылды. Узынлыгы адамының ярпы боюндан, галыңлыгы үч гулач болан бу топлум ёгын йүп билен чатылыпдыр. Биз ёкарсындакы кагызларың бирнәчесини үнс берип сепедишдирдик, оларың йүзүнде хатар-хатар болуп дуран гизлин гара белликлер бар экени. Бизиң пикиримизче, бу бизе белли болмадык элипбийиниң харпы болара чемели. Харпларының улулыгы бизиң элимизден кичи дәл.

6. Жилетин ёкаркы чеп жүбүсинден биз гурлушы эдил гапжык ялы ачылып-япылып дуран балык тутуляң тордан кичи болмадык бир тор тапдык. Онун ичинде гызыл, сары, ак металдан ясалан бир топар агыр зат ятыр. Оларың улулыгы хер хили, эмма формасы бири-бирине меңзеш. Яп-ясы хем тегелек. Гызыллары мисден ясалан болара чемели. Шол тегелеклерини бирини икимиз зордан галдырдык. Аклары күмүшден ясалан болса герек, олар гаты улы дәл. Олар бизиң уршужыларымызың галканларына меңзейәр. Сарылары алтындан ясалан болара чемели. Олар бизиң тарелкаларымыздан сәхелче улы, эмма өрән салдамлы. Эгер булар хақыкы алтын болайса-ха гаты гыммат болмалыдыр.

7. Жилетиниң саг тарапдакы ашақы жүбүсин

ёгын зынжыр салланып дур, ол күмүшден болара чемели. Ол зынжыр жүбүсіндәки шол металлардан ясалан тегелек уллакан бир зада баглы. Бу задың нәмедиги белли дәл. Онуң бир тарапы буз ялы дуры затдан ясалан, онуң аңырсындан ызлы-ызына тегеленип язылан он ики саны гара белги хем ики саны узын пейкам ачык гөрнүп дур. Ол тегелек задың ичинде бир нәбелли жандар бар болара чемели, ол жандар я диши, я-да гуйругы билен ирмән-арман уруп дур. Даг адам bize кә сөз, кә-де эли билен ышарат эдип, бу тегелек демир зат болмаса, ол агшам нәвагт ятмалыдыгыны, эртир нәвагт турмалыдыгыны, нәвагт ише башлап, нәвагт гутармалыдыгыны билмежекдигини bize дүшүндирди.

8. Жилетиниң ашақы чеп жүбүсінде көшгүн багының дашындакы гөзенек ялы зат гөрдүк. Шол гөзенегиниң йити чишлери билен даг адам сачыны даярар.

9. Кемзор ве жилет барланып гутарансоң, биз даг адамың кемерине серетдик. Ол әгирт улы бир хайваның дерисинден ясалыпдыр. Чеп тарапында ондан гылыч асылып дур, онуң узынлыгы орта бойлы бәш адамың боюндан хем узынара саг тарапындан ики бөлүмден ыбарат халта асылып дур.

Ол бөлүмлериң хер хайсында үч саны лилипут адамыны аркайын ерлешдирмек болжак.

Шол бөлүмлериң биринден биз адамың келлеси-ниң улулыгындакы көп йылманчак тогалак метал шарлары тапдык, бейлеки бөлүми болса бир гара, еңилжек ве гаты улы болмадык дәнелерден пүрепүр долы экени. Шол дәнелериң онларчасы бизиң эли-мизиң аясында ерлешди.

Даг адамы барлан вагтымызда тапылан затларың такык язгысы шейле.

Барлаг вагтында ёкарда ады тутулан даг адам өзүни сыпайы хем парахат алып барды».

Язгының ашагында чиновниклер мөхүр басып, гол чекдилер:

*Клефрин Фрелок, Марси Фрелок.*

9

Бейлеки гүнүң сәхери Гулливеринң жайының әнүнде гошунлар хатара дурдулар, көшгүн адамлары топланыпды. Императорың өзи хем өз янындакылар ве министрлер билен гелди.

Шу гүн Гулливер лилипутларың императорына өз ярагларыны табшырмалыды.

Бир чиновник язгылары гыгырып окаярды, бейлекиси болса Гулливеринң үстүнде жүбүден-жүбә ылгап, хайсы затлары жүбүден чыкармалыдыгыны гөркезйәрди.

Язгыны окаян чиновник:

— Бир бөлек галың биз! — дийип гыгырды.

Гулливер өз яглыгыны ерде гойды.

— Күмүш сандык!

Гулливер жүбүсиден теммәки гутусыны чыкарды.

— Йылманак ак кагызларың йүп билен тикилги топбагы!

Гулливер теммәки гутусының янындакы өз язгы депдерчесини гойды.

— Баг гөзенегине меңзеш узун зат.

Гулливер дарагыны чыкарды.

— Гайыш кемер, гылыч, бир бөлүминде тогалак металлы, бейлекисинде гара дәнели ики гөзли халта.

Гулливер кемерини чөшди-де, өзүниң ханжарыны хем ичи оқлы, дәрили халтасыны ерде гойды.

— Демирден хем агачдан ясалан машины! Ичи мисден, күмүшден, алтындан ясалан тегелек затлы балык тутулян тор! Уллакан пычак! Тегелек демир ящик!

Гулливер сапанчасыны, пуллы гапжыгыны ве сагадыны чыкарды. Император хемме затдан өңүрти сапанчаны ве ханжары гөзден гечирди, соңра болса нәхили атыляндыгыны гөркезмеги буюрды.

Гулливер гулак асды. Ол сапанчаны дәри билен пагтабент оклады-да, ёкары атып гойберди. Онуң дә-риси, дәриданда гус-гуружа дуран экени, чүнки онуң агзы тов билен пугта багланылгыды.

Гулагыңы гапып барян гүммүрди яңланып гитди. Көп адамлар өзүнден гидип йыкылды, император болса йүзүни ики эли билен тутуп, эсли вагтлап гөзү-ни ачып билмеди.

Түссе даргап, хеммелер рахатлананларындан соң, Лилипутияның хөкүмдары ханжары, пычагы хем сапанчаны горхана элтмеги буюрды.

Бейлеки затлары Гулливере гайтарып бердилер.

## 10

Ярым йыллап Гулливер есирликде яшады. Алты саны мешхур алым лилипут дилини өвретмәге хер гүн гала гелйәрди. Үч хепдеден соң ол төверегиндә-килериң нәме барада геплешйәнлерине оңат дүшү-нип башлады, ики ай чемеси геченсоң болса ол Лили-путияның илаты билен геплешмеги өвренди.

Биринжи сапаклардан башлап бир жүмләни берк белледи, ол оңа хемме затдан бетер гереқди: «Сизин алыжәнабыңыз, мени бошатмагыңызы товакга эдйә-рин».

Ол хер гүн императорын өңүнде дыза чөкүп, шу

сөзлери гайталаарды, эмма император велин хем-ше:

— Люмоз кельмин пессо десмар лан эмпозо! — диен шол бир сөзүни гайталаарды.

Мунуң өзи: «Сен мениң билен ве мениң империям билен парахатлыкда яшамагыңа маңа касам эд-йәнчән мен сени бошадып билжек дэл» диймек-ликди.

Гулливер өзүнден талап эдилйән касамы этмәге хер минут тайынды. Ол хич вагт кичижик адамжык-лар билен урушмак ислемейәрди. Эмма император касам дабарасыны гүн-гүнден ыза чекйәрди.

Лилипутлар кем-кемден Гулливер билен өвре-нишдилер, ондан горкманы гойдулар.

Көппенч ол агшамларына өз галасының өңүнде ерде ятып, адамжыкларың бәш-алтысына өз аясын-да танс этмәге ругсат берйәрди.

Мильтендолы чагалар гелип, онуң сачының ичин-де гизленпечек ойнаардылар.

Хатда лилипутларың атлары хем инди Гулливери гөрөндө харлап, чарпая галмаярдылар.

Император өз гвардиясының атларыны жанлы даг билен өвренишдиржек болуп, тиз-тизден көне галаның өңүнде атлы гошуның машкыны гечирмеги билгешлейин буюярды.

Эртирлерине полкуң ве императорың хусусы ат-ханасының атларыны Гулливериң аягының янындан гечирийәрдилер.

Атлы гошунлар онуң ерде гойлан элиниң үстүн-ден атларыны бөкүп гечмәге межбур эдйәр-дилер.

Батыр йигитлериң бири бир гезек атыны хатда онуң зынжырлы аягының үстүнден хем бөкдүрип-дир.

Гулливер энтэк хем зынжырлыды. Ол ишсизлик, тукатлыкдан ише башламагы өз йүрегине дүвди-де, өзүне стол-стулдуз кровать ясанды.

Ёкаркы затлары ясамак үчин оңа императорын жеңеллеринден мүнө якын иң улы ве ёгын агачлар гетирдилер.

Гулливер үчин дүшеги болса, иң өкде ерли тикинчилер тайярладылар. Олар гала лилипутларың адаты улулыкдакы алты йүз дүшеклерини гетирдилер. Оларың йүз эллисини бири-бирине гатлап, Гулливерин боюна лайыклыкда дөрт саны дүшек тикдилер. Олары бир-бириниң үстүне яздылар, эмма шейле хем болса, олар юкалыгы үчин ятмага гатырак болярды.

Эдил шейле эдип хем оңа ёрган, простын тайярладылар.

Ёрган юка болды ве шейле бир йылы дөлди. Йөне Гулливер деңизчи болансоң, совук урмадан горкмаярды.

Гулливер үчин өйлән нахарыны, эртирлик, агшам нахарыны үч йүз ашпез тайярлаялды. Шонун үчин галаның голайында бүтин бир нахархана көчесини дөретдилер, онун саг тарапында нахархана ерлешйәрди, чеп тарапында болса ашпезлер өз машгалалары билен яшаялдылар.

Столун төверегинде адатда хызмат эдйән йүз йигрими лилипутдан көп болмаялды.

Йигрими адамы дагыны Гулливер элине алып, өз столуның үстүне гойярды, галан йүзүси болса ашакда ишлейәрдилер. Бирнәчелери галтакда яда земмерде нахар чекйәрдилер, бейлекилери болса шераплы челеклери тогалап, столун аягының янына гетирйәрдилер.

Столдан ашаклыгына пугта йүплер асылыпды.

Айратын блокларың көмеги билен столуң үстүндәки адамжыклар нахары ёкары чекип чыкарырдылар.

Хер гүн даң атан бадына галаның янына алты саны өкүзден, кырк саны гоюндан ве башга-да бир топар овнук хайвандан ыбарат бүтин бир сүри хайваны сүрлөп гетирийёрдилер.

Бүтинлигине говрулан өкүзлери, гоюнлары Гулливер пычак билен ики, кәте үч бөлеге бөлүшдирйёрди.

Хинди товугыны ве газлары ол бөлмән бүтинлигине бир агыз эдйёрди, кәкилик, эбек, турач ялы майда гушларың болса онусыны, он бәшисини бирден ювдуп гойберйёрди. Гулливериң нахар иййән вагты лилипутлар онуң дашында топарланышып, оңа середйёрдилер. Бир гезек хатда императорың өзи хем аялыны, хемме огулларыны, гызларыны, өз янындакы адамларының әхлисини алып, шол ген-энайы зада серетмәге гелди.

Гулливер асылзада мыхманларың креслоларыны столуң үстүнде нахар иййилйән эсбапларының янында гоюп, гезегине императорың, императорың аялының, хемме шазадаларың, шазада гызларың саглыкларына ичди. Ол өз мыхманларыны геңиргендиржек ве гүлдүржек болуп, бу гүн хатда бейлеки гүнлерден хас көп ийди, эмма нахар хемишекисинден сүйжи дәл ялы болуп гөрүнди. Дөвлет хазыначысы Флимнапың оңа тарап гахарлы ве горкулы гөзлери билен середйәни онуң гөзүне илди.

Догрудан хем, эртеси хазыначы Флимнап императора шейле хабар берди:

— Сизиң алыхезретлериңиз, дагларың жанлы дәл-де, өлүлиги говы зат, шонуң үчинем олары нахарламагың гереги ёк. Эгер-де дагларың бири диреләгеде, оны нахарламагы талап этсе, оңа хер гүн





эртирлик хем өйләнлик ве агшамлык нахар берип дурандан, ол өлдүриләйсе акыллылык боларды.

Император оны хошамайлык билен диңледи, эмма онуң билен разылашмады-да:

— Ховлукман, гадырдан Флимнап, хер задың өз вагты бар — дийди.

Бу гүррүнден Гулливериң хабары ёкды. Ол галаның янында таныш лилипутлары билен сөхбет эдип отырды ве гамгынлык билен өз кемзорының ениндәки уллакан йыртыга середйәрди.

Ол бирнәче айдан бәри чалшырынман, бир көйнеги, бир кемзоры, бир жилети гейип йөрди ве басым оларың жиндә өврүлжегине ховатырлан-ярды.

Ол оны ямамак үчин хайсы хем болса бир галың-рак бир мата сорады, эмма онуң ерине онуң янына үч йүз саны гейим тикижи усса гелди. Ол уссалар оңа дыза чөкмеги буюрдылар ве онуң ягырнысына узын мердиван гойдулар.

Шол мердивана мүнүп, старший усса онуң бойнуна барды-да, онуң еңсесинден ере ченли ужы агыр затлы йүпи саллады. Шу узынлыкда кемзор тикилмелиди.

Еңлерини, яныны Гулливериң өзи өлчеди.

Бир хепдеден Гулливер үчин костюм хәзир болды. Ол өрән оңат болупдыр, йөне велин ол гурама ёргана меңзейәрди, чүнки оны бирнәче мүн бөлек матадан тикмели болупдылар.

Гулливере көйнеги ики йүз саны гейим тикйән аял тайярлады. Оны тикмек үчин, олар тапып билен галың маталарыны алдылар. Эмма шонда-да оны бирнәче гатлап сырдамалы болдулар, чүнки Лилипутиядакы иң галың кендир биз хем бизиң хасамыздан галың дәлди. Лилипут маталарының бө-

легиниң узынлыгы окувчы депдериниң сахыпасының узынлыгы ялы, ини болса онуң ярсы ялы боляр.

Гейим тикижи аяллар Гулливеринң көйнегиниң өлчегини ол дүшекде ятырка алдылар. Олардан бири онуң бойнуна мүнди, бейлекиси болса онуң дызына чыкды. Узын йүпүң хер ужундан бири тутуп, оны чекдилер, үчүнжиси болса шол йүпүң узынлыгыны өлчеди.

Гулливер өзүниң көне көйнегини ере язды-да, гейим тикйән аяллара гөркезди. Олар бирнәче гүнләп онуң ечине, якасына, өңүндәки йыгыртлара сын этдилер, сонра болса бир хепдәниң ичинде эдил шол көйнегиң фасоны ялы көйнеги тикдилер.

Гулливер өрән шат болды. Ол ахырсоңунда башдан-аяга ямасыз, арасса гейинди.

Инди оңа диңе шляпа етмезлик эдйәрди. Эмма мунда хем оңа төтәнлейин бир багтлы вака көмек этди.

Бир гүн императорың көшгүне чопанлар даг адамының тапылан еринде ортасы тегелек өркүчли, гыралары дүз бир гара зады тапандыклары хакындакы хабар билен бир чапар атлы гелди.

Ерли илат оны илкибада толкунларың чыкарып ташлан бир деңиз хайваныдыр өйтдүлер. Эмма өркүчли зат демини хем алман, гымылдаман ятансоң, оны даг адама дегишли бир зат болса герек дийип хасап этдилер. Эгер-де император алыхезретлери буюрса, оны бәш ата йүкләп, Мильдендо шәхерине гетирип болжак.

Император разы болды ве бирнәче гүнден чопанлар Гулливеринң деңзиң сай еринде йитирен гара шляпасыны гетирип бердилер.

Ол ёлда эп-эсли заяланыпдыр, чүнки гетиренлер

онун гырасыны дешип, оңа йүп даңып сүйрәп гетир-  
рипдирлер. Нәхили хем болса, ол шляпа болансон,  
Гулливер оны башына гейди.

## II

Императора яранжак болуп ве тизрәк азатлык  
алжак болуп, Гулливер бир гызыклы томаша ойлап  
тапынды. Ол токайдан бир топар ёгын ве узын агач  
гетирмеги сорады.

Эртеси еди саны араба билен оңа пүрс гетирди-  
лер. Хер пүрсүң ёгынлыгы таяк ялы болса-да, хер  
араба секиз саны ат гошулгыды.

Гулливер ол пүрслерин ичинден докуз саны бир-  
менцеш пүрси сайлап алды-да, олары инедөрдүл  
тертипде ере дикди.

Ол таяжыкларың ёкаркы ужуна депрек ялы  
эди́п, эляглыгыны чекип данды.

Нетижеде гиң дүз мейданча эмеле гелди.

Онуң төверегине гермев ясады-да, шонуң үстүн-  
де харбы ярыш гечирмеги теклип этди.

Бу оюн императора гаты говы ярады.

Ол йигрими дөрт саны иң говы атлы солдатың кө-  
не галаның янына уградылмагыны буюрды-да, өзи  
хем оларың ярышына томаша этмәге шол ерик уг-  
рады.

Гулливер олары атлары билен гезекли-гезегине  
гөтерип, шол мейданча мүндүрди.

Кернайлар чалынды. Атлылар ики отряда бөлү-  
нип, харбы херекете башладылар. Олар бири-бирле-  
рине күтек пейкамлар ягдырардылар, өз душман-  
ларыны күтек найзалар билен санжярдылар, ыза  
чекилийәрдилер, хужүме гечйәрдилер.

Бу оюндан императорың гаты хошал боландыгы  
үчин, оны хер гүн гечирип башлады.

Бир гезек хатда императорың өзи Гулливериң эл-яглыгының үстүнде хужүме ёлбашчылык этди.

Гулливер шол вагт императорың аялының отуран креслосыны элиниң аясында саклап дурды. Оңа Гулливериң элиниң аясында яглыгың үстүнде гечйән вакалар гаты оңат гөрүнйәрди.

Хеммеси говы барярды, йөне бир офицериң атының аягы яглыгы дешип, бүдрәп йыкылды-да, үстүнде отураны йыкайды.

Гулливер чеп эли билен яглыгың дешилен ерини тутды-да, саг эли билен атлылары еке-екеден ере дүшүрди.

Соңра ол яглыгың дешилен ерини оңатжа торлады, эмма онуң берклигине ынамы болмансоң, онуң үстүнде харбы оюнлары гечирмәге милт этмеди.

## 12

Император хем Гулливере бергили болмады. Ол хем өз гезегинде Куинбус Флестрини энайы бир оюн билен гүймемеги йүрегине дүвди.

Бир гүн Гулливер хемишекиси ялы өз галасының босагасында отырды.

Бирденкә Мильдендоның дервезеси ачылды.

Ол ерден узын бир хатар кервен чыкып уграды, иң өңүнде император атың үстүнде, онуң ызы билен министрлер, көшк адамлары ве гвардиячылар гелйәрдилер.

Буларың хеммеси гала тарап гелйән ёла гөнүкдилер.

Лилипутияда шейле бир дөп бар. Бир министр өлсе я-да отставка чыкса, бөш-алты лилипут императоры дарваз ойны билен танс эдип шатландырмагы сорап, оңа йүз тутярлар.

Көшкде я-да баш залда тикин үчин адатда ула-  
нылян йүплүгимизден ёгын болмадык урганы ики та-  
рапындан гаты чекдирип, ёкардан баглаярлар.

Соңра онуң үстүнде танс этмеклик хем бөкежем  
атмаклык башланяр.

Ким урганың үстүнде хас ёкары бөксе хем йы-  
кылман сакланса, шол адамжык министриң бошан  
ерини эелейәр.

Кэярым император юрды доландырянларың чак-  
ганлыкларыны дернемек үчин, өзүниң хемме минис-  
трлерини ве көшк эмелдарларыны урганың үстүн-  
де тэзе чыкыш эдйәнлер билен бирликде танс этмэге  
межбур эдйәр.

Айдышларына гөрэ, бу ярышларда бетбагтчы-  
лыклар көп боляр. Лилипутлар ве тэзе чыкыш эд-  
йәнлер урганың үстүнден пырланып ашак гайдяр-  
лармыш-да, боюнларыны оңурдайярлармыш.

Эмма бу сапар император урганың үстүндэки  
танслары көшкде гурман, Гулливериң галасының  
өңүнде ачык ховада гечирмеги йүрегине дүвди.

Ол өз министрлериниң уссатлыгы билен даг ада-  
мы гең галдырмак иследи.

Иң говы бөкүжи Дөвлет хазыначысы Флимнап  
болуп чыкды. Ол хемме көшк эмелдарларындан эп-  
-эсли ёкары бөкди.

Хатда өзүниң оюнлары билен бүтин Лилипутия-  
да мешхур болан Рельдрессер хем оны еңип бил-  
меди.

Соңра императора бир узын таяк гетирип берди-  
лер. Ол онуң бир ужундан тутуп, оны тиз-тиз ёкары  
галдырып, ашак гойберип башлады.

Министрлер урганың үстүнде ойнамакдан хем  
кын ярыша хэзирленип башладылар.

Таяк ёкары галанда онуң ашагындан эмедеклэп

гечмелиди, ол ашак гойбериленде болса онун үстүндөн бөкмелиди.

Иң говы бөкүжилер ве иң говы эмедеклэп гечижилер императордан гушакларының үстүндөн дакмак үчин, гөк, гызыл, яшыл йүплүклери сылаг алярдылар.

Эмедеклэп гечижилерден биринжи болуп иң говусыны — гөк йүплүги Флимнап алды, икинжи болуп Рельдрессель гызыл йүплүги, үчүнжи болуп хем Скайреш Болголам — яшыл йүплүк алдылар.

Гулливер бу затлара сын эдип, Лилипутия империясының бу гең көшк дәплерине хайран галярды.

### 13

Көшк оюнлары ве байрамчылыктар хер гүн диен ялы болярды, шейле хем болса, зынжырлы отурмак Гулливер үчин гаты тукал болярды. Ол өзүниң бошадылмагыны хем юрда азат гезмегине ыгтыяр берилмегини хайыш эдип, императора ызлы-ызына хайышнама гөндерйәрди.

Ахырсоңунда император онун хайышларыны ка-нагатландырмагы карар этди.

Гулливерин ганым душманы Скайраш Болголамың болса оны бошатмалы дәл-де, өлдүрмели дийип, бидерек ода-көзе дүшени галды.

Шол вагтлар Лилипутияның урша тайярлык гөрйәни үчин, Болголам билен хич ким разылашмады. Эгер Мильдендо шәхериниң үстүне душманлар чозайса, Даг адам оны горап саклар дийип, хеммелер тама эдйәрдилер.

Гизлин йыгнакта Гулливерин арзасыны окадылар, оңа ыглан эдилен хемме дүзгүнлери бержай этмәге касам этсе, оны азатлыга гойбермеги карар этдилер.

Бу дүзгүнлер иң улы харплар билен бир узын пергамент кагыза язылыпды.

Ол пергаментиң ёкарсында императорың герби барды, ашагына болса Лилипутияның дәвлет мөхри басылыпды.

Герб билен мөхрүң арасында ине шү сөзлер язылыпды: «Биз, Гольбасто Момарен Эвлен Гердайло Шефин Молли Олли Гой, бейик Лилипутияның куватлы императоры, әлемиң шатлыгы ве горкусы, бүтин дүнйәде әхли патышаларың ичинде иң акылдары, иң гүйчлүси, иң бейиги,

онуң аягы ериң йүрегине даянып дур, башы болса гүне дегип дурандыр, онуң гөзлери ер йүзүндәки патышалары титредйәр.

Бахар ялы овадан, гүйз ялы сахы, гыш ялы горкулы.

Эгер ол бизиң хемме талап эдйән затларымызы бержай этмәге касам этсе, Даг адамы зынжырдан бошатмага биз алыжәнаплары хөкүм эдйәрис. Талап эдилйән затлар болса ашакдакылардыр:

Биринжиден, бизиң өз голумыз чекилен ве улы мөхүр басылан ыгтыярнамамызы алман Лилипутияның чәгинден чыкмага Даг адамың хақы ёкдур.

Икинжиден, шәхер хәкимлерини хабардар этмән, ол бизиң меркези шәхеримизе бармалы дәл, шәхериң бүтин илаты гизленип етишер ялы, ол шәхерин баш дервезесиниң аягында ики сагат гарашмалы.

Үчүнжиден, оңа диңе улы ёлларда гезмелемек ыгтыяр эдилйәр ве жеңселлери, отлы мейданлары, экеранчылыгы басгыламак гадаган эдилйәр.

Дөрдүнжиден, бизиң гадырлы раятларымызың бириниң, шонуң ялы араба ве карета гошулан атларыны, оларың сыгырларыны, гоюнларыны ве итлери-

ни басмазлык үчин, ол гезеленже чыканда үнс берип хемише ере середип гезмели.

Бөшинжиден, эгер-де өзлериңиң разычылыгы ве ыгытыры болмаса, бизиң бейик Лилипутиямызың илатыны элине алып, жүбүсине салмак оңа дүйбүндөн гадаган эдилйэр.

Алтынжыдан, эгер бизиң императорымызың алыжанабына бир ере гыссаглы хабар я-да буйрук ибермек герек болса, Даг адам шоны онуң аты билен өзүни ве хат букжасыны айдылан ере бизиң чапарымызы элтмөге, саг-аман ызына алып гелмөге боюн болмалы.

Единжиден, эгер-де бизиң душманымыз болан Блефуску адасы билен уруш болайса, бизе союздаш болмагы ве бизиң кенарымыза ховп салып дуран гәмилерини ёк этмөге хемме гүйжүни сарп этмеги вада бермели.

Секизинжиден, Даг адам бош вагтларында гурлушук ве бейлеки ишлерде бизиң раятларымыза көмөк бермөге борчлудыр: эсасы паркың гурлушыгында иң агыр дашлары галдырмалыдыр, чуң гуюлары ве ховданлары газмалыдыр, токай агачларыны гопарышдырмалыдыр, ёллары демрикдирмелидир.

Докузынжыдан, биз Даг адама юрдумызың ини, боюны эдимлөп өлчемеги ве эдимлерини санап, бу хакда өзүмизе я-да дөвлет секретарына айтмагы буйрук эдйэрис. Бизиң табшырыгымыз ики айың ичинде ерине етирилмелидир.

Эгер Даг адам бизиң ондан талап эдйән затларымызың хеммесини гышарныксыз ерине етирмөге мукаддес касам этсе, биз оңа азатлыгы багыш этмеги, дөвлет хазынасының хасабына ийдирмеги ве гейдирмеги, шейле хем байрам ве дабаралы гүнлерде би-



зиң бейик хезретлеримизиң йүзүне йүзүниң дүшме-  
гине мүмкинчилик бермәге вада эдйәрис.

Бу язгылар Мильдендо шәхеринде, Бельфаборак  
көшгүнде бизиң шөхратлы шалык сүрйән тогсан би-  
ринжи айың он икинжи гүни язылды.

*Лилипутияның императоры Гольбасто Момарен Эвлем  
Гердайло Шефин Молли Олли Гой.*

ЛИЛИПУТИЯНЫҢ ИМПЕРАТОРЫ.

Бу тогаланан пергаменти Гулливериң галасына  
адмирал Скайраш Болголамың өзи гетирди.

Ол Гулливере ерде отурагада, чеп эли билен саг  
аягындан тутуп, саг элиниң ики бармагыны маңла-  
йына ве саг гулагының ужуна етирмеги буюрды.

Лилипутияда шейдип императора вепалылыга  
касам эдйәрлер.

Адмирал хемме докуз талапы тертип боюнча  
Гулливере гаты сес билен окап берди, соңра болса  
шейле касамы сөзмө-сөз гайталамага межбур этди:

«Мен, Даг адам онуң лилипут алыженапларына  
деркар болан хемме затлары ғышарныксыз ерине  
етирмәге ве онуң шөхратлы юрдуны ерде ве деңизде  
жан аяман онуң душманларындан горажакдыгыма  
Лилипутияның гүйчли хөкүмдары, онуң алыженабы  
император Гольбасто Момарен Эвлем Гордайло Ше-  
фин Молли Олли Гоя касам эдйәрин».

Шундан соң демирчи уссалар Гулливериң зын-  
жырларыны айырдылар. Скайреш Болголам оны  
гутлады-да, Мильдендо гитди.

Гулливер азатлык алан бадына, императордан  
шәхери гөрмәге ве көшкде болмага ругсат сорады.

Шәхер көне галадан бары-ёгы элли эдим даш-

лыкда болса-да, көп айлап ол өз босагасында зын-жырлы отурып, меркезе узакдан середйәрди.

Ругсат берилди, эмма император ондан шәхерде бир өйи, бир айламчаны хем йыкмазлыгына ве төтөнден шәхер илатындан бирини басмазлыгына вада бердирди.

Гүлливериң гелмегине ики сагат галанда он ики саны жарчы бүтин шәхери айланып жар чекип чыкдылар. Алты саны адам кернай чалды, алты саны адам болса:

— Мильдендоның илаты! Өйүңизе гириң!

— Куинбус Флестрин, Даг адам шәхере гелйәр!

— Өйүңизе гириң, Мильдендоның илаты — дийип гыгырдылар.

Шәхер көчелериниң чүңклеринде жарчыларың гыгырян затлары язылан жарнамалар елмедилер.

Эшитмедиклер окадылар, окамадыклар эшитдилер.

Ол кемзориның сыйы билен турбалары ве жайларың эрнегини заяламазлык үчин ве шәхер илатының хөвесеклерини төтөнден гума гарышдырмазлык үчин, Гулливер кемзорины чыкарды. Бу затларың болмагы болса икучсузды, чүнки йүзлерче, хатда мүңлерче лилипутлар бу гең-энайы томашаны гөржек болуп, тамларың үстүне чыкыпды.

Гулливер диңе өзүниң гайыш жилетинде шәхерин дервезесиниң янына барды.

Меркези Мильдендо шәхериниң дашы гадымы диварлыды. Онуң диварлары галыңды ве гиңди. Диварың үстүнде ики ат гошулан лилипут каретасы аркайын йөрәп билжекди.

Диварларының бурчларында йити учлы минаралары барды.

Гулливер онуң гүнбатар дервезесинден әдимләп

гечди-де, өрән сересаплылык билен янынлап, онун баш көчелеринден гечип гитди.

Гулливер шәхерин кичижик көчелеринде гезмәге чемелешжек хем болуп дурмады: олар даражыкдылар, шонуң үчин Гулливер оларың арасындан гечип билмерин өйдүп горкды.

Мильдендоның хемме жайлары днен ялы үч гатды.

Көчелерден гечип барярка Гулливер эглип, ёкаркы гатларың пенжирелерине середип гөрйәрди.

Ол пенжирелерин биринде ак папаклы ашпези гөрди. Ашпез томзагымы, сиңегими, бир зады үтйәрди.

Гулливер хас сиңе середип, онуң хинд товугыдыгыны аныклады.

Бейлеки бир пенжирәниң өнүнде тикинчи отырды, ол дызының үстүнде бир зат тикйәрди. Гулливер онуң элиниң херекетинден тикинчиниң иңнә сапак сапаныны анды. Эмма йүплүги ве иңнәни гөрүп билмеди, олар жуда кичижик хем инчежикди.

Мекдепде чагалар күрсүлерин үстүнде отурып, хат язярдылар. Олар бизиң язышымыз ялы чепден сага, арапларың язышы ялы, сагдан чепе, хытайларың язышы ялы, ёкардан ашак дәл-де, лилипутларча — бир бурчдан бейлеки бурча тарап язярдылар.

Гулливер ене ики-үч әдим әдип, императорың көшгүниң янында пейда болды.

Ики гат дивар билен гуршалан көшк Мильдендоның әдил ортарасындады.

Гулливер биринжи дивардан әтледи. икинжисинден әтләп билмеди: бу дивар хашамланып, оваданланан кичижик минаражыклар билен безелипди, Гулливер олары йыкышдырмакдан горкды.

Ол ики диварың арасында дуруп, нәтмелидигини

пикирленди. Көшкде оңа императорың өзи гарашып дурды, ол болса оңа гечип билмейәрди. Нәтмели?

Гулливер өз галасына доланып гелди-де, ики саны күрсини алып, ене көшге барды.

Ол көшгүң дашкы диварының янына барып, күрсини ерде гойды-да, ики аягы билен онуң үстүне чыкды.

Икинжи күрсини болса гөтерип, икинжи диварың аңырсына, эдил көшгүң ичиндәки багда гойды.

Шондан соң, ол екеже минараны хем дөвмән. күрсүден күрсә басып, ики дивардан хем аңсат әдимләп гечди.

Гулливер күрсүлери гезекли-гезегине ерде гоюп, барха аңры гитди хем алыжәнапларың яшаян ерине барып етди.

Шол вагт император өз министрлери билен харбы маслахат әдип отыр экен. Ол Гулливери гөрүп, пенжирәни гинрәк ачмагы буюрды.

Маслахат залына Гулливер, әлбетде, гирип билмеди. Ол көшгүң ховлусында сүйнүп ятды-да, гулагыны пенжирә тутды.

Министрлер душман Белфуску империясы билен уршы хачан башламагың аматлыдыгыны маслахатлашян экенлер.

Адмирал Скайреш Болголам өз креслосындан турды-да, душманларың гәмилериниң рейдде тайын болуп дураныны лилипутларың үстүне чозмага угурдаш шемалың болмагына гарашяндыкларыны айтды.

Бу ерде Гулливер чыдап дуруп билмеди-де, Болголамың сөзүни бөлди. Нәме үчин ики саны шейле бейик хем шөхратлы дөвлетиң урша тайынлык гөрйәнини ол императордан ве министрлерден сорады.

Императорың ругсат бермегине гөрә, Гулливерин сорагына дәвлет секретары Рельдрессель жогап берди.

Иш шейледи.

Йүз йыл мундан озал хәзирки императорың басының энтэк мирасдүшер шазада махалы ол эртирлик нахар вагтында юмурганың түңңи тарапындан дөвүп, онуң габыгына бармагыны кесдирәйипдир.

Шонда император, яраланан шазаданың какасы, хәзирки императорың какасының атасы, юмурганы түңңи тарапындан дөвмеги өлүм жезасының ховпы астында Лилипутияның илатына гадаган эдйән указ чыкарыпдыр.

Шол вагтдан соң Лилипутияның илаты ики тарапа — юмурганы түңңи тарапындан хем човлы тарапындан дөвүжилере бөлүнипдир.

Түңнүчилер императорың указына боюн эгмек ислемән, деңзиң бейлеки тарапына, гоншы Блефуску империясына гачыпдырлар.

Лилипутларың императоры гачгак түңнүчилере өлүм жезасыны бермегини Блефускувын императорындан талап эдипдир.

Эмма Блефускувың императоры олары жезаламаг-а бейледе дурсун, гайтам олары өзүне гуллуга алыпдыр.

Шондан бәри Лилипутия билен Блефускувың арасында довамлы уруш гидйәр.

— Ине шонуң үчин хем бизиң кувватлы императорымыз Гольбасто Момарен Эвлем Гердайло Шефин Молли Олли Гой сизден көмек ве союздашлык сораяр — дийип, секретарь Рельдрессель өз сөзүни гутарды.

Ийлен юмуртга үчин урушмагың өзи Гулливере дүшнүксизди, эмма ол яс-яңыжа касам эдипди, шонуң үчинем оны ерине етирмәге тайынды.

15

Блефускувың өзи адады, өзем Лилипутиядан өрән гиң богаз билен айрыларды.

Гулливер хәзире ченли Блефуску адасыны гөр-мәнди. Харбы маслахатдан соң, ол кенара барды-да, бир бейиклигиң аңырсында гизленип, гизлин жүбү-синдәки дүрбүсини чыкарып, душманларың уруш гәмилерине середип башлады.

Блефускувлыларың догры элли саны харбы гәмилери бар экен, галан гәмилери йүк гәмиси экен.

Гулливер блефускувлыларың кенарларындан гөр-рәймезлери ялы, бейикликден бәрик эмедекләп гайтды-да, соңра еринден туруп, императорың янына уграды.

Гулливер ол ерде горханадан өзүниң пычагыны гетирип бермеклерини хем иң пугта йүплери иң ёгын демир таяклары тапмакларыны сорады.

Бир сагат геченден соң, арабакешлер бизиң инче-жик йүплеримизе меңзеш урганлары, жорап чишлери ялы демир таяклары гетирдилер.

Гулливер узын гиже өз галасының агзында отурып, ол симлерден гаңрак ясады ве гетирilen йүп-жагазлары он ики дин эдип ёгын йүп ишди. Эртире ченли ол элли саны ужы гаңраклы мэкәм урган тай-ярлады.

Гулливер урганларыны эгнине атып, кенара барды. Ол кемзорыны, көвшүни ве жорабыны чыкарып сува гирди. Илкибада ол сувуң сай ери билен гитди,



соңра богазың орталарына баранында йүзди, соңра ене сай ер билен гитди.

Гулливер ярым сагада галман блефускувлыларың гәмилерине етди.

Матрослар сувда Гулливериң әпет келлесини ве эгинлерини гөрүп:

— Йүзйән ада! Йүзйән ада! — дийшип гыгырышдылар.

Гулливер оларә элини узатды велин, матрослар алжырап, горкуларына өзлерини деңзе оклап башладылар. Олар гурбага ялы болшуп, өз кенарларына йүзүп гачдылар.

Гулливер эгиннен урганлары алды-да, харбы гәмилерин бурунларына гаңраклары илишдирип, урганларың ужуны бири-бирине даңды.

Ине шондан соң, блефускувлылар өз гәмилерини Гулливериң алып гитжекдигине дүшүндилер.

Отуз мүң солдат яйларының киршини дартып, Гулливере отуз мүң пейкам атдылар. Оларың ики йүзе якыны Гулливериң йүзүне дегди.

Эгер-де онуң гизлин жүбүсинде әйнеги болмадык болса, онуң иши гөрүлжекди. Ол әйнегини тиз дакынды ве гөзлерини пейкамлардан горап саклады.

Пейкамлар әйнегин чүйшесине шаплап дегйәрди. Олар Гулливериң яңагына, маңлайына, эңегине дүртүлйәрди, эмма Гулливериң оларә питива этмәге вагты ёкды. Ол аягыны ере дирәп гүйжүниң етдигинден урганлары дартярды, блефускувлыларың гәмилери велин, еринден хем гозганмаярды.

Гулливер ахырсоңы беланың көрүгиниң ниредигини анды. Ол жүбүсинден пычагыны чыкарып, гәмилери саклап дуран лабырларың йүпүни кесишдирди.

Иң соңкы гәминиң лабырының йүпүни кесенден



соң, гәмилер еринден гозгандылар, хеммеси бир гәми ялы болуп, Гулливериң ызы билен Лилипутияның кенарына тарап сүйшүп уградылар.

Гулливер барха араны ачарды, онуң ызы билен болса блефускувлыларың гәмилери-де оларың шан-шөхратлары-да ара ачып барярды.

## 16

Лилипутияның императоры ве онуң көшк эмелдарларының хеммеси кенарда дуруп, Гулливериң йүзүп гиден тарапына середйәрдилер.

Бирденкә олар ярым айлав болуп, Лилипутия тарап йүзүп гелйән гәмилери узакдан гөрдүлер.

Олар Гулливериң өзүни сайгарып билмедилер, себәби ол гулагына ченли диен ялы сува чүмүп гелйәрди.

Лилипутлар душман гәмилериниң гелмегине гарашмаярдылар. Гәмилер лабырларыны гөтерйәнчә Даг адамың олары ёк этжекдигине ынанярдылар.

Шейле хем болса, душманың харбы гәмилери сөвешкең тертипде Мильдендонын диварларына тарап уграпды.

Император кернай чалып, хемме гошуны топламага буйрук берди.

Гулливер узакдан кернайың сесини эшитди. Ол элинде тутуп гелйән урганларының ужуны ёкарык гөтерип:

— Яшасын Лилипутияның кувватлы императоры — дийип, гүйжүниң барындан гыгырды.

Кенарда үмсүмлик аралашды. Лилипутларың барысы хайран галып, шатлыкдан яңа доңан ялы болдулар.

Гулливер диңе сувуң шилдирдисини блефускув-

лыларың гәмилериниң елкенлерини галгадян угур-  
даш шемалың ювашжа сесини эшидйәрди.

Бирденкә Мильдендо тарапдакы кенарда мүн-  
лерче шляпалар, папаклар, телпеклер ёкары зыңлып  
башлады.

— Яшасын Куинбус Флестрин! Яшасын бизиң  
шөхратлы халасгәримиз! — дийшип, лилипутлар гы-  
гырышардылар.

Гулливер гуры ере чыкан бадына, император оны  
төк-гызыл, яшыл реңкли йүплүклер билен сылагла-  
мага буйрук берип, бүтин империяда иң бейик ат  
болан «Нардак» титулыны багышлады.

Мунуң өзи гөрлүп—эшидилмедик сылагды. Көшк  
адамлары Гулливери гутламага топулдылар.

Бары-ёгы екеже йүплүк — яшыл йүплүк сылаглы  
адмирал Скайреш Болголам бир чете сайланды-да,  
Гулливере еке сөз хем айтмады.

Гулливер императора тагзым эдип, хемме йүп-  
лүклери орта бармагына дакды, чүнки ол оны лили-  
путларың министрлериниң эдишлери ялы, билине  
гушап билжек дәлди.

Бу гүн көшкде Гулливериң шанына улы байрам-  
чылык дабарасы гуралды. Залларда хеммелер танс  
эдйәрдилер, Гулливер болса ховлуда гышарып ятан  
еринден тирсегине сөөнип, пенжиреден середйәрди.

— 17 —

Байрамчылыктан соң, император Гулливериң  
янына гелди-де, оңа ене бир бейик иши мәлим этди.  
Лилипутия империясының нардакы болан Даг адам  
эдил өңки гиден ёлы билен Блефуску юрдуна барып,  
душманың галан гәмилерини — йүк, сөвда, балык  
тутян гәмилерини хем алып гайтмагы табшырды.

— Блефуску дөвлети шу вагта ченли балыкчылык ве сөвда билен яшаярды. Эгер-де онуң элинден флотуны алсаң, ол хемишелик Лилипутия табын болуп, хемме тогалак уччулары гайтарып бермели ве «юмурганы йити ужундан дөв» диен мукаддес кануна боюн болмалы болар — дийип, ол айтды.

Гулливер сересаплылык билен императора өзүниң онуң лилипутлык алыженапларына хызмат этмәге тайындыгыны, эмма онуң бу мерхеметли табшырыгындан боюн гачыряндыгыны айтды. Онуң өзи яс-яңы бендилик зынжырындан бошап, онуң нәхили затдыгыны башындан гечирипди, шонуң үчин хем бүтин бир халкы гулчулыга сезевар этмәге милт эдип билмежекдигини билдирди.

Император хич зат диймән, көшге гирип гитди.

Гулливер шу минутдан соң, онуң мерхеметинден хемишелик махрум боландыгына дүшүнди: бүтин дүнийәни басып алмагы арзув эдйән патыша өзүне гаршы чыкмага милт эден екеже адамыны-да багышламаяр.

Догрудан хем шу гүррүнден соң, Гулливери көшге сейрек чагырып уградылар. Онуң бир өзи өз галасының төверегинде айланар йөрерди, инди көшк кареталары онуң гапысында тогтамаярдылар.

Йөне бир гезек дабаралы бир топар пайтагтдан чыкып, Гулливериң яшаян ерине тарап уграды.

Бу блефускувлыларың Лилипутияның императорының янына ылалашык этмәге гелен илчилериди.

Блефускувлыларың алты саны илчисинден ве онуң янындакы бәш йүз адамсындан ыбарат топары инди бирнәче гүндүр Мильдендо шәхеринде болярды. Олар Гулливериң алып гайдан флотуның ин болманда ярысыны гайтарып алмак үчин Блефускувың императорының нәче алтын, нәче мал, нәче гал-

ла бермелидиги хақында Лилипутияның министрлери билен жеделлешйәрдилер.

Ики дөвлетиң арасында ылалашык Лилипутия үчин өрән аматлы, Блефуску дөвлети үчин өрән аматсыз шертлерде баглашылды. Эгер-де Гулливер оларың тарапыны тутмадык болса, блефускувлылары хас хем кын дүшжекди.

Бу арка чыкыжылык Гулливери императорың ве бүтин лилипут көшгүниң оңа болан мерхеметинден бүс-бүтин махрум этди.

Императорың Даг адама нәме үчин гахарланяндыгыны илчилере бири гүррүң берипдир. Шондан соң илчилер Гулливериң галасына барып гөрмеги ве оны өз адаларына чагырмагы карар эдипдирлер.

Блефуску деңизчилериниң ве лилипут министрлериниң кән гүррүң берен Куинбус Флестрини барып гөзлери билен гөрмек олар үчин гаты гызыклды.

Гулливер чет юртлы мыхманлары мәхирли кабул этди, оларың ватанына бармага вада берди, хошлашанда болса олары атлары билен элиниң аясына мүндүрип, Мильдендоны өз боюның бейиклигинден гөркезди.

## 18

Гулливер агшам ятжак болуп дурка, онуң галасының гапысы ювашжа какылды.

Гулливер гапыдан бойнуны узатды вели, эгинлерине үсти япык кежебе гөтерип гелен ики саны адама гөзи дүшди. Кежебәниң ичинде махмал креслоның үстүнде бир адамжык отырды. Онуң йүзи гөрүнмейәрди, чүнки ол плаща бүренип, шляпасыны хем гөзүниң үстүне басыпдыр.

Адамжык Гулливери гөрөн бадына өз хызматкәр-

лерини шәхере гайтарды ве ярым гиже гайдып гелмеги буюрды.

Хызматкәрлери гиденсоң, гижеки мыхман Гулливере өрән ваҗып сырың үстүни ачҗагыны айтды.

Гулливер кеҗебәни ичиндәки адам билен бирликде ерден гөтерип, кемзорының жүбүсине салдыда, өз галасына гайдып гелди.

Галаның гапысыны пугта япып, кеҗебәни столуң үстүнде гойды.

Дине шондан соң, мыхман өз плащыны ачдыда, шляпасыны чыкарды. Гулливер бу адамыны танады, бу яңы-якында Гулливериң бетбагтлыктан халас әден көшк эмелдары экен.

Гулливериң көшкде болян вагтлары, ол бу көшк эмелдарыны гизлин тогалак уччы дийип хасаплайндыкларыны төтәнден эшидипди. Гулливер онуң тарапыны тутуп, душманларың оңа мыҗабат эдендиклерини императора субут эдипди.

Инди көшк эмелдары хем Гулливере достлук ягшылыгыны этмек үчин, Куинбус Флестриниң янына гелипди.

— Яңыҗа гизлин маслахатда сизиң тәлейиңиз чөзүлди. Сизиң душман тарапың векиллерини кабул эдендигиңизи ве аяңыза мүндүрип, олар пайтагтымызы гөркезендигиңизи адмирал императора мәлим этди. Хемме министрлер сизе өлүм жезасының берилмегини талап этдилер. Бирнәчелери он ики мүн гошун билен сизиң галаңызың дашыны алып, оны отламагы теклип этдилер; бейлекилер сизиң геймлериңизе ве көйнегиңизе авы сиңдирип, сизи зәхерләп өлдүрмеги хөдүрледилер; үчүнжилер болса ачлыктан өлдүрмеги макул гөрдүлер. Дине дәвлет секретары Рельдрессель сизи дири сакламагы, эмма ики гөзүңизи оймагы маслахат берди. Гөзүниң оюл-



магы оны гүйчден махрум этмез, хатда оны батыргай хем эдер, чүнки көр адам гөрмейэр. Дүнийэде хич затдан горкмаяр — дийип, ол гүррүң берди.

Ахырсоңунда мерхеметли император Рельдресель билен ылалашып, эртир йити пейкамлар билен гөзүнизи алмагы буюрды. Эгер башарсаңыз гачың. Мен болсам сизиң яныңыздан гизлин телшим ялы хем деррев гитмели.

Гулливер мыхманыны ювашлык билен гапыдан чыкарды. Ол ерде оңа хызматкэрлери гарашып дуран экенлер. Гулливер шондан соң көп пикир эдип дурман, гачмага хэзирлик гөрүп уграды.

## 19

Ёрганыны голтугына алып, Гулливер кенара чыкды. Лилипутларың гаванда лабырда дуран флотуна сересаплык билен барды. Гаванда жанлы-жандар ёкды. Гулливер гэмилерден иң улусыны сайлап алды-да, онуң бурнуна йүп даңды, үстүне кемзорыны, ёрганыны ве көвшүни басып, онуң лабырыны гөтерди-де, деңзе тарап чыкып уграды. Ол ювашлык билен сувы пажжылдатман богазың ортасына етди, анрык болса йүзүп гитди.

Яңы-якында харбы гэмилери гетирен тарапына йүзүп гитди.

Ине ахырсоңы блефускувлыларың кенары!

Гулливер өз гэмисини бухта салып, өзи кенара чыкды. Төверек үмсүмликди, көшгүң кичижик минаралары айың ягтысында йылпылдашярдылар. Бүтин шэхер энтек уклап ятырды. Гулливер болса илаты оярмак ислемеди. Ол шэхериң диварының янында сүйинди-де, ёргана бүренип уклады.

Эртир Гулливер шэхериң дервезесини какып, га-

равулларын начальнигинден Даг адамын гелендигини императора айтмагыны хайыш этди. Гаравулларын начальниги дөвлет секретарына айтды, ол болса императора хабар берди. Блефускувлыларын императоры өзүнн эхли көшги билен Гулливерин өнүнден чыкды. Дервезенин агзында эркеклер атдан дүшдүлөр, императорун аялы ве онун янындакы зананлар каретадан чыкдылар.

Блефуску көшгүнн адамлары билен гүрлешмек үчин, Гулливер сүйнүп ятды. Ол императордан ада билен танышмага ыгтыяр сорады, эмма өзүнн Лилипутиядан гачаны хакда хич зат айтмады. Император ве онун министрлери Даг адам олара мыхманчылыга гелендир өйтдүлөр, чүнки оны илчилер мыхман чагырыпдылар.

Гулливерин хатырасына көшкде улы той тутдулар. Онун үчин энчеме семиз өкүзлөр ве гоюнлар сойдулар, агшам дүшенде болса оны мейданда галдырдылар, чүнки Блефускувда оңа болар ялы жай тапылмады.

Ол ене лилипутларын гурама ёрганыны бүренип, шәхерин диварынын янында ятды.

## 20

Гулливер үч гүнүн ичинде Блефуску империясынын хемме ерини гезип чыкды, шәхерлери, обалары ве мүлклери гөрди. Лилипутиядакы ялы хемме ерде онун ызына халк хүмер болуп дүшйәрди.

Блефускувын илаты билен геплешмек онун үчин аңсатды, чүнки олар лилипут дилини лилипутларын блефускувлыларын дилини билшинден кем билмейәрдилер.

Пессежик жеңселлерде, юмшак отлы өлеңлерде,



инчежик ёлларда гезмеләп, Гулливер аданың бейлеки кенарына чыкды. Ол дашың үстүнде отурып, инди нәтмелидигини пикир эдйәрди: Блефускувың императорының хызматында галмалымы я-да Лилипутияның императорындан гүнәсини өтмегини сорамамы. Инди ол өз ватанына гайдып бармакдан тамасыны үзүпди.

Бирденкә ол деңизде гая меңзеш я-да уллакан деңиз хайванының ягырнысына меңзеш гара бир за-да гөзи дүшди. Гулливер көвшүни ве жорабыны чыкарып, деңзиң сай ери билен шоны гөрмәге гитди. Басым ол яңкының гая дәлдигине дүшүнди. Гая болса ол акым билен кенара тарап херекет эдип билмезди.

Бу хайван хем дәл. Хеммесинден догрусы ол агарылан гайык болмалыды.

Гулливериң йүреги гүрсүлдәп башлады. Онун жүбүсинде дүрби барлыгы дессине онун ядына дүшди, ол оны гөзүне тутды. Хава, бу гәмиди! Тупан оны кораблдан ёлуп, блефускувың кенарына алып гелен болара чемели.

Гулливер шәхере ылгады, хәзириң өзүнде оңа гайыгы кенара сүйрәп гелер ялы, йигрими саны ин улы гәмини бермегини императордан хайыш этди.

Даг адамың деңизден тапан адатдан дашары гең гайыгыны гөрмек императора гаты гең затды. Ол онун ызындан гәмилерини иберип, өзүниң йигрими мүн солдатына ол гайыгы гуры ере чекип чыкармага Гулливере көмек этмелидиклерини буюрды.

Кичижик гәмилер уллакан гайыгың янына барып, ондан гаңрак илдирип чекип уградылар. Гулливер болса онун ызы билен йүзүп, оны эли билен итеклейәрди. Ахырсоңунда гайыгың бурны кенара дегди. Бу ерде болса йигрими мүн солдат оңа даң-

лан йүпден япышып, оны сувдан чыкармага Гулливере көмек этдилер.

Гулливер гайыгын хемме тарапына серетди. Оны ямамак шейле бир кын дэлди. Ол дессине ише башлады. Өнүрти ол онуң дүйбүни ве эрнеклерини оңатжа бежеришдирди, дешикдир жайрыкларыны дыкышдырып, иң улы агачлардан күрек ве богалдак ясады. Иш вагты мүңлерче блефускувлылар топар-топар болуп, Даг адамың даг гайыгыны бежеришине сын эдйәрдилер.

Хемме зат тайяр болансоң, императорың янына барып, онуң өнүнде дызына чөкүп, эгер онуң алыжөнаплары ададан гитмәге ругсат берсе, өзүниң дессине ёла дүшжекдигини айтды. Ол көпден бәри өз машгаласыны, дост-ярларыны күйсейәндигини ве онуң деңизде өзүни ватанына элтжек гәмә душ гелер тамасының бардыгыны айтды.

Император өзүниң гуллугында Гулливерин галмагына оны разы этмәге сынанышды. Оңа көп сылаглар бермеги ве оңа мерхементлилик этмеги вада берди, эмма Гулливер өз сөзүни гөгертди. Император разылашмага меҗбур болды.

Элбетде, ол бир өзи душманың гошуныны я-да флотуны ёк эдип билжек Даг адамыны өз гуллугында галдырмагы ислейәрди. Эмма эгер-де Гулливер Блефускувда яшамага галса, мунуң өзи Лилипутия билен газаплы уруш дөрөтжеги беллиди.

Эййәм бирнәче гүн мундан озал Блефускувың императоры гачгак Куинбус Флестринин элини-аягыны даңып, Мильдендо ызына ибермеги талап эдип, Лилипутияның императорының язан узын хатыны алыпды.

Блефускувың министрлери бу хата нәдип жогап бермек бабатында көп пикир эдипдилер. Ахырсоңы

үч гүнлөп пикирлененлеринден соң, жогап яздылар.

Оларың хатында Блефускувың императоры өз досты ве доганы болан Лилипутияның императоры Гольбасто Момарен Эвлем Гердайло Шефин Молли Олли Гойы мүбәреклейәр, эмма Даг адамы әгирт улы гәмә мүнүп, белли болмадык тарапа йүзүп гидендиги үчин, Куинбус Флестрини оңа гайтарып берип билмейәр дийлип хатда язылыпды. Блефускувың императоры өз сөйгүли доганыны ве өзүни бидерек аладалардан ве агыр харажатлардан дынанлары билен гутлайрды.

Шу хаты иберәгеде, блефускувлылар Гулливери ховлукмач ёла тайынлап уградылар.

Онуң гайыгыны ягламак үчин олар үч йүз сыгыр сойдулар. Гулливеринң гөзегчилиги астында бәш йүз адам ики саны улы елкен тикдилер. Елкен пугта болар ялы, олар шол ериниң галың матасыны алып, оны он үч гат эдип сырдадылар. Лабырың багыны хем гайыгы кенарда даңылян урган ялы эсбапларыниң говы хилли пугта йүплери он, йигрими, хатда отуз санысыны бир йүпе ишип, Гулливеринң өзи тайярлады. Лабырың ерине ол бир улы дашы беркитди.

Йүзүп уграмак үчин хемме зат тайынды.

Блефускувың императоры ве онуң раятлары билен хошлашмак үчин, Гулливер соңкы гезек шәхере гитди.

Өзүниң хемме адамлары билен император көшкден чыкды. Ол Гулливере ак ёл арзув этди, өзүниң дик дурка чекилен портретини ве ичи ики йүз саны онлуклы гапжыгы сылаг берди. Блефускувлыларда онлук пула «спруга» дийилйәрди.

Гапжык гаты непис ишди, пуллары болса улалдыжы айна билен зордан гөрмек болярды.

Гулливер чын йүрекден императора таңрыялкасын айтды, ики сылагы хем эляглыгының ужуна дүвди-де, блефуску пайтагтының илатына шляпасыны булайлап, кенара тарап уграды.

Ол кенарда йүзлерче өкүзин ве үч йүз гойнун дузланан, какмач эдилен этини, ики йүз халта гурадылан чөреги ве үч гүнүң ичинде дөрт йүз ашпезин говруп билен говурмасыны гайыгына йүкледи.

Булардан хем башга, ол яны билен алты саны дири сыгры, шонча-да гузулы гойны алды.

Ол шунуң ялы инче йүңли гоюнжыклары өз ватанында көпелтмеги бичак ислейәрди.

Гулливер ёлда өз сүрүсини иймитлемек үчин гайыга бир гужак беде ве бир халта дәне йүкледи.

1701-нжи йылың 24-нжи сентябрында эртир сагат алтыда лилипутлар тарапындан Даг адам атландырылан гәми врачы Лемюэль Гулливер гайыгының елкенини галдырып, Блефуску адасындан уграды.

## 21

Дензин мылайым шемалы елкени галгадып, гайыгы өне итекләп башлады.

Гулливер Блефускувың пессежик кенарына иң соңкы сапар гөз айламак үчин өврүлди вели, онуң сувдан ве асмандан башга хич зада гөзи дүшмеди.

Ада хич вагт болмадык ялы гөзден гайып болды.

Гулливер агшама ченли балыкгулактан башга жандар яшамаян бир даглык адажыга барып етди.

Булар Гулливериң ватанында мүнлерче гезек гөрөн балыкгулагы ялыды. Лилипутларың ве блефускувлыларың газлары бу балыжаклардан эп-эсли кичиди.

Бу адада Гулливер агшам нахарыны эдинди, ятып укусыны алды ве эртир жүби компасына середип, демиргазык-гүндогара угур алып, ёлуны довам этди. Ол шол тарапда яшалаң адалара я-да гәмә душарын дийип чак этди.

Бир гүн гечди, Гулливерин болса өңкүси ялы уммасыз деңзиң ичинде еке өзүди.

Шемал кә онуң гайыгының елкенини галгадарды, кә-де ювашаярды. Елкенлери эсги ялы богалдакдан салланып галанда болса, Гулливер күреклер зор саярды, эмма кичижик аматсыз күреклер билен гайыгы сүрмек гаты кын болярды.

Басым Гулливерин ысгыны гачды. Ол инди хич вагт улы адамлары гөрмерин дийип ойланып башлады.

Үч гүн ёл йөрәнсоң, бирден гүндиз сагат бәшлерде онуң ёлуны кесип гечип баряң елкене гөзи дүшди.

Гулливер гыгырып башлады, эмма оңа жогап болмады, чүнки онуң сесини эшитмейәрдилер.

Гәми онуң душундан гечип барярды.

Гулливер күрекләп башлады. Эмма гәмилерин арасы хич якынлашмаярды. Ол гәминиң уллакан елкени барды, Гулливеринки болса эсгиденди, күреги болса өзи элде ясан болупды.

Гулливер ол гәмини ковуп етмекден тамасыны үзди. Эмма онуң багтына шемал бирден песелди-де гәминиң херекети говшады.

Гәмиден гөзүни айырман Гулливер өзүниң ярмаз, кичижик күреги билен гайыгыны күреклейәрди.

Гайыгың шол өңе гидип отурышыды, эмма Гулливерин исләнинден йүз эссе юваш йөрәйәрди.

Бирденкә ол гәминиң богалдагында байдак парлап башлады. Топуң сеси яңланды. Гайыгы гөрдүлер.

26-нжы сентябрың агшамы сагат алтыда Гулливер хақыы уллакан гэмә, эдил онуң өзи ялы адамлар йүзйән гэмә мүнди.

— Бу Япониядан гайдып гелйән иңлис сөвда гәмиси экен. Онуң капитаны Дентфардлы Жон Бидл мәхирли адам, оңат деңизчи болуп чыкды. Ол Гулливери гүлерйүз билен гаршылап, айратын бир аматлы каютада ерлешдирди.

Гулливер дынжыны алансоң, онуң ниреден гелип, нирә баряныны айтмагыны ондан хайыш этди.

Гулливер өз башындан гечиренлерини гысгача айдып берди.

Капитан оңа середип башыны яйкаярды. Капитаның оңа ынанмаяндыгына ве акылындан азашан бир адам хасаплайндыгына Гулливер дүшүнди.

Ондан соң, Гулливер хич зат диймән жүбүсинден ызлы-ызына лилипут сыгырларыны, гоюнларыны чыкарып, столуң үстүнде гойды.

Сыгырлар ве гоюнлар өлеңликдәки ялы, столуң үстүне яйрап гитдилер.

Капитан хайран галып, көп вагтлап өзүни дүрсәп билмеди.

Диңе шондан соң Гулливеринң сөзүниң догрулыгына ынанды.

— Бу вака дүйнәде иң гең вака — дийип, капитан гыгырды.

Эгер-де бир ваканы хасаба алмасак, Гулливеринң мундаң бейләк хемме эден сыяхаты гаты оңайлы гечди: гәминиң сычанлары Гулливеринң блефуску гоюнларының сүрүсинден бир гойны экидәйипдирлер. Гулливер өз каютасының жайрыгындан онуң гемрилен сүңклерини тапды.

Бейлеки сыгырлар ве гоюнлар абат галдылар. Олар узак вагтлап йүзүше өрән говы чыдадылар.

Гулливер ёлда олары оврадылып сува эзилен гуры чөрек билен бакды. Дәне билен беде олара диңе бир хепде етди.

Гәми чалт йүзүп, Англияның кенарларына тарап барярды.


1702-нжи йылың 13-нжи апрелинде Гулливер өз кенарларына аяк басып, басым өз аялыны, гызы Беттини ве оглы Жоннини гужаклады.

Гәми врачы Гулливериң лилипутларың юрдунда ве Блефуску адасында башыңдан гечиренлери шей-ле багтлы тамамланды.











I



улливер өйүндө көп вагт болмады. Хениз оңлы дынч алып алманка, онуң ене сыя-хата гидеси гелди.

«Элбетде, тебигатым шейледир-дә, мениң достларымың гуры ердәки паряхат дурмушындан деңиз ыкмандасының дурмушы маңа кем ярамаяр өйдйән» дийип ойланды.

Махласы ол өз юрдуна геленсоң, ики ай гечен бадына, ол ене капитан Жон Николсынң командирлиги астында узак йүзүшлере уграян «Адвенчер» гәмисине врач болуп гирди.

1702-нжи йылың 20-нжи июнында «Адвенчер» ачык деңзе чыкды.

Шемал угурдашды. Гәми хемме елкенлерини парладып, эдил Добрая Надежда бурнуна етди. Бу ерде капитан лабыры атып, тәмиз сув алмагы буюрды. Ики гүн дурандан соң, «Адвенчер» ене йүзмегини довам этмелиди.

Гарашылман дурка гәми дешилди. Йүклери дүшүрүп, ямамага башламалы болды. А шол вагт болса капитан Николс гыззырма, билен агыр кеселеди.

Гәми врачы Гулливер сыркав капитана говужа середип, тә мазалы гутулянча оңа йүзмеги довам этдирмек болмаз диен нетижә гелди.

Шейдип хем гәми Добрая Надежда бурнунда гышламалы болды.

Диңе 1703-нжи йылын март айында гәминин елкенлерини галдырансоңлар, ол Мадагасгар богазына ченли асуда барып етди.

19-нжы апрелде гәми Мадагасгара якынланда, юваш гүнбатар шемалы айылганч харасада өврүлди.

Ол йигрими гүнләп гәмини гүндогара тарап ковы. Бүтин команда гаты хорланып, харасадың көшешмегини арзув эдйәрди.

Ине, асудалык пейда болды. Узын гүн деңиз асуда болды ве адамлар ахырында демини-дынжыны алжакдыкларына ынанып башладылар. Эмма көпи гөрөн деңизчи, бу ерлерде көп гезек йүзен капитан Николс көшешен деңзе мүнкурлик билен гарап, топлары пугта даңышдырмагы буюрды-да:

— Гайлы гом гелйәр! — дийди.

Догрудан хем, эдил эртеси гүйчли ел турды. Ол минутсайын барха гүйчленийәрди, иң соңунда шейле бир гүйчли апы-тупан турды, мунуң ялы апы-тупаны не Гулливер, не матрослар, не-де капитан Жон Николсың өзи гөрүпди. Апы-тупан көп гүнләп чырпын-

ды. «Адвенчер» көп гүнлөп гомлардыр ел билен гөрешди. Капитан башарныклы манёвр эдип, кә елке-ни галдырмагы, кә-де оны дүшүрмеги, кә еле гаршы йүзмеги, кәте-де елиң ыгына, гитмеги буюр-ярды.

Иң соңунда бу гөрешде «Адвенчер» үстүн чыкды. Гәмینیң ягдайы говуды, азык етерлик барды, команда саг-саламатды, чыдамлыды, башаржанды. Дине сүйжи сув запасы гутараны үчин ягдай эрбетди. Хер зат этмелиди вели, сув тапмалыды. Эмма нәдип тап-жак? Ниреден тапжак? Тупан гәмینی гүндогара тарап гаты даша элтипдир, хатда иң көне, көпи гө-рен матрослар хем олары дүнийәнің хайсы бөлегине элтеніні ве голайда гуры ериң барлыгыны-ёклугы-ны айдып билмейәрдилер.

Хеммелер улы алада галып, ховсала билен капи-тана середйәрдилер.

Эмма иң соңунда богалдагың үстүнде дуран ма-трос оглан узакда ериң бардыгыны гөрди.

Мунуң нәхилидигини, улы ердигини я ададыгыны хич ким билмейәрди. Даглык чола кенар хатда ка-питан Николса хем таныш дәлди.

Эртеси гәми ере гаты якын барды, Гулливер би-лен деңизчилер палубадан чәгелик узын бурны ве айлагы анык сайгарып билйәрдилер.

Эмма «Адвенчер» ялы улы гәми гирер ялы ол айлаг етерлик чуңмука?

Сересап капитан Николс лосмансыз өз гәмисини нәбелли айлага гиризмәге милт этмеди.

Ол лабыры ташламага буйрук берип, он саны яраглы матросы баркаса мүндүрип, кенара иберди. Матрослара бирнәче бош челек берип, кенарын якынында көл, деря я-да чешмә душайсалар, көпрәк тәмиз сув гетирмеги олар табшырдылар.

Гулливер өзүнің хем матрослар билен кенара гойберилмегини капитандан хайыш этди.

Өз алым ёлдашының ят үлкелери гөрмек үчин узак сыяхатлара уграндыгыны оңат билйән капитан оны хөвес билен гойберди.

Басым баркас кенара етди, Гулливер хем биринжи болуп ол дашларың үстүне бөкүп дүшди. Төверек чолалык ве үмсүмликди, не гәми, не балыкчы күлбеси, не-де узаклыкда токай барды.

Сүйжи сув агтарып, матрослар дагап гитдилер, Гулливер болса еке өзи галды. Ол тәзе ерлере хөвес билен сын эдип, чем гелен тарапа йөрәп гитди, эмма хич бир гең зада гөзи дүшмеди. Хемме ерде, саг тарапда хем, чеп тарапда хем бош дераматсыз чөллүк узалып гидйәрди.

Ядан ве нәгиле Гулливер ызына айлага тарап гайдып гелйәрди.

Онуң өңүнде рехимсиз чал деңиз яйлып ятырды. Гулливер бир уллакан дашдан өврүлип гечди-де, бирденкә горкуп хем геңиргенип аяк чекди.

Бу нәме болдугы? Матрослар эййәм баркаса мүнүп, гүйчлериниң етдигине күреккләп гәмә тарап барярлар. Нәме үчин олар оны кенарда еке гоюп гидйәрлеркә? Нәме болдука?

Гулливер гаты гыгырып, матрослары чагыржак болды, эмма онуң дилине бадак атылан ялы болды.

Болмазча-да дәлди. Бирденкә кенардакы гаяның аңырсындан әпет адам чыкды-да, гайыгың ызындан ковуп башлады. Шол адам эдил гая ялыды. Деңиз онуң дызына-да чыкмаярды. Ол әпет улы әдимлер әдйәрди. Ене үч гезек шейле әтсе, ол баркасың эрнегинден тутжакды. Эмма деңзиң ичиндәки гыйчак дашлар оңа пәсгел берйән болара чемели. Ол аяк чекди-де, элини силкип кенара доланды.

Горкусына Гулливерин башы айланды. Ол ере йыкылып, дашларың арасы билен эмедекләп уграды, соңра өр туруп, нирәдигини-де селжермән, аяк-алдыгына гачмага башлады.

Ол диңе шу элхенч, әпет улы адамдан ниреде гизленжеги бабатда ойланярды.

## 2

Ахырсоңы кенардакы дашлар билен чәгелер ызда галды.

Гулливер хашлап, депәниң үстүне ылгап чыкды-да, даш-төверегине гөз айлады.

Даш-төверек гөм-гөкди. Оны хемме тарапдан токай билен жеңнел гуршап дурды.

Ол депеден дүшүп, гиң ёл билен гидиберди. Сар хем чеп тарапда эдил дивар ялы, гүр токай барды—сырдам хем йылманак сүтүнлер сосна меңзе-йәрди.

Гулливер агачларың ужуны гөржек болуп, башыны галдырып хайран галды. Булар сосна дәл-де, бейиклиги агажа барабар, башлап дуран арпа экен!

Орак вагты гелен болара чемели. Арпаның бишен дәнелери ёлка хозы ялы улуды, олар Гулливерин кә ягырнысына, кә омзуна, кәте-де келлесине дегип агырдырды. Гулливер чалт йөрәп башлады.

Ол бара-бара, ахыры бир бейик айламча етди. Айламча яңкы гөрөн арпасындан үч эссе дагы бейикди. Гулливер зордан онуң гершини гөрийәрди. Бу мейдандан бейлекә гечмек аңсат дәлди. Онуң үчин зеңләң басганчаклар билен ёкарык мүнүп, соңра болса ерден чыкып дуран дашдан ашмалыды.

Бары-ёгы дөрт саны басганчак барды. Йөне хер бири Гулливерден эп-эсли бейикди. Ол дараклыгы-

на галагада, эллерини ёкары галдырып, ашақы басганчагың үстүне элини зордан етирди.

Мунуң ялы басганчакдан чыкжак болуп хыял хем этмели дэлди.

Гулливер айламчаны сиңе сынлап уграды: бу ерден чыкар ялы, мунуң бир дешиги я-да сүмелгеси ёкмука?

Сүмелге ёкды.

Бирденкө басганчагың иң ёкарсында эпет улы адам пейда болды — бу баркасың ызындан кован адамдан хем улуды. Онуң бойы хич болманда янгына гөзегчилик эдилйән диңче-хө барды!

Гулливер гаты горкуп, арпа экининиң ичине урды, ол бир арпа башының аңырсында гизленди.

Эпет адамың аңырсына өврүлип, элини салгап бир затлар дийип гыгыряндыгыны ол өзүниң букусындан гөрйәрди. Ол йөне бирини чагырян болара чемели, эмма Гулливере велин ол гөк гүрлән ялы болуп эшидилди.

Узакдан ене бирнөче шонуң ялы гүввүлди эшидилди, бирнөче минутдан эпет адамың янында эдил шонуң ялы еди саны йигит пейда болды. Булар талабанлар болара чемели. Олар биринжә гөрә садарак ве гарыбрак гейнүвлидилер хем-де оларың эллеринде орак барды. Гөр нәхили ораklar! Бизиң ораklарымызың алтысыны бир-бириниң ызындан эгрём эдип гойсаң хем шонча болмазды.

Хожайынларының айданларыны диңләп, эпет адамлар бир-бириниң ызы билен басганчакдан экин мейданына дүшүп, Гулливериң гизленен арпасыны оруп башладылар.

Гулливер горкусындан яңа алжырап, ызына, гүр экиниң ичине гачды.

Арпа гүрди, Гулливер бейик өсен гөни сүтүнле-

риң арасындан зордан гечйәрди. Агыр дәнелер ёкардан ягыш ялы ягярды, эмма ол инди оңа хич үнс бермейәрди.

Бирденкә онуң өңүни елиң ве ягшың ере йыкан сыпалы баглады. Гулливер онуң ёгын хем йылманчак сүтүниниң үстүнден гечип, ондан хем ёгынына душды. Аңырда онларча эглип дуран арпа башлары барды. Арпаның сыпаллары бир-бириниң ичинден гечип, эриш-аргач болуп дурдулар, арпаның берк ве йити гылчыгы, догрусны айтсаң, әпет гылчыгы, эдил найза ялы болуп гизленип дурды. Олар Гулливериң гейиминден гечип, тенине батярдылар. Гулливер сага, чепе өврүлди... хемме ерде ёгын сүтүнлер билен өрән йити, элхенч найзалар барды.

Инди нәтмели! Бу гүр экиниң ичинден хич вагт чыкып билмежекдигине Гулливериң гөзи етди. Онуң гүйжи гачыпды. Ол кеше гирип, йүзүни ере берип ятды. Онуң гөзүнден яш боюрдап акярды.

Яс-яңыжа лилипутларың юрдунда онуң өзүниң хем әпет адам боланыны ядына салды. Шол юртда ол атлы адамы аты-саты билен жүбүсине салып билйәрди, бир эли билен душманың әхли флотуны чекип билйәрди, инди болса әпет адамларың арасында ол лилипут ве оны, Даг адамы, кувватлы Куинбус Флестрини, хәли гөр жүбүлерине-де салаверсинлер. Бу хем иң эрбеди дәл. Оны гурбага ялы басып мынжырадып хем билерлер, серчәниң бойны ялы эдип онуң бойнуны хем оңруп билерлер. Дүңйәде хемме зат болуп билер...

Эдил шол минутың өзүнде бир ясы гара задың ёкары галып, өз үстүнден инжек болуп дураныны Гулливер бирденкә гөрди. Бу нәме? Уллакан көвшүң олтаңы болаймасын? Догрудан хем, шейле. Оракчыларың бири дуйдурман Гулливериң янына гелип-



дир-де, онуң үстүндөн тас басан экен. Эгер ол эдими эдәйсе, Гулливери эдил томзак я-да чекиртге ялы мынжыратжакды.

Гулливер горкуп гыгырды, эпет адам хем муны эшитди. Ол эглип ере середип уграды ве хатда оны эли билен хем сермеләп башлады.

Ине, ол бирнәче арпа башыны бир гапдала айрып, бир жандар гөрди.

Ол гөрүлмедик хайвана я-да мөр-мөжеге середен ялы, бир минутлап Гулливере горкы билен серетди. Онуң бу хайваны нәдип тутанда, ол дырначакламаз я чакмаз дийип пикир эдйәндиги гөрнүп дурды.

Иң ахырында ол йүрегини бире баглап, ики бармагы билен Гулливериң билинден тутуп, говы серетмек үчин оны гөзүниң янына элтди.

Гулливериң гөвнүне оны эдил түвелей асмана гөтерен ялы болды. Онуң йүреги ёлнан ялы болды. Онуң өңүнде ики саны эгирт хайран галан гөзүң янып дураныны гөрөн бадына: «А бизиң томзаклары я-да сачакчылары ере ташлайшымыз ялы, ол хем мени зыңып гойберсе нәтжек» дийип, ховсала билен ойланды. Онуң сеси сандыраса-да, дили кентлевүгине япышса-да, ол тагзым билен ики элини говшурып, мылайымлык билен ялбарып:

— Гадырлы эпет адам, ялбарярын, маңа рехим эдиң! Мен сизе хич эрбет зат этмерин.

Элбетде, эпет адам Гулливериң нәме диенине дүшүнмеди, Гулливер хем ондан дүшүнәр тамасыны этмейәрди. Ол диңе бир зады ислейәрди. Ол-да болса: жызылдаман, вызылдаман, адамлар ялы геплейәндигини дуйдурмакды.

Эпет адам хем муны аңды. Ол тисгинип, Гулливере сиңе серетди-де, гачырмазлык үчин оны пугтарак тутды. Онуң бармаклары эдил эпет гысач ялы

Гулливеринң гапыргаларыны гысансоң агырысына чыдаман гыгырды.

«Бары гутарды! Эгер бу элхенч мени гачырып, чым-пытрак этмесе-де, мени гысып мынжырадар я-да богуп өлдүрер» диен пикир онуң келлесине гелди.

Эмма эпет адам Гулливери асла богуп өлдүрмек ислемейәрди. Геплейән чекиртге оңа яран болара чемели. Ол чәкмениниң сыйыны галдырып, өзүниң тапан задыны эмай билен сыйына салды-да бейлеки тарапына ылгады.

«Хожайынына элтйәндир» дийип, Гулливер пикир этди.

Догрудан хем, бир минут геченсоң, Гулливер хеммеден оң арпа мейданына чыкан эпет адамың элине дүшди.

Шейле кичижик адамы гөрүп, хожайын талабандан бетер хайран галды. Ол оны кә сагына, кә чепине айлап, көп сынлап дурды. Соңра таяк ялы сыпалы элине алып, Гулливеринң эшигиниң этеклерини галдырышдырып гәрди. Муны ол томзагың ганатыдыр өйден болара чемели.

Хемме ишгәр онуң төверегине йыгнанып, боюнларыны узадышып, сеслерини чыкарман ажайып тапында середйәрдилер.

Гулливеринң йүзүни говужа сыпаламак үчин, хожайын онуң шляпасыны чыкарды-да, сачына ювашжа үфледи. Гулливеринң сачы гүйчли елдәки ялы галгады. Соңра эпет адам оны ере дүшүрип гойды. Бу тәсин мәжежигиң нәхили йөрейәнлигини гөрмек оңа гызыклы болара чемели.

Эмма Гулливер аяк үстүне галды-да, өзүниң томзак, чекиртге дәл-де, оларың өзи ялы адамдыгыны билдирмек иследи хем, олардан гачып, сыпалың

ичинде гизленмекчи дэлдигини гөркезжек болуп, эпет адамларың өңүнде эпейлик билен оян-буян гезмеләп башлады.

Ол шляпасыны булайлап, өз тәзе хожайынына тагзым билен салам берди. Ол келлесини ёкары тутуп, дөрт дилде гаты гыгырып салам берди.

Эпет адамлар бир-бириниң йүзүне середишдилер-де, хайран галып, башларыны яйкадылар, эмма өз сөзүне оларың дүшүнмейәндиклерини ол ачык билди. Шол махал ол жүбүсинден ичи алтынлы гапжыгыны чыкарып, хожайының элиниң аясында гойды. Ол ашак эглип, бир гөзүни юмуп, сеңригини йгырып, гең-энайы затжагаза сын эдип башлады. Хатда ол еңиниң бир еринден иңебагжык чыкарып, онуң ужы билен гапажыга дүртүшдирип гөрди, мунуң нәмедигини аңмадык болара чемели.

Онда Гулливеринң өзи гапжыгың агзыны ачып, эпет адамың аясына өзүниң бар алтыныны — отуз алты саны испан онлугыны дөкди. Эпет адам бармагының ужуны өлләп, испан алтынының бирини галдырды, соңра бейлекисини... Гулливер эпет адама шу азажык совгады кабул этмеги ышарат билен дүшүндиржек болярды.

Ол тагзым эдйәрди, элини йүрегиниң үстүне гойярды, эмма эпет адам хич зат дүшүнмеди, ол хем ышарат билен пуллары гапжыга салмагы, гапжыгы болса жүбүсинде гизлемеги Гулливере буйрук этди.

Соңра ол ишгәрлери билен бир зат хакда геплешди. Гулливере секиз саны сув харазы бирден келлесиниң үстүнде ишлән ялы болуп дуолды. Ишгәрлериң мейдана ишлемәге гиденине ол шатланды.

Онсоң эпет адам жүбүсинден эляглыгыны чыкарды-да, оны бирнәче гатлап, чеп элини ере етирип, элиниң аясында язды.

Гулливер өзүндөн нәме ислейэндигине дессине дүшүнди. Ол разылык билен гиң аяның үстүнө чык-ды-да, йыкылмаз ялы йүзин ятды.

Эпет адамың Гулливери гачырып йитирмекден өрән горкяндыгы гөрнүп дурды. Шонуң үчин хем ол Гулливери ёргана долан ялы эдип, шол яглыга до-лап, бейлеки эли билен онуң үстүни өртүп, өйүне алып гайтды.

### 3

Гүн гүнорта вагтлары эпет адам элиниң аясына Гулливери алып, өз өйүниң босагасындан этләнде, хожайының аялы эййәм столуң үстүнө нахар гети-рипди.

Сесини чыкарман, эпет адам элиниң аясыны гөр-кезип, Гулливериң үсти япылан яглыгың четини ачды.

Ол гайра тесип, шейле бир гыгырды вели, тас Гулливериң гулакларының пердеси ярылыпды.

Эмма тиз вагтың ичинде эпет аял онуң нәмеди-гини аңшырды, Гулливериң салам беренини, шляпа-сыны чыкарып-гейши ве столуң үстүндө тарелкала-рың арасында сересаплылык билен гезиши оңа яра-ды.

Догрудан хем, Гулливер столуң үстүндө горка-рак ве сересаплы гезйәрди. Ол столуң гырасындан аңырракда дурмага чалышярды, чүнки столуң бе-йиклиги хич болманда ики гат жайың бейиклигиче барды.

Хожайының хемме машгаласы — хожайын, онуң аялы, үч саны чагасы ве гарры мамасы — столуң тө-верегинде ерлешди. Хожайын Гулливери өз тарелка-сының янында отуртды.

Хожайын аялың өңүндө говрулан сыгыр эти үй-шүп дурды.

Ол этден бираз кесди, бир дөвүм нан алып, буларын хеммесини Гулливерин өңүндө гойды.

Гулливер баш эгди, габындан ёл эсбапларыны — чаршагыны, пычагыны чыкарды-да, нахар иймөге башлады.

Хожайынлар хеммеси бирден чаршакларыны ере гоюп, гүлүп оңа серетмөге дурдулар. Гулливер горкды. Хер яндан геңиргенип середйөн, панус ялы уллакан гөзлери, өз келлесинден хем улы дишлери гөрөндө, ийип дуран этине дүвүнди.

Эмма өзүниң горкяндыгыны бу эпет адамларын улусының-кичисиниң гөрмегини ислемейәрди. Даш-төверегине серетмән, өзүниң өңүндө гойлан эти билен наны ийди.

Хожайын аял гулрукчысына бир зат дийди, велин, ол дессине бирхили алтын ялы дуры бир зат билен пүрепүр долдурылан рюмканы Гулливерин өңүне гойды.

Бу ликёр ичилийән иң кичи рюмка болара чеме-ли — муңа сыган бир голча шерапдан көп болды.

Гулливер еринден туруп, рюмканы ики эли билен тутды-да, гөни хожайын аялың янына барып, онун саглыгына ичди.

Бу эпет адамларын хеммесине өрән ярады. Чагалары эл чарпышып, гаты гүлүп башладылар, Гулливерин тас гулагы гапылыпды.

Ол хожайының тарелкасының аңырсында хов-лукмач гизленди, эмма алжырап чөрек овунтыгына бүдрәгеде, серлип гитди. Ол чаласын еринден турды-да, даш-төверегине ховсалалы серетди, онун гүл-күнч ве говушгынсыз болуп гөрнеси гелмейәрди.

Эмма велин бу сапар хич ким гүлмеди. Хемме-

лер кичижик адама аладалы серетдилер, хызматкэр аял болса онуң йыкылмагына себэп болан чөрөк овунтыгыны столуң үстүнден айырды.

Хожайынларыны рахатландыржак болуп, Гулливер шляпасыны чыкарып галгатды ве хемме зат говулык билен гутарандыгының нышаны хөкмүндө «ура» дийип, үч гезек гыгырды.

Шол минутың өзүндө оңа ене бир тэзе эрбетлик гарашяндыгындан ол бихабарды.

Хожайының янына етенде, чагаларың бири, какасының янында отуран он яшлы беззат, Гулливерин аягындан тутагада, оны ёкары гөтерди вели, гөргүлиниң деми тутулып, келлеси айланды.

Эгер-де какасы Гулливери онуң элинден алагада столуң үстүнө гоймадык болса, ол беззат ене гөр нәмелери ойлап тапарды. Сонра эпет адам оглуна дегерли бир шарпык чалды.

Шейле шарпык билен гренедёрларың бир эскадроныны атдан агдарса боларды — элбетде, бу ерде адаты адамлар болмалыдыгы белли зат.

Шондан соң, хожайын оглуна хэзириң өзүндө столуң башындан жәхеннем болуп гитмеги буюрды. Огланжык эдил өкүз сүрүси ялы мөңнүрди. Муңа Гулливерин рехими гелди.

«Оңа гахарланып дурмалымы? Ол кичижик ахырын» дийип, Гулливер пикирленди-де, дыза чөкүп хожайындан беззадың гүнәсини гечмегини ышарат билен сорады.

Какасы баш атды велин, оглан столуң башында өз ерине гечди. Ядав Гулливер болса бу вакалардан соң сачагың үстүндө отурды, дуздана япланып, бир-салым гөзүни юмды.

Бирденкә ол өз еңсесинде бир гаты сес эшитди. Мунуң ялы салдамлы ёгын гүррүлди жорап усса-

ханасында онларча машин бирден ишлэнде бол-  
ярды.

Гулливер өврүлип серетди велин, онуң зэхреси  
ярылды. Столуң үстүнде абанып дуран бир йырты-  
жы хайваның келлесине онуң гөзи дүшди. Онуң гөк  
йити гөзлери кә хайярлык билен сүзүлип, кә небсе-  
вүрлик билен черрелйәрди. Онуң пишге ялы узын  
муртлары сых-сых болуп дурды.

Бу нәме? Барсмы? Бенгал пеленими? Ширми?  
Ёк, бу хайван иң улы ширден хем үч-дөрт эссе улы.

Тарелканың аңырсындан ювашлык билен бойну-  
ны узадып, Гулливер ол хайваны сынлады. Серетди,  
серетди, ахырында мунуң пишикдигини билди. Өзем  
йөнекей өй пишиги. Пишик хожайын аялың дызына  
мүнүпдир, ол хем оны сыпалаяр, пишик гөзүни сүзүп  
мырлап ятыр.

Ах, шу пишик хем Гулливериң өз ватанында гө-  
рен пишиги я-да пишик чагалары ялы болсады, өзи-  
де оны мәхирли сыпаларды ве онуң гулагының дүй-  
бүни гашарды.

Эмма сычан хем пишиги сыпаламага милт эдип  
билерми?

Гулливер бир ере, бош межмә я-да кәсә гирип  
гизленжек болуп дуршы хем шолды велин, багтына  
йыртыжы хайванларың хеммесиниң ким олардан  
горкса, шоңа хужүм эдип, ким хужүм этсе, горкян-  
дыгы онуң ядына дүшди.

Бу пикир Гулливерде гайрат дөрөтди. Ол шпага-  
сының сапындан тутды-да, батырлык билен илери  
эдимледи.

Көп авчылык тежрибеси Гулливери алдатмады.  
Ол бәш-алты гезек эдил онуң бурнуның янына хем  
барды, эмма пишик оңа оюн эдип хем аягыны-да  
дегирмеди. Ол гулагыны япырып ызына тесди.

Бу вака пишигиң хожайын аялың дызындан бө-  
куп дүшәгеде, столдан гитмеги билен гутарды.

Эмма шол вагтда өе ики саны эгирт улы ит ыл-  
гап гирди.

Эгер дөрт саны пили үст-үстүне гойсаңыз, онда  
сиз оларың улулыгыны хақыкат гөз өңүне гетирип  
билерсиңиз.

Итлериң бири өзүниң эгирт улы боюна гарамаз-  
дан, йөнекей ховлы ити экен, бейлекиси авчы ити —  
тазы экен.

Багтына, ики ит хем Гулливере эсеван этмән, хо-  
жайындан ялларины алып, ховла чыкып гитдилер.

Нахарың иң соңуна эли бир яшлы чагалы энеке  
отага гирди.

Чага Гулливери бада-бат гәрди ве оңа элини  
узадып, гыгырып агламага башлады. Эгер бу ики  
гез бойлы чага Лондоның бир четинде агляян болса,  
онуң сесини Лондоның бейлеки четиндәки керлер  
хем эшидерди. Ол Гулливери гуржак хасаплап, оңа  
элиниң етмейәнине гахарланып агляян болара че-  
мели.

Энеси йылгырып, көп ойланып дурман, Гулливе-  
ри алды-да, чаганың өңүнде гойды. А чагажык хем  
көп пикирленмән, Гулливериң билинден тутагада,  
онуң келлесини агзына дыкып башлады.

Эмма Гулливер мундан бейлэк чыдап билмеди.  
Ол өз эзижисинден-де гаты гыгырды, оглан хем гор-  
кусуна оны элинден гачырды.

Эгер-де хожайын аял оны ере етирмән, этегини  
ачып, тутмадык болан болса, бу Гулливериң иң соң-  
кы гөрөн вакасы болжакды.

Оглан өңкүсинден хем чиркин гыгырды, оны ра-  
хатландыржак болуп, энеке онуң гөзүниң өңүнде  
шыгырдавуқ ойнаважы шакырдадып уграды. Ойна-



вач чаганың билине лабыр даңылян урган билен багланан экен, шыгырдавуғың улулығы эгирт улы сув гәмиси ялыды. Онуң ичине иң кичиси келле ялы дашлар салныпдыр.

Эмма чага өзүниң көне шыгырдавуғына серетмек хем ислемейәрди. Ол мөңңүрйәрди, ичи-ичине сыгмаярды. Ахыры әпет аял Гулливериң үстүни өңлүги билен япып, билдирмән бейлеки отага элтди.

Шол ерде кроватлар барды. Ол Гулливери өз кроватиның үстүнде ятырып, үстүни эляглығы билен япды.

Бу яглык харбы гәмینیң елкенинден-де улуды. Галыңлығы хем шонуң ялыды.

Гулливер өрән ядавды. Онуң гөзлери юмлуп баръярды, хожайын аял онуң еке өзүни галдыраны хем шолды вели, ол өзүниң галың ёрганыны башына бүрәп, сүйжи ука гитди.

Ол ики сагатдан говрак уклады, дүйшүнде болса өз өйүне, доган-гарындашларының ве достларының арасына барды.

Ол укудан оянан бадына, өзүниң бәрси-аңырсы гөрүнмейән эгирт улы кроватиң үстүнде бирнәче сагатда айланып чыкып болмажак уллакан отагда ятандыгыны аңып, гаты тукатланды. Ол ене гөзүни юмды-да, яглығың бир четини башына чекди.

Онуң иркилени хем шолды велин, пешеханадан дүшегиң үстүне бир агыр зат бөкүп дүшди-де, яссыгың үстүнде ылгап, сыкылык чалян ялы я-да хоркулдаян ялы сесленип, онуң янына гелип дурды.

Гулливер деррев келлесини галдырып гөрсе, онуң баш ужунда ұзын бурун, мурты сых-сых болуп дуран бир хайван бар экени. Ол хайван өзүниң ялдырап дуран гөзлерини оңа дикип дурды.



Алака! Улулығы өй ити ялы гонур алака! Олар ики саны экен. Икиси ики тарапдан Гулливере топулярлар! Ах, элхенч хайванлар! Алакаларың бири хас батырсырап, аякларыны Гулливериң якасына дирәп дурды.

Гулливер еринден сычрап турды-да, шпагасы билен онуң гарныны бөвүсди. Алака гана булашып йыкылды, бейлекиси болса яззыны берәйди.

Эмма Гулливер дүшегиң бир четинде онуң ызындан етип, гуйругыны чапды. Ол ганыны сачып, чыгырып, ашақлыгына бир ере гитди.

Гулливер өлжек болуп ятан алаканың янына гелди. Ол сожап ятырды. Ол батлы уруп, оны өлдүрди.

Шол минутың өзүнде отага хожайын аял гирди. Гулливериң үст-башының ганыны гөрүп, ол дүшегиң янына ылгап гелди-де, оны элине алжак болды.

Эмма Гулливер йылгырып, гана булашан шпагасыны оңа узатды, сонра болса өлүп ятан алаканы гөркезди велин, ол хемме зада дүшүнди.

Хызматкәр аялы чагырды-да, оңа өлүп ятан алаканы атышгир билен алып, пенжиреден зыңмагы буюрды. Ондан соң бейлеки алаканың чапылан гуйругына аялларың гөзи дүшди. Ол чопан гамчысы ялы болуп, Гулливериң аягының янында ятырды.

#### 4

Гулливериң хожайының оңатжа, акыллыжа ве мылакатлыжа гызжагазлары барды.

Ол докуз яшындады, өз яшына гаранда, ол гаты кичижикди — бары-ёгы үч гат, онда-да балаханасыз, мүнберсиз жай ялыды.

Гызжагазың гуржагы барды, ол оңа көйнежик, гейим ве өңлүк тикйәрди.

Эмма өйде жанлы гуржак пейда болалы бәри, онуң көне гуржагына середеси-де гелмейәрди.

Өзүниң сөйгүли гуржагыны бир гапыржага салып гойды-да, онуң салланчажыгыны болса Гулливере берди.

Салланчажыгы гүндизине комодың бир чекерине салып гойярдылар, гижесине болса Гулливери алакалар иймез ялы, оны потологың ашак янында беркидилен полканың үстүнде гойярдылар.

Гызжагаз өз «грильдриги» үчин (грильдриг — әпет адамларын дилинде «адамжык» диймекдир) яссык, ёрганжык ве простыня тикишдирипди.

Ол Гулливере тапан иң юка мата бөлөклеринден еди саны көйнек тикди ве хемише онуң гейимини, жорабыны өзи юварды.

Шу гызжагаздан Гулливер әпет адамларын дилини өвренмәге башлады.

Ол бир зады бармагы билен гөркезйәрди, гызжагаз болса, дүшнүкли эдип, шол задың адыны гайталаярды.

Гызжагазың өзүне аладалы середени үчин, геплемеги чыдамлы өвредени үчин, Гулливер оңа «глюм-дальклич», ягны энекежик диййәрди.

Бирнәче хепдеден соң, Гулливер өз төверегиндәкилериң айдыяларына аз-кем дүшүнип башлады, өзи хем әпет адамлар билен патды-сутды геплешип уграды.

Шол вагтың өзүнде хем, онуң хожайынының өз экин мейданындан гең-энайы бир хайванжык тапандыгы бүтин этрапа яйрады.

Хайванжык кичижик белкадан хем кичимиш, эмма гөрәймәге адама меңзешмиш диййәрдилер: ики аягының үстүнде гезйәрмиш, өз дилинде бир затлар сайраярмыш, инди болса адам дилинде-де

аз-кем геплейәрмиш. Ол дүшбүжемиш, диен эдижи-миш, чагырыланда гелйәрмиш. Онуң йүзжагазы акжамыш — үч яшлы гызжагазың йүзүнден-де акжамыш — неписмиш, келлесиниң түйжагазы пер ялы юмшажыкмыш диййәрдилер.

Ине бир ажайып гүн болса хожайынлара оларың бир көне досты мыхманчылыга гелйәр.

Ол гелен бадына оларың бир гең-энайы хайванжык тапандыклары хакында сорады, оңа жогап бермегиң дерегине хожайынлар грильдриги гетирмеги гызларына буюрдылар.

Гызжагаз ылгап гитди-де, Гулливери гетирип, столуң үстүнде гойды.

Онуң Глюмдалькличи оңа нәме өвреден болса, Гулливер хеммесини гөркезмели болды.

Ол столуң ол башыңдан бу башына машк эдип гезди, команда боюнча шпагасыны гыныңдан чыкарып, ене гынына салды, мыхмана эглип салам берди, онуң саглыгыны-аманлыгыны сорашдырды ве тиз-тиз гелип дурмагыны хайыш этди.

Бу гең-энайы адамжык гожа ярады. Грильдриги говы сайгаржак болуп, ол әйнегини гейди, Гулливер болса оңа середип гүлүп йыкылды: онуң гөзлери гәминиң тегелек пенжиресинден середйән долы ая гаты меңзейәрди.

Гулливериң нәмә гүлйәндигине Глюмдальклич десине дүшүнди-де, ол хем пыңкырды.

Мыхманың гахары гелип, додагыны йыгырды-да:

— Өрән шадыян хайванжык, йөне, мениң пикиримче, адамларың үстүңден ол гүлмән, адамлар онуң үстүңден гүлселер, сизе пейдалырак болар — дийди.

Гулливери якын шәхере, узаклыга, йигрими ики миле голай, бары-ёгы ярым сагатлык ёлдакы шәхере

элтип, биринжи базар гүни оны пулуна гөркезмеги  
Гожа эдил шол вагтың өзүнде маслахат берди.

Гулливер онуң кәбир сөзлерине дүшүнип, өзүниң  
гаршысына бир эрбет затлар гураляндыгыны анды.

Глюмдальклич онуң ховсаласыны тассыклады.

Ол гөзяш эдип, атасының, энесиниң ене-де өтен  
йылда эдишлери ялы этжек болярлар дийди. Өтен  
йыл олар оңа бир гузы пешгеш берипдирлер, ол гу-  
зыны семреден бадына олар оны гассаба сатыпдыр-  
лар. Хәзир хем шонуң ялы этжек болярлар: олар  
грильдриги оңа хемишелик бердилер, инди болса оны  
базардан-базара айлажак болярлар.

Илкибада Гулливер гаты тукатланды, оны элде-  
ки маймын я-да деңиз доңузжыгы ялы базарларда  
гөркезмек исләндиклери хакда ойланмак хем оңа  
ёкуш дегйәрди.

Эгер ол хич ере чыкман өз хожаынының өйүн-  
де яшаса, ол гуржак салланчагында я-да комодың  
чекеринде гарражакдыгы соңра онуң хакыдасына  
гелди.

Ким билйәр? Белки, базарларда гезип йөркә,  
онуң ыкбалы үйтгәп хем билер.

Шонуң үчинем ол биринжи гезек базара гитмәге  
умыт билен гарашярды.

## 5

Ине, шол гүн хем гелди. Даң яңы саз беренде  
хожаың билен гызы хем-де Гулливер үчүси ёла  
дүшди.

Оларың үчүси бир яба мүнүп барярдылар: хо-  
жаың өңүнде, гызы ябының ардында, Гулливер  
болса гызың элинде тутуп барян гапыржагындады.

Ябы ёргалап барярды, Гулливер өзүни эдил гә-

миниң үстүндө, гәми болса кә толкунуң гершинде, кә болса ашаклап башашак дүшйән ялы дуйярды.

Оны хайсы ёл билен әкидйәнлерини Гулливер гөрмейәрди: ол гапыржакда отырды, догрусыны айтсак — кичижик адамжыгы ададан шәхере элтмек үчин хожайының ясан гараңкы гапыржагында ятырды.

Гапыржагың пенжиреси ёкды. Гулливер гирип-чыкар ялы габсажыгы, ёкарсында хова алар ялы бирнәче дешиги барды.

Аладалы Глюмдальклич өз гуржагының ёрганыны гапыржага атыпды. Эмма хер бир бөкенде сени полдан бир гез ёкарык зыңып, гапыржагың ол бурчундан бу бурчуна ташланда, сени хер хили галың ёрган хем агырыдан горап саклап билжекми нәме?

Онуң грильдриги пахырың гапыржагың ичинде тогаланып, кә ол тарапына, кә бу тарапына дегйәнини Глюмдальклич ховатырланып эшидйәрди.

Ябы тогтан бадына, гызжагаз бөкүп дүшди-де, габсасыны бираз ачып, гапыржагың ичине серетди.

Әжирли Гулливер зордан аяк үстүне галды-да, энтирекләп, даш чыкды.

Шу ярым сагатлык ёл оны гаты силкеләнсон, онуң бүтин эндамы агыярды ве гөзлери гараңкыраярды. Эгер ол океан толкунларына ве апы-тупана өвренишмедик болсады, онуң келлеси айланып, йүреги буланып башларды.

Гулливере көп вагтлап, дынч алмак миессер болмады. Хожайын өзүниң гымматлы вагтының бир минутыны хем бидерек гечирмек ислементи.

Ол «Яшыл бүргүт» мыхманханасының иң гиң отагыны кирейне алды-да, онуң ортарасында уллакан стол гоймагы буюрды ве грултруд, бизиңкиче айданда — жарчы тутды.

Грультруд бүтин шәхери айланып, «Яшыл бүргүт» атлы мыхманханада, арзан баха билен гең-энайы хайванжыгы гөрмек болар дийип жар чекди.

Бу хайванжык адамың бармагындан сәхелче улы, эмма эдил хақыкы адама меңзейәр. Ол айдылан затларың хеммесине дүшүнйәр, өзи хем бирнәче сөзи айдып билйәр ве хер хили хезил оюнлар эдйәр дийип жар чекди.

Илат мыхманхана хүмер болуп йыгнанды.

Гулливери столуң үстүне гойдулар, оны горамак ве этмели ишини айтмак үчин, Глюмдальклич хем онуң янында күрсиниң үстүнде отурды.

Гызжагазың буйругы боюнча ол өңе-ыза машк эдйәрди, шлагасыны гынындан чыкарып, оны булай-лаялды. Глюмдальклич оңа бир сыпал берди, ол онуң билен эдил найза дүртен ялы хер хили машк эдйәрди. Иң соңунда ол оймагы алды-да, оңа шерап гуюп, йыгнананларың саглыгына ичип, индики базар гүни оны гөрмәге гелмәге хеммелери чатырды.

Оюн гөркезилйән отага отуздан көп адам сыгмаярды. Гең-энайы Грильдриги гөрмәге болса бүтин шәхер гелипди. Шонуң үчин хем бир эдйән ойнуны он ики тапгыр гайталап, тәзе гелйән томашачылар гөркезмели болды. Агшама ченли ол гаты ядады, агзында дили зордан айланып, әдимини-де чала әдип билйәрди.

Хожайын Гулливери хич киме эллетмейәрди, ол бири төтәнден гысып онуң гапыргаларыны оврадар я-да элини-аягыны дөвер өйдүп горкярды.

Хер ничик болса-да, скамейкалары үстүнде оюн гөркезилйән столдан дашракда гоймагы буюрды. Эмма бу хем Гулливери гарашылмадык беладан го-рап билмеди.



Ызкы хатарларың биринде отуран бир окувчы еринден турды-да, элиндәки уллакан хозуң бөлеги билен Гулливериң келлесини нышана алып зыңды. Ол хозуң улулығы кәдиче барды, эгер-де бир яңа товсуп совулмадык болса, Гулливер келлесиз гал-жакды.

Огланжыгың гулагындан тутуп, залдан чыкардылар. Эмма шол минутдан соң Гулливер бирхили болды. Сыпал оңа агыр гөрүнди, оймакдакы шерап гүйчли, туршы ялы болды. Глюмдальклич оны гапыржага салып, гапысыны япанда, ол чын йүректен шатланды.

Биринжи оюндан соң, Гулливер үчин кын дурмуш башланды.

Хер базар гүни оны шәхере гетирйәрдилер, ол болса эртирден агшама ченли столуң үстүнде ылгап халка оюн гөркезип, олары шатландырырды. Обада өйлеринде хем онуң бир минут рахат вагты ёкды — якын обаларың помещиклери хем гең-энайы адамжык хакында эшидип, өз чагаларыны алып, хожайының янына гелйәрдилер ве олара элдеки Грильд-риги гөркездеги талап эдйәрдилер.

Сөвдалашып, хожайын өз өйүнде оюн гурярды. Мыхманлар гаты разы болуп гайдярдылар, олар обаларына барып, Гулливери гөрмәге өз гоңшуларыны, танышларыны ве гарындашларыны иберйәрдилер.

Гулливери гөркездегиң өрән пейдалыдыгына хожайын дүшүнди.

Ол көп пикирленип дурман, онуң билен әпет адамларың юрдуның әхли улы шәхерлерине айланып чыкмагы йүрегине дүвди.

Ел шайыны тутмак узага чекмеди. 1703-нжи йылың 17-нжи августында, Гулливериң гәмиден дүше-

нине гөни ики ай доланда, хожайын, Глюмдальклич, Гулливер үчүсү узак ёла уграды.

6

Эпет адамларын юрдуна Бродингнег, онун баш шәхерине — Лорбрульгруд диййәрдилер, бизиңче «Әлемиң гуванжы» дийилдигиди.

Онун пайтагты юрдун эдил ортасындады, оңа бармак үчин болса Гулливере ве онун эпет ёлдашларына алты саны эгирт улы дерядан гечмек герек болды. Онун өз ватанында ве бейлеки юртларда гөрен дерялары оларын янында эдил бир даражык, майдажа япжагаз ялыдылар.

Сыяхатчылар секиз шәхерден ве көп обаларын үстүнден гечдилер, эмма Гулливер олары гөрмеди диен ялыды. Оңа гең-энайы зат гөркезмәге базарларда гездирмән, онун өзүни гең-энайы зат хөкмүнде гөркезмәге гездирйәрдилер.

Хожайын хемишекиси ялы атлы барярды, Глюмдальклич болса ичи Гулливерли гапыржагы дызынын үстүнде тутуп, онун атынын сыртында отырды.

Эмма бу сыяхатын өң янында гызжагаз гапыржагың гапдалларына юмшажык мата тутды, дүйбүне дүшекче язды, бурчунда болса өз гуржагынын кроватжыгыны гойды.

Шейле хем болса, бирсыхлы ыранмадан ве силкинмеден яңа Гулливер гаты ядаярды.

Гызжагаз муны гөрүп, какасындан ювашрак сүрмеги ве тиз-тизден тогтамагы хайыш этди.

Гараңкыда отурмак Гулливери бизар эденде, арасса ховада дем алмак үчин ве оларын душундан гечйән галаларына, экин мейданларына ве токайла-



рына сын эдер ялы, Глюмдальклич оны гапыржакдан чыкарып, онун үстүндө гойярды. Эмма шол вагтлар гызжагаз онуң билбагындан пугта тутярды.

Эгер-де Гулливер шонуң ялы бейикликден гачайса, ол ере етйәнчә горкусындан өлерди, эмма өз эне-кесиниң элинде ол өзүни гаты аркайын дуюп, даш-төверегине гызыккланып середйәрди.

Тежрибели сыяхатчының эндигине гөрә, Гулливер шейле кын гечишлерде хем вагтыны бидерек гечирмейәрди. Ол өз Глюмдалькличинден тертиппиже өвренийәрди, тәзе сөзлери ят тутярды ве гүн-гүнден бробдингнег дилинде барха говы геплейәрди.

Глюмдальклич хемише география атласындан сәхелче улурак кичижик жүби китапчаны янына гөтерийәрди. Бу гөрелдели гызларың өзүни алып баршының дүзгүннамасыды. Ол Гулливере харплары гөркезени үчин Гулливер бу китабы чалт окамагы өврениди.

Онуң бу үстүнлигини билип, хожайын оюн гөркезийән вагтында Гулливери хер хили китаплары сесли окамага меҗбур эдйәрди. Бу болса томашачылар хезил берйәрди, шонуң үчин хем соватяы чекиртгәни гөрмәге топар-топар болуп гелйәрдилер.

Хожайын Гулливери хер шәхерде, хер обада гөркезийәрди. Кәвагтлар ол ёлдан совлуп, танымал беглериң галасына гелйәрди.

Ёлбойы олар нәче көп томаша гөркезселер, шонча-да хожайының гапжыгы чишйәрди, шонча-да пахыр Грильдриг инчелйәрди.

Иң соңунда оларың сыяхаты тамамланды, олар пайтагта геленде, ядавлыкдан яңа Гулливер зордан аягының үстүнде дурярды.

Эмма хожайын дынч алмак хакында пикирленмек хем ислемейәрди. Ол мыхманханада улы бир залы кирейне тутды-да, онуң ортасында Гулливер бирден йыкылаймаз ялы айламча эдилен столы гойдурды, бүтин шәхере йүзүне: «Алым Грильдриги гөрмедик адам хич зат гөрөн дәлдир» дийлип язылан билдириши елмәп чыкды.

Томаша башланды. Кәвагтлар Гулливер хер гүн

халка он гезек дагы гөрүнмели болярды, ол муна көп чыдап болмажагыны дуйды. Эли сыпаллы машк эдип йөркә болса ол көпленч өзүниң өмрүни шу айламчалы столуң үстүнде, шу кейп чекип йөрен адамларын гүлкүси астында гайгылы гутаржагы хакда көп пикир эдйәрди.

Эмма Гулливер ериң йүзүнде өзүнден бетбагт адам ёкдур дийип йөркә, бирденкә онуң ыкбалы говулыга тарап үйтгеди.

Ажайып гүнлериң биринде мыхманхана патышаның нөкерлеринден бири гелди-де, Гулливери хэзириң өзүнде көшге элтмеги талап этди.

Шонуң өң янында көшкден ики саны ханым гелип, алым Грильдриги гөрүп, ол хакда патышаның аялына көп затлары гүррүң берен экенлер, шонуң үчинем ол Гулливери гөрмек ве өз гызларына гөркезмек исләпдир.

Глюмдальклич иң овадан гейимлерини гейди-де, өз эли билен Гулливери ювундырды, сачыны дарап, көшге алып уграды. Бу гүн онуң гөркезен томашасы дийсең говы болды. Ол хич вагт шпага ве сыпал билен шейле өкде ойнаманды, хич вагт шейле анык ве шатлыклы машк этмәнди. Патыша аял өрән хошал болды. Ол Гулливере күлем бармагыны узаданда, Гулливер оны ики эли билен мәхирли тутуп, энегини патыша аялың дырнагына гойды. Патыша аялың дырнагы ялпылдап дуран, йүлмененди. Гулливер онуң дырнагыны өпүп дурка, онда өз йүзүни эгри айнада гөрен ялы анык гәрди.

Шу ерде хем ол өзүниң соңкы вагтлар үйтгәндигини гәрди—реңки учупдыр, хорланыпдыр, чекгесинде биринжи чал сачлар гөрнүп уграпдыр.

Патыша аял Гулливере бирнәче совал берди.

Онуң ниреде догландыгыны, шу вагта ченли ни-

реде яшандыгыны ве Бробдинггеге хачан дүшендигини патыша аялының билеси гелди. Онуң совалларына Гулливер башарып билдигинден анык, гысгача, сыпайылык билен гаты гыгырып жогап берди. Патыша аял болса көшкде галмак ислейәрмиң дийип, Гулливерден сорады.

Эгер ол хожайыны бошатмага разы болса, шунуң ялы ажайып, рехимдар ве акылдар патыша аяла хызмат этмеги өзүне багтлылык билйэндигини айтды.

— Ол разы болар! — дийди-де, патыша аял өзүниң хызматкәр аялына бирхили ышарат этди.

Бирнәче минутдан Гулливерин хожайыны эййәм патыша аялының өңүнде хәзир болды.

— Мен бу адамжыгы өзүме алярын, сен муңа нәче алжак? — дийип, патыша аялы сорады.

Хожайын пикире гитди. Гулливери айлап гөркезип йөрмек онуң үчин гаты пейдалыды, эмма оны ене көп гөркезип гезмек мүмкинми? Ол гитдигиче гүнде дуран буз ялы эрәп баряр, басым оны гөрүп хем болмаз.

— Бир муң алтын теңге — дийип, ол жогап берди.

Патыша аялы оңа муң алтын теңгәни санап бермеги буюрды-да, Гулливере тарап өврүлип:

— Ине, инди сен бизиң Грильдригимиз — дийди. Гулливер тагзым билен:

— Мен сизиң алыженабыңыз баш эййәрин, эмма эгер сизиң рехимлилигиңиз хем оваданлыгыңыз ялы болса, мени өз энекәм ве мугаллымым мәхрибан Глюмдалькличимден айра салмазлыгыңызы мениң хөкүмдарымдан сорамага милт эдйәрин — дийди.

Патыша аялы болса:

— Өрән говы, ол көшкде галар.

Бу ерде окадарлар, оңа говы середерлер, ол болса сени окадар, саңа середер — дийди.

Глюмдальклич шатлыгындан тас асмана бөкүпди. Хожайын хем өрән хошал болды. Ол гызыны патыша көшгүне ерлешдирмек хақында пикир хем эдип билмейәрди.

Ол пулларыны хоржунына салып, патыша аялына баш эгди, Гулливере болса тәзе гуллукада үстүнликлер газанмагы арзув этди.

Гулливер жогап бермән, чалажа баш атды.

— Сен өз көне хожайыныңа гахарланярысың өйдйәрин, Грильдриг? — дийип, патыша аялы ондан сорады.

— Ах, ёк-ла, йөне мен онуң билен нәме хакада геплешейин, шу вагта ченли онуң өзи мениң билен геплешмейәрди, мениң хер гүн илиң өңүнде он гезек чыкыш этмәге мүмкинчилигиминң барлыгы-ёклугы хақында менден хич зат сорамайарды. Мен диңе онуң экиниң ичинде төтәнден тапан вагты мени басып мыжжык этмәни үчин оңа миннетдар. Онуң эден ягшылыгы үчин мени юрдун шәхерлерине, обаларына айлап, газанан пулы аркалы, мен онуң билен кемсиз хасаплашдыммыкам диййәрин. Мениң үчин сизиң алыжәнапларыңыздан алан мүң алтын теңцеси хакада айдамогам. Бу хусыт мени тас өлдүрипди. Эгерде мениң хич зада ярамаянымы билмедик болса, ол мени бейле баха бермезди. Эмма бу сапар ол ялынышдымыка диййәрин. Маңа тәзе гүйч геленини дуйярын ве мениң ажайып патышама ве хөкүмдарыма ыхласлы хызмат этмәге мен тайяр.

Патыша аялы тәсин галды.

— Мен хич вагт мунуң ялы зады гөрәнем дәлдерин, эшиденем. Бу хемме мөр-мөжегин ичинде дүн-

йәде иң акыллысы ве дилевары! — дийип, ол сесленди.

Онсоң Гулливери ики бармагы билен тутды-да, патыша гөркезмәге алып гитди.

7

Патыша өз кабинетинде бирхили мөхүм дәүләт ишлери билен мешгул болуп отырды.

Патыша аялы столуң янына барып, ол Гулливере гаңрылып серетди-де, патыша аялы көпден бәри элдеки сычанлара үнс берйәрми дийип сорады.

Патыша аялы сесини чыкарман йылгырды-да, Гулливери онуң столуның үстүнде гойды.

Гулливер эглип, тагзым билен патыша салам берди.

— Сизе мунуң ялы товлы гүйменжәни ким ясап берди? — дийип, патыша сорады.

Патыша аялы Гулливере ышарат этди, ол хем тапып билен иң лабызлы узын-узын салам сөзлери-ни санашдырды.

Патыша хайран галды.

Ол креслода аркайын отурып гең-энайы адамжыга ызлы-ызына совал берип башлады.

Гулливер патышаның совалларына догры ве анык жогап берди. Ол гөни хақыкаты айдып башлады, патыша болса гөзүни сүзүп, оңа середип, мүңкүрлик билен келлесини яйкады.

Ол юртда танымал алымлардан үчүсини чагырмагы буюрды, бу ики аяк жандарың хайсы хиле дегишлидигини аныкламак үчин, оны говужа барламагы буюрды. Алымлар улалдян айна билен Гулливере узак середишдирдилер, ахырсоңы ол хайван дәл диен карара гелдилер, чүнки ол ики аягының



үстүндө йөрөп, перт-перт геплейэр. Гуш дийсен, онун ганаты ёк, мәлим болшы ялы, учуп хем биленок. Балык дийсен, онуң не гуйругы бар, не-де йүзгүжи. Ол мөр-мөжек хем дәл болара чемели, чүнки хич бир ылмы китапда шунуң ялы адама меңзеш мөр-мөже-жик хакда хич хили маглумат ёк.

Эгер онуң сәхелче боюна, чала чыкян сесине секретсен, ол адам хем дәл. Догрусыны айтсак, бу тебигатың бир ойны—бробдингнеглерче айтсак «рельпмон сколькатс» дийдилер.

Муны эшидип, Гулливер киная билен:

— Нәме пикир этсеңиз, шоны пикир эдиң, эмма мен тебигатың ойны дәл-де, хакыкы адам — дийди.

Патышадан ругсат алды-да, ол өзүниң кимдигини, ниреден гелендигини, шу вагта ченли ниреде нә-хили яшандыгыны жикме-жик гүррүң берди.

— Бизиң үлкелеримизде мениң ялы бойлы миллионларча эркек-аял яшаяр — дийип, ол алымлары ынандыржак болярды. — Бизиң дагларымыз, деряларымыз ве агачларымыз, бизиң өйлеримиз, минараларымыз, мүйән ябыларымыз, авлаян хайванларымыз — махласы, бизиң төверегимиздәки хемме затлар, сизиң дагларыңыздан, деряларыңыздан, агачларыңыздан ве хайванларыңыздан мениң сизден кичи болшум ялы, олар хем бирнәче эссе кичи.

Алымлар гүлдүлер-де, биз шулар ялы маталлара ынанмазлык үчин хем шейле көп окадык дийдилер, эмма патыша Гулливериң ялан сөзлемейәндигине дүшүнди.

Ол алымлары гойберди-де, өз янына кабинете Глюмдалькличи чагырып, багтына хәли шәхерден гитмедик какасыны тапмагы буюрды.

Гулливери нәдип ве ниреден тапандыкларыны



патыша олардан сорашдырды. Оларың жогаплары Гулливериң сөзүниң догрулыгыны тассыклады.

— Эгер шу адам болмаса-да, хер халда адам-жык — дийип, патыша айтды.

Патыша аялына йүзленип, онуң Гулливере аявлы серетмегини ве ол хакда хас говы алада этмегини

сорады. Патыша аялы Гулливери өз элинде сакламага сөз берди.

Салыкатлы, акыллы Грильдриг оңа гирденежигинден хас говы ярады. Шол гирденежик юртда ич кичи адам хасапланярды. Онуң бары-ёгы дөрт гез бойы зордан докуз яшлы Глюмдалькличиң омзуна етйәрди. Хий-де оны патыша аялының элиниң аясында ерлешйән Грильдриг билен деңешдирип болармы. Патыша аялы Гулливере өз жайының янындан отаглары берди. Бу отагларда Глюмдальклич, мугаллыма ве хызматкәр аял ерлешди, Гулливер болса пенжирәниң янында гойлан кичижиқ хоз агажындан ясалан столуң үстүнде гапыржакда ерлешди, бу оңа ятакхана болуп хызмат эдйәрди.

Бу гапыржагы патыша аялының өзүниң йөрите табшырыгы боюнча көшк нечжары ясапды. Гапыржагың узынлыгы он алты эдим, ини он ики эдимди. Ол гөрәймәге өйжагаза меңзейәрди — онуң гапысы пенжирелери, асылян гулплы, нагышлы габсасы барды — йөне онуң үсти ясыды. Онуң үсти ачылып япылярды. Хер гүн ирден Глюмдальклич оны ачып, Гулливериң ёрган-дүшегини бежеришдирийәрди.

Ятакханада ики саны гейим шкафы, аматлы кровать, ики саны гейим салынян комод, ики саны иш столы, ики кресло барды. Гулливер үчин бу затлары сүңкден ве агачдан кесип непис оюнжаклар ясамага өкде, өзүни танадан усса тайынлапды.

Креслоны, комоды, столжуклары пил сүңкүне меңзеш бир затдан ясапдырлар. Кроваты ве шкафы өйүңки ялы, хоз агажындан эдипдирлер.

Жайы оян-буян гозганда бирденкә Гулливериң бир ери дивара дегип яраланмаз ялы, ятакхананың диварларына, потолыгына ве полуна галың юмшак кече тутулыпды.

Гапының гулпы Гулливериң айратын хайышы боюнча буйрулыпды; ол өз отагына көп зады билжек болян сычан я-да ачгөз алака дагы гирмесинден горкярды.

Бирнәче гезек шовсузлыкдан соң, слесарь кичижик гулп ясады, бу гулп онуң ясанларының иң кичижигиди.

Гулливер өз юрдунда бир гезек шунуң ялы әпет гулпы гөрүпди. Шол гулпы ол хоҗайыны гысганчылыкда өзүни танадан бир байың ховлусының дервезесинде гөрүпди.

Гулпуң ачарыны Гулливер өз жүбүсинде сакларды, чүнки Глюмдальклич бу кичижик зады йтирерин дийип горкярды. Хава, бу ачарың оңа нәмә гереги бар? Гапыдан гирип билжек дәл ахыры, өйжагазда нәме эдилйәнини гөржек болса я-да ол ерден Гулливери алҗак болса, йөне гапагыны галдыраймалыды.

Патыша аялы өз Грильдриги үчин диңе жай аладасыны эдип гоймады, онуң үчин гейим хакда хем алада этди.

Шол дөвлетде тапып болан иң юка йүпек матадан оңа костюм тикдилер. Хер ничик болса-да, бу мата инлислерин иң күти ёрганындан хем галынды, ол тә өвренишйәнчә Гулливере эзъет берди. Костюм ерли модада тикилипди: җалбары парсларыңка, кемзори хытайларыңка меңзейәрди. Бу бичүв Гулливере гаты ярады. Булар гаты аматлы ве гелшикли дийип тапды.

Патыша аялы ве онуң ики гызы хем Гулливери гаты халадылар, онсуз хатда нахара хем отурмаярдылар.

Патышаның столуның үстүнде патыша аялының чеп тирсегиниң янында Гулливер үчин столжук ве

отургычлар гойярдылар. Нахар вагтында оңа энеке-  
си Глюмдальклич хызмат эдйәрди. Ол Гулливере  
шерап гуюп, тарелка нахар салып, оны столжагазы  
ве отургыжы билен агдараймакларындан хабардар  
боларды.

Гулливериң айратын күмүш гап-чанагы, тарелка-  
сы, чорба гуюлян, соус салынян, салат салынян габы  
барды.

Элбетде, патыша аялының гап-чанагына гаранда  
булар ойнаважа меңзейәрди, эмма өрән овадан яса-  
лыпды.

Нахардан соң тарелкалары, чанаклары, жамла-  
ры Глюмдалькличиң өзи юварды, сүпүрйәрди, сонра  
болса күмүш гапыржага салып гизлейәрди. Бужа-  
газ гапыржагы ол хемише жүбүсинде саклаярды.

Гулливериң нахар ийшине сын этмек патыша ая-  
лы үчин хезил болярды. Көпленч онуң тарелкасына  
бир бөлек сыгыр этини я-да гуш этини патыша аялы-  
ның өзи саярды, өңъетен үч яшлы огланың бир ге-  
зек агзына атайжак пайыны Гулливериң нәхили ха-  
ял иййәнине йылгырып сын эдйәрди.

Эмма Гулливер патыша аялының, шазада гызла-  
рың өз нахарларыны дыкышларына горкы билен се-  
редйәрди.

Патыша аялы көпленч ишдәсиниң ёклугындан  
зейренерди, эмма онуң хер гезекки агзына атян эти  
оракдан ядап гелен инлис дайханларының он-они-  
кисине нахар болжакды.

Патыша аялының бизиң хинд товукларымызың  
ганатындан докуз эссе дагы улы туражың ганатыны  
гемришине ве оба тегелек нанының икисине барабар  
бөлеги дишлейшини гөрмежек болуп, тә өврениш-  
йәнчә гөзүни юмарды. Ол агзыны айырман алтын  
пыяладан шерап ичйәрди, онуң ичине бир челек ча-

кыр сыгарды. Онуң нахар пычагы ве чаршагы бизин орагымыздан ики эссе улуды. Бир гезек Глюмдаль-клич Гулливери элине гөтерип, оңа арассаланан бир топар пычагы ве чаршагы гөркезди. Гулливер олара паракат середип билмеди. Оларың ялдырап дуран кесерлери, найза ялы болуп дуран дишлери оны горкузып титретди.

Патыша аялы муны эшиденде гүлди-де, өз Грильдригинден онуң юрдашларының хеммеси шейле алжыраман нахар пычагына ве чаршагына середип билмейән, сиңекден хем гачжак болуп дуран горкакмы дийип сорады.

Бирнәче сиңегияң выззылдап, онуң столуна якынлашыберенде Гулливериң горкусына еринден сычрап туршы оны хемише гүлдүрйәрди.

Патыша аялы үчин бу улудыгы гара жокжоки ялы уллаккан гөзли мәжеклер, догрудан хем сиңекден горкулы дәлди, Гулливер болса олара йигренчсиз хем гахарсыз середип билмейәрди.

Бу ёкнасыз ачгөз хайванлар хич вагт аркайын нахар иймәге гоймаярдылар. Олар өзлериниң йигренжи аякларыны онуң табагына сокардылар. Олар онуң келлесине гонуп, дишләп ганжардьярдылар. Илкибада Гулливер булардан нәдип сыпжагыны билмейәрди, догрудан хем бу ёкнасыз, бихая гедайлардан йүзүниң угруна гачасы гелйәрди. Эмма сонра ол олардан горанмагың тәрини тапды.

Ол өзүниң деңизчи гамасыны алып, нахара чыкарды. Сиңеклер онуң янына якынлашыберенде болса еринден сычрап турагада, олары учуп гелйәркә чапышдырды.

Патыша аялы ве шазада гызлар бу сөвешти биринжи гезек гөрөнлеринде тәсин галып, оны патыша айтдылар.

Эртеси Грильдригннң сиңеклер билен нәхили сөвешйәндигини гөрмек үчин, патыша хем билгешли олар билен нахар әдинди.

Шол гүн Гулливер өз гамасы билен бирнәче ул-лакан сиңеги керчеди, патыша хем онуң батырлығыны ве чаласынлығыны гаты өвди.

Эмма сиңеклер билен сөвешмек шейле бир кын ишем дәлди. Бир гезек Гулливер хас горкулырак душман билен хем сөвешди.

Бу вака ажайып бир томус гүни болупды.

Тәмиз ховада дем алар ялы, Глюмдальклич онуң гапыржагыны пенжирәниң өңүнде гоюпды. Ол хич вагт өз гапыржагыны гуш капасасы ялы әдип пенжирәниң янындакы чүйден асдырмазды.

Гулливер өз жайының пенжирелерини, гапысыны гнң ачагада, креслода отурып, гарбанмага башлады. Онуң элинде уллакан бөлек мүрепбели пирогы барды. Бирденкә йигримә якын ары выззылдап гирди, әдил өйде он бәш-йигрими саны шотландия харбы зурнайы бирден чалынян ялы болды. Арылар сүйжини гаты говы гөрйәрлер, олар узакдан мүрепбәни сызан болара чемели. Бири-бирлерини итеклешип, олар Гулливернң үстүне чоздулар-да, элинден пирогы алдылар, оны бирсалымың ичинде дув-дагын этдилер.

Хич зат етмедиклери болса выззылдашып, Гулливернң дашында пырланярдылар, оларың сеси Гулливернң гулагыны гапып барярды, өз нешдерлери билен оны горкузярдылар.

Эмма Гулливер горкаклардан дәлди. Ол алжырамады: өз шпагасыны алып, галтаманлара топулды. Оларың дөрдүсини өлдүрди, галанлары гачдылар.

Шондан соң, Гулливер гапыдыр пенжирелери

япышдырды-да, бираз демини дүрсәп, өз душманларының маслыгына середип башлады. Арыларын улулыгы токай хоразыча барды, нештери иңнеден йитиди. Гулливериң чакгысындан узынды. Бу зәхерленен пычакларың санжылмагындан сыпаны говы болупдыр!

Ол дөрт арыны полотенцә долап, өз комодының ашагы чекеринде гизледи.

Ол өз-өзүне:

— Эгер-де несибә чекип ватана гайдып бармак миессер болса, булары өз окан мекдебиме багышларын — дийди.

## 8

Әпет адамларың юрдунда хем гүнлер, хепделер, айлар дүнйәнің бейлеки четлериндәкиден узын хем дәлди, гысга-да. Хемме ерде болшы ялы, олар хем бири-бириниң ызындан чалт гечип барярдылар.

Барха Гулливер даш-төверекдәки адамлары агачдан улы, агачлары дагдан улы гөрмек билен өвренишди.

Бир гезек патыша аялы Гулливери элиниң аясында гойды-да, икисини-де башдан-аяга гөркезип дуран улы айнаның янына барды.

Гулливер биыгтыяр гүлди. Патыша аялы оңа эдил бүтин дүнйәде яшаян адатдакы адамлар ялы, эмма ол, Гулливер хич болманда өз болшундан он ики эссе кичелен ялы болуп гөрүнди.

Оны гөрмек үчин гөзлерини сүзйәндиклери билен, онуң нәме диййәнини эшитмек үчин адамлар элини гулагына тутяндыклары билен ол дура-бара өвре-нишди.

Гулливер нәхили чуң манылы пикир айтса-да, онуң сөзлери әпет адамлара гүлкүнч гөрүнжекдиги-



ни, оларың шонча-да хахахайлап гүлжекдиклерини ол өңүнден билйәрди. Ол мунуң үчин олардан өйкө-лемейәрди, йөне велин: «Эгер-де мениң өйүмде гызыл чайылан капасада сакланян сары билбил ылым хақында гүррүң этсе, мегерем, маңа-да гүлкүнч боларды» дийип, тукатлык билен пикир эдйәрди.

Махласы Гулливер өз ыкбалындан нәразы дәлди. Ол пайтагта дүшели бәри эрбет яшамаярды. Патыша ве онуң аялы өзлериниң Грильдригини сөййәрдилер, а көшк адамлары оны сылаярдылар.

Көшк адамлары патышаның ве онуң аялының сөййән адамыны хемише сылаярдылар ахыры.

Гулливерин дине екеже душманы барды. Алада-лы Глюмдальклич өз тербиелейән Гулливерини нәче гораса-да, гараз оны көп белалардан горап билмеди.

Бу душман патыша аялының гирденесиди. Гулливер пейда болянча, ол бүтин юртда иң кичи адам хасапланярды. Говы гейиндирип, ол хакда алада эдйәрдилер, онуң гөдек оюнларыны, ёкнасызлыкларыны багышлаярдылар. Эмма Гулливер патыша аялының отагларына гелели бәри, онуң өзи ве көшгүң хемме адамлары хатда гирденә үнс хем бермейәрдилер.

Гирдене тукат, гахарлы халда көшкде айланар йөрерди, хеммелере, ылайта-да Гулливере гаты гахарланярды.

Ойнавач адамжыгың столуң үстүнде дуруп, патыша аялының чыкмагына, гарашан махалында көшк адамлары билен аркайын гүрлешип дуршуна ол первайсыз гарап дуруп билмезди.

Гирдене гөдек гүлүмсирәп, агзыны-бурнуны ойнадып, патышаның эзиз гөрйән тәзе адамсының үстүнден гүлүп башлады. Эмма Гулливер оңа үнс бермеди, ол бирини дийсе, бу икини диййәрди, онун

ойнуна ики эссе, хас йити оюн билен жогап берди.

Ахыры гирдене Гулливерин гахарыны гетирме-  
гиң ёлларыны ойлап башлады.

Ине, бир гезек нахар вагты, Глюмдальклич бир  
зат үчин отагың бир четине гиденде, ол патыша ая-  
лының креслосының эл гоюлянына чыкды-да, аба-  
нан ховпдан бихабар, өз столуның башында отуран  
Гулливери алды-да, оны ичи гаймаклы күмүш таба-  
га ташлады.

Гулливер шол бада гаймага чүмди, бетниет гир-  
дене болса аягалдыгына гачып, бир гараңкы ерде  
гизленди.

Патыша аялының зэхреси ярылды, ол горкусына  
оңа күлем бармагыны я-да чай чемчесини узатмагы-  
да ядындан чыкарды. Гулливер пахыр ак көпүгин  
ичинде чабаланып ятырды, Глюмдальклич ылгап  
гелйәнчә, совук, бир сусак, чемеси буз ялы гаймагы  
ювутды. Ол Гулливери табакдан чекип чыкарагада,  
солфетка орады.

Гулливер дессине йыланды, гарашылмадык хам-  
мам оңа хич бир зыян етирмеди.

Ол чала совуклама билен сыпды, эмма шондан  
соң гаймага середеси хем гелмеди.

Патыша аялы гаты гахарланды ве өзүниң өңки  
эзизине гаты темми бермеги буюрды.

Гирденәни гаты енжип, Гулливерин чүмүп чыкан  
табагындакы гаймагы иймәге межбур этдилер.

Шондан соң гирдене ики хепде дагы өзүни гө-  
релдели алып барды — ол Гулливере эзъет бермән,  
голайындан геченде онуң билен йылгырып салам-  
лашды.

Хеммелер — хатда сересаплы Глюмдальклич хем,  
Гулливерин өзи хем әтияч этмедилер.

Эмма гирдене өз багтлы бәсдеши билен хасап-лашмага диңе аматлы пурсада гарашян экен. Бу пурсат биринжи сапаркы ялы, ене нахар башында гелди.

Патыша аялы өз габына бир омачаны гоюп, онун йүлүгини алды-да, габы бир тарапа сүйшүрди.

Шол вагт Глюмдальклич Гулливере шерап гуймак үчин буфетин янына гидипди. Гирдене усуллык билен Гулливерин янына барды-да, ол нәмәнің-нәмедигини аңанча, оны омзуна ченли диен ялы сүңкүң дешигине дыкды.

Хернә сүңк совапды. Гулливерин эндамы янмады. Эмма бу болша гахардан яңа тас аглапды.

Патыша аялының ве шазада гызларың онуң йитенини гөрмән, янларында көшк аяллары билен асуда сакырдашып отурышлары хемме затдан бетер онун гөвнүни галдырды.

Оны сыгрың сүңкүңден чыкармак үчин олары көмеге чагырмагы Гулливер ислементи. Нәме болса-да ол гарашмагы йүрегине дүвди.

Ол «хернә сүңклери итлериң өңүне атмасаларды» дийип ойланды. Эмма онуң багтына, столуң янына эли шерап күйзели Глюмдальклич гайдып гелди.

Ол Гулливерин еринде ёклугыны шол бада гөрүп, дессине гөзлемәге башлады.

Патышаның ашханасында болды бир галагоплук! Патыша аялы, шазада гызлар, көшк аяллары салфеткалары галдырышдырып, силкишдирип башладылар, жамларың, стаканларың, кәселерин ичлерине середишдирип башладылар.

Эмма бу затларың хеммеси бидерекди.

Грильдриг ызы билинмән йитди.

Патыша аялы алжырап, киме гахарланжагыны

билмейәрди, муңа болса өңкүсинден хем бетер га-  
харланярды.

Эгер-де кичи шазада гыз, мисли уллакан агажың  
говагындан чыкып дуран ялы болуп, Гулливериң  
келлесиниң сүңкден сомалып дураныны гөрмедик  
болса, бу ваканың нәхили гутаржагы белли дәлди.

— Ынха ол, ынха ол — дийип, ол ғыгырды.

Бир минутдан соң Гулливери сүңкден согруп ал-  
дылар. Бу хоккаларың кимиң ишидигини патыша  
аялы деррев анды.

Гирденәни ене енчдилер, Гулливери болса энеке-  
жиги ювундырмага ве гейимини чалшырмага әкит-  
ди.

Шондан соң гирденә патыша ашханасына гелме-  
ги гадаган этдилер, Гулливер өз душманыны көп  
вагтлап тә онуң билен багда душущянча гөрмеди.

Бу шейле болды. Бир ыссы гүн Глюмдальклич  
Гулливери бага чыкарып, көлегеде гезмәге гойберди.  
Гулливер якасында өзүниң сөййән пессежик алма  
агачлары өсйән ёлжагаз билен гидип барярды. Бу  
агачжыклар гаты пессежик болансоң, Гулливер кел-  
лесини галдырып, оларың ёкаркы шахаларының ёка-  
ры башыны гөрүп билйәрди. Онуң алмалары болса,  
бейлеки улы агачларың алмасындан-да улуды, көп-  
ленч шейле затлап хем боляр.

Бирденкә өврүмде Гулливериң чат гаршысындан  
гирдене чыкды.

Гулливер дуруп билмән гүлди-де:

— Бу нә гең зат! Гирдене-гирденеже агачларың  
арасында. Мунуң ялы зады хер гүн гөрүп болмаз —  
дийди.

Гирдене хич зат диймеди-де, Гулливере гахарлы  
серетди. Гулливер болса аңры гидиберди. Эмма ол  
нки әдим йөрән бадына алма агачларының бири сил-



кинди, ондан хер бири пиво челеги ялы алмалар Гулливерин үстүне патырдап башлады.

Оларың бири Гулливерин ягырнысына гүпләп дегди-де, оны йыкды. Ол келлесини тутуп, ерде серлип ятырды. Гирдене болса хахахайлап гүлди-де, багың ичине гачып гитди.

Гулливерин зарын сесини ве гирденэниң ичяк-  
гынч гүлкүсини Глюмдальклич эшитди. Ол алжыраң-  
ны ылгап гелди, оны гөтерип өе элтди.

Бу сапар Гулливер бирнэче гүн дүшекде ятмалы  
болды, чүнки эпет адамларынч юрдунда пессежик  
алма агачларында битйэн агыр алмалар онуң энда-  
мыны гаты агырдыпды. Ол сагаланда болса гирдене  
көшкде ёкды.

Глюмдальклич хеммеси бабатда патыша аялына  
арз этди, онуң гахары гелип, гирденэни гөреси хем  
гелмэн оны бир хорматлы аяла пешгеш берди.

## 9

Патыша ве онуң аялы өз юртларына көп сыяхат  
эдйәрдилер, Гулливер хем оларың яны билен гид-  
йәрди.

Шу сыяхатлар вагтында ол нэме үчин хич ким  
хич хачан Бробдингнег дөвлети хакында эшитмэн-  
дигине дүшүнди.

Эпет адамларынч юрды белент даглар билен улы  
ерден бөлүнөн ярым адада ерлешйәрди.

Бу даглар гаты бейикди, олардан ашмак акыла  
сыгжак зат дэлди. Олар керт гаялы учутлыды, ола-  
рынч арасында херекет эдип дуран вулканлар хем  
көпди. Акып дуран от сили ве булут ялы болуп ду-  
ран күлүң тозаны бу эпет дагларынч гершинден геч-  
мэге ёл бермейәрди. Бейлеки үч тарапындан болса  
ярым аданы океан гуршап алыпды. Ярым аданың  
кенарлары уллакан йити гаялардан долуды, деңиз  
болса шу ерлерде бичак толкунлыды, шонуң үчин  
Бробдингнегинч кенарларына иң тежрибели деңизчи-  
лер хем барып билмейәрдилер.

Диңе бирхили багтлы төтөнлик Гулливеринч йү-

зен гэмисине шу гечип болмаз гаяларың арасына телмек башартды.

Адатча дым-пытрак болан гэмилеринң агажының бөлеклери хем шу газаплы чөл кенарлара етип бил-мейәрди.

Бу ерде балыкчылар өзлерине күлбе гуруп, балык тутулян торларыны гермейәрдилер.

Деңиз балыгыны, хатда оларың ин улусыны хем олар майда, гылчыклы хасаплайардылар. Бу гең дәл! Деңиз балыгы бу ере гаты узакдан, хемме жандарлары Бробдингнегдәкиден хас кичи болан ерлерден гелйәрлер. Йөне ерли деряларда улулыгы акула ялы форель ве окунь балыклары бар.

Йөне велин, деңиз апы-тупанлары бу гаяларың арасына китлери гетиренде, кяярым балыкчылар өз торлары билен олары тутярлар.

Бир гезек эп-эсли кити бир яш балыкчының омзунда гөтерип баряндыгыны гөрмек Гулливере миесер болды.

Соңра бу кити патышаның нахарханасы үчин сатын алып, оны бир уллакан межмеде, яны хер хили сүйжи затлар билен биле стола гетирдилер.

Бробдингнегде кит эти гаты сейрек зат хасап-ланяр, эмма ол патыша ве онуң аялына ярамады. Олар деря балыгыны мундан семиз хем-де сүйжи тапдылар.

Томус Гулливер әпет адамларың юрдуны эриш-аргач гезип чыкды. Сыхат этмәге аматлы болар ялы ве Глюмдалькличе агыр болмаз ялы, патыша аялы өз Грильдригине ёл үчин айратын өйжагаз буюрды.

Бу ини-бойы он ики әдим болан дөрт бурч гапыр-жакды. Онуң үч диварының хер хайсында бир пенжире гоюп, олар симден еңил гөзенек тутдулар.

Дөрдүнжи баш диварында ики саны пугта дока этдилер.

Эгер Гулливер кареталы гитмэн, атлы гитжек болса, атлы гапыржагы яссыгың үстүне гоюп, оны даңының үстүне алярды, сонра ол докалардан инли гайыш гечирип билине даңярды.

Гулливер пенжиреден пенжирэ гечип, төвереги үч тарапдан гөрүп билйәрди.

Гапыржакда ёл дөшеги—потолокдан асылан тор салланчак, ики отургыч хем-де комод барды. Йөренде сарсып йыкылмаз ялы, бу затларың хеммеси бурма чүй билен пола беркидиленди.

Гулливер ве Глюмдальклич шэхере бирзат алмага я-да йөне гезмэге гиденлеринде, Гулливер өз ёл кабинетине гирерди, Глюмдальклич болса ачык кежебеде отуруп, Гулливерли гапыржагы дызының үстүнде гоярды.

Дөрт саны адам олары ховлукман Лорбрульгруд шэхериниң көчелеринден гөтерип гидйәрдилер, кежебәниң ызы билен болса илат топар-топар болуп барярды.

Хемме киши патышаның Грильдригини мугт гөрмек ислейәрди.

Вагтал-вагтал Глюмдальклич гөтерип барянлара аяк чекмеги буйрарды, гөржек болянлара говы гөрнер ялы, Гулливери элиниң аясына алып саклаярды.

Ягышлы гүнлер Гулливердир Глюмдальклич иш билен я-да гезмэге кареталы чыкярдылар. Каретаның улулыгы тигриң үстүне гойлан алты гат жай ялыды. Эмма бу карета алыженапларың иң кичижик каретасыды. Бейлекилери хас улуды.

Көп зады билмек ислейән Гулливер Лорбрульгрудың говы ерлерине гызыкланып сын эдйәрди. Ол көп ерлерде болуп гөрди. Бробдингнеглилериң гуванжы



болан баш ыбадатханада хем, харбы парад гечирийән улы мейданда хем, хатда патышаның ашхана жайында хем болды...

Ол өе гайдып геленсоң, өзүниң ёл журналыны алагада, оңа гөрөн затларыны язарды.

Ол ыбадатханадан геленсоң, ине нәме язды: «Жай, догрудан-да, ажайып, бу ериң илатының айдышы ялы, онуң жаң мүнбери гаты бейик-хә дәл. Онуң бейиклиги бир вёрста-да етмез. Диварлары тарашланан ерли дашдан өрүлипдир. Олар гаты галың ве беркди. Эгер гирилийән гапының чуңлугына серетсең онуң галыңлыгы кырк секиз эдим. Онуң чуңнур текжелеринде мермерден ясалан хейкеллер бар. Олар хич болманда бробдингнеглилерден эссе ярым улы. Бир хейкелиң күлем бармагыны хапаның ичинден тапдым. Мениң хайышым боюнча Глюмдальклич оны дикелдип, мениң янымда гойды, ол мениң гулагыма етди. Глюмдальклич оны эляглыгына орап, өе гетирди. Мен оны бейлеки ойнавачларымың коллекциясының арасында гоймак ислейэрин».

Бробдингнег гошунының парадындан соң Гулливер шейле язды: «Айдышларына гөрә, мейдандакылар йигрими мүн пыяда ве алты мүн атлы гошундан көп дәлди, эмма мен хич оны санап билмездим, чүнки олар гаты көп мейданы тутуп дурды, аңырсы-бәрсигә гөрүнмейәрди. Мен парада узакдан серетдим, эгер шейле этмесем, мен аякдан башга зат гөрүп билжек дәлдим.

Бу бир шанлы томашады. Мениң гөвнүме атлыларың каскаларының йити гупбасы булуда етйән ялыды. Атларың тойнагының астында ер сарсярды. Мен атлыларың команда боюнча гылычларыны ялаңачлап, ховада булайлаяндыкларыны гөрдүм. Бробдингнегде болмадык адамлар бу томашаны гөз өңү-

не гетиржек болуп азара галып хем дурмасынлар. Асманда алты мүң йылдырым бир вагтда ялпылдады. Эгер мениң ыкбалым мени хер ерик атса-да, мен мұны хич вагт ядымдан чыкарман».

Патышаның ашханасы хакда Гулливер өз журналына бары-ёгы бирнөче сетир язды:

«Мен бу ашхананы сөз билен нәхили суратландыржагымы билмейэрин. Эгер мен бу газанлары, күйзелери, сачлары иң догры сөзлер билен ак йүректен язсам-да, эгер мен ашпезлериң улулығы хинди пили ялы жожуклары, шахы улы шахалы агажа меңзеш сугунлары чише дүзүп биширишлерини гүррүң бермәге сынанышсам мениң ватандашларым ынанмасалар герек, сыяхатчылара махсус болан эндик билен улалдыр диймеклери мүмкинدير. Эгер-де сересаплылык эдип, мен бир зады азажык хем болса гараз кичелтсем онда бробдингнеглилериң патышасындан тә ашпезжигине ченли хеммеси менден өйкеләр. Шонуң үчинем мен сесими чыкармазлыгы говы гөрйэрин».

## 10

Кэвагтлар Гулливериң еке өзи боласы гелйәрди. Шонда Глюмдальклич оны бага чыкарып, жүмжүмелериң, гүләлеклериң ичинде гезмәге гойберерди. Шунуң ялы еке гезмеги Гулливер халаярды, эмма булар кэвагт ярамаз вака билен гутарярды.

Бир сапар Глюмдальклич Гулливери отлы ерде гоюп, өзи мугаллымасы билен бага гирип гитди.

Гарашылман дурка булут гелип, гүйчли долы ягып башлады. Биринжи өвсен шемал Гулливери йыкды. Улулығы теннис пөкгүси ялы долулар онуң үстүне дөкүлди. Эйдип-бейдип ол ахыры эмедекләп,

от-чөпли жоя өзүни зордан атды. Ол шол ерде бир япрагың ашагына гирип, хова ачылянча гарашып-дыр.

Апы-тупан гутарансоң, Гулливер яңкы долуларын бирнәчесини өлчәп чекип гәрди-де, бейлеки юртларда гөрөн долуларындан бир мүн секиз йүз эссе улудыгыны аныклады.

Шол долы оны шейле бир енчди велин, Гулливерин хемме ери гөм-гөк болуп, өз гапыржагындан чыкман он гүнләп ятды.

Башга бир гезек ол хас-да горкулы ваканы башдан гечирди. Ол маргаритка гүлүнн ашагында бир зат ойлап ятырка, багбанларын биринн итинн — яш, мес сеттерин ылгап геленини дуйманды. Гулливер гыгырмага-да етишмеди, ит оны агзына алып, аягалдыгына багың бейлеки тарапында дуран хожайынының өңүне элтип гойды.

Итин зат экидип-гетирмеги башарянлыгы хем говы зат. Ол Гулливери гаты сересаплылык билен гетирипдир, хатда онун гейимлеринден дишини-де гечирмәндир.

Эмма багбан пахыр патышаның Грильдригини итинн агзында гөрүп, горкусына тас йүреги ярылып өлүпди. Ол Гулливери ики эли билен ерден сересап галдырды-да, онун саглыгыны сорап башлады. Эмма гаты горкан Гулливер бир сөз хем айдып билмеди.

Бирнәче минутдан өзүне геленсоң, оны багбан ызына отлук ере элтди.

Глюмдальклич эййәм шол ерик гелен экени.

Ол реңкини агардып, эйләк-бейләк ылгап, Гулливери чагырды.

Багбан оңа тагым билен женап Грильдриги гетирип берди.

Гызжагаз өз тербиелейәнине середишдирип гөрди, оңа хич зат болманына гөз етиренсоң, рахатланып аркайынлашды.

Ол гөзәшыны сүпүрип, көшгүң багына итини гойберени үчин, багбаны язгарып башлады. Багбаның өзи хем муңа шатланмаярды. Ол ант ичип, авыялап, индикиде багың гөзенегиниң янына-да хич ити — не өзүниңкини, не-де башга адамыңкыны гойбермежегини айдярды, йөне гой ханым Глюмдальклич-де, женап Грильдриг-де бу вака хакда онун алыжеһапларына айтмасынлар дийип хайыш этди.

Иң соңунда хем шейле этмели диен карар гелдилер.

Глюмдальклич айтмазлыга разы болды, чүнки патыша аялының өзүне гахарланмагындан горкды, Гулливер болса көшк адамларының оны масгара-лап, онуң нәдип ойнап йөрен гүжүгиң агзында боланыны бир-бирине гүррүң берип гүлүшмекләрени дүйбүнден ислеһейәрди.

Шу вакадан соң, Глюмдальклич Гулливери янындан бир минут хем сыпдырмазлыга пугта сөз берди.

Гулливер шунуң ялы карардан көпден бәри горкярды, шонуң үчин хем, ол янында ёкка, өзи билен хәли-шинди болуп дуран хер хили майда вакалары өз энекесинден гизлейәрди.

Бир гезек багың үстүнде учуп йөрен чайчаң алак гөни онуң үстүне окдурылды. Эмма Гулливер алжырамады, ол шпагасыны чыкарды-да, горанмага башлады, соңра болса от-чөпүң ичине гирип гитди.

Эгер-де шейле чыкалга болмаса, оны чайчаңна-лак пенжесине алып гидерди.

Башга бир сапар гезеленч вагтында Гулливер бир депәниң үстүне чыкды, бирденкә көр сычаның газан хинине бойы билен гитди.

Шондан чыкмак оңа нәхили кын боландыгыны айтмак хем кын. Эмма ол кесекиниң көмеги болмаса-да, ондан чыкып билди ве бу вака хакда жанлы-жемендә бир сөз хем айтмады.

Үчүнжи сапар ол Глюмдалькличиң янына агсаклап гелди-де, аягыны бираз агырданыны айтды. Эмма хаыккатда болса, өз мәхрибан Англиясыны ятлап йөркә, төтәнден балыкгулага бүдрәп, тас аягыны дөвүпди.

Ол ене гезип йөркә гең затлары ойланярды: ол хем хошал болярды, хем гынанярды, хем тукатланярды.

Иң кичижик гушлар хем ондан горкмаярдылар: олар аркайын өз ишлери билен мешгулланырдылар, оларың янында Гулливер ёк ялы, бөкежеклейәрдилер, гурчук ве мөр-мөжек агтарышып йөрдүлер.

Бир гүн бир батыр гара жокжоқы эпей жүркүлдәп, Гулливер гөргүлиниң янына бөкүп гелди-де, онуң элинден Глюмдалькличиң оңа эртирлик нахарында берен пирогыны чокуп алды.

Эгер-де Гулливер бир гушы тутжак дагы болайса, ол аркайын оңа тарап өврүлип, онуң келлесинден я-да узадан элинден чокжак боларды.

Гулливер биалач гайра чекилмели болярды.

Эмма бир гезек ол есерлик этди, бир таяк алып, онуң билен бир әвмезек жикжикә зыңанда ол өлүп ятыберди. Гулливер ики эли билен онуң бойнундан тутуп, өз авыны гөркезмек үчин, оны энекесиниң янына әкитди.

Бирденкә гуш дирелди.

Ол асла өлмән, таяк дегенде сеңселән экен.

Гуш гыгырып, чабаланып башлады. Ол ганаты билен Гулливериң келлесине, омзуна, элине урярды.

Ол чокуп билмейәрди, чўнки Гулливер онуң бойнундан тутуп, эллерини узадып дурды.

Ол элиниң гүйжўниң гачып баряндыгыны ве гуш хэзириң өзўнде элинден сыпып учуп гитжекдигини дуйярды.

Эмма шол махал патышаның хызматкэрлеринин бири көмеге етишди. Ол гушуң бойнуны оңурды-да, авчыны өз авы билен билеликте Глюмдадькличиң янына элтди.

Эртеси гушы говруп, Гулливере гўнорта нахарында бердилер. Бу гуш өз юрдунда гөрөн гувларындан бираз улуды, онуң этем гатырак экен.

## 11

Өзўниң өңки сыяхатлары хакында Гулливер патыша аялына гўррўң берйәрди.

Патыша аялы оны ўнс берип диңлейәрди ве бир гўн онуң елкен, кўрек билен иш салшып билйәнини-билмейәнини сорады.

— Мен гәми врачыдым, елкен билен иш салышамагы хакыкы матросларың хич биринден кем билйән дэлдирин — дийип, Гулливер жогап берди.

Патыша аялы болса:

— Мениң мэхрибан Грильдригим, гайыкда гезеленч этмек ислейәрмиң? Мениң пикиримче, бу сениң саглыгыңа пейдалы бор — дийди.

Гулливер йөне йылгырайды. Бробдингнегиң иң кичижик гайыгы хем онуң мэхрибан Англиясының биринжи клас харбы гәмилеринден улы хем агырды. Мунуң ялы гайыгы сўрмеги башармак хакда пикир хем эдип дурмалы дэлди.

— Эгер мен сениң ўчин ойнавач гайык буюрсам нәхили болар? — дийип, патыша аялы сорады.

— Сизин алыженабыңыз, онуң хем ыкбалы хем-ме ойнавач гайыкларыңкы ялы болармыка дийип горкярын: деңзин толкунлары оны агдарып, хозуң габыгы ялы алып гидер!

Патыша аялы болса:

— Мен сениң үчин гайык хем-де деңиз буйарын — дийди.

Он гүнүң ичинде ойнавач уссасы Гулливерин чекен суратының эсасында хемме эсбаплары болан овадан хем бердашлы гайык ясады.

Оңа адаты адамларың секиз санысы ерлешжек-ди.

Бу ойнаважы сынап гөрмек үчин, ичи сувлы легене салдылар, эмма леген кичи болансон, Гулливер онуң ичинде күректери зордан гымылдадып бил-йәрди.

— Гайгы этме, Грильдриг, сениң деңзин басым тайяр болар — дийип, патыша аялы айтды.

Догрудан хем, бирнөче гүнден соң, деңиз тайяр болды.

Патыша аялының буйругы боюнча нечжар бойы үч йүз эдим, ини элли эдим ве чуңлугы бир гез агач керсен ясады. Керсенине гара яг чалып, көшгүн тамларының биринде гойдулар. Хер ики-үч гүнден онуң сувуны дөкүп, ики саны хызматкәр ярым сага-дың ичинде керсене тәмиз сув гуйярдылар.

Шу ойнавач деңизде, Гулливер өз гайыгында гез-йәрди. Онуң күректери ишледишине серетмеги патыша аялы ве шазада гызлар сөййәрдилер.

Кэвагт Гулливер өз гәмисине елкен гойярды, а көшк аяллары өз елпевачлары билен оңа угурдаш ел берйәрдилер, кярым апы-тупан хем турузярдылар.

Оларың ядан вагты хызматкәр огланлар онуң

елкенине үфлейәрдилер, кэвагт Гулливере шунуң ялы шемалда гәмини оңармак кын хем бол-ярды.

Гезеленч гутарансоң, Глюмдальклич гәмини өз отагына әкидип, гуратмак үчин оны чүйден асып гойярды.

Бир гүн Гулливер өз керсенинде тас гарк болуп-ды. Бу ине шейле болды:

Көшкде ишлейән гарры аял, Глюмдалькличиң му-галлымасы, Гулливери ики бармагы билен гәмә мүн-дүржек болды.

Эмма шол вагт гарры аяла бири гыгырды. Ол өврүленде бармаклары говшады-да, Гулливер онуң элинден гачды. Ол хөкман гарк болжакды я-да гар-ры аялың яглыгындан чыкып дуран теменчеден асы-лып галмадык болса алты гез бейикликден көпрү-жиклериң үстүне гачып я-да керсениң гырасына де-гип чым-пытрак болжакды. Теменчәниң ужы онуң кемериниң дүйбүнден ве көйнегинден гечип берк илишди, Гулливер горкусындан алжырап, инцебаг-жыкдан сыпаймайын дийип, бичәре гымылдаман асылып дурды.

Гарры аял болса Гулливериң нирә гиденине дү-шүнмән алжырап, даш-төверегине середйәрди.

Шол вагтың өзүнде чаласын Глюмдальклич ге-лип, теменче дүртүлмез ялы, оны усуллык билен алды.

Шол гүн гайыкда гезмек хем баша бармады. Гулливериң саглыгы говы дәлди, шонуң үчин ол гез-мек ислементи.

Башга бир гезек гезип йөркә ол хақыкы деңиз сөвешини башдан гечирмели болды.

Сувы тәзеләп дурян хызматкәр билмезликде бед-реде бир уллакан яшыл гурбаганы-да гетирәйипдир.



Ол бедредәки сувы гурбага билен биле керсене агдарып гидипдир.

Гурбага тә гайыгы сува гойберйәнчәлер сувун ашагында бир бурчда бусуп ятыпдыр. Гулливер гайыга мүнүп, кенардан угран бадына, гурбага бөкүп гәмә мүнйәр. Гайык бир тарапына гышаряр, Гулливер болса бар аграмы билен бейлеки тарапына басяр, эгер шейле этмедик болса гайык агдарылжакды.

Ол басым кенара етжек болуп, бар гүйжи билен күреклери ишледип уграды. Эмма билгешли эдйән ялы, гурбага пәсгел берип башлады.

Дашындакы галагоплукдан горкуп, ол ояна-буяна бөкйәрди. Гайыгың бурнундан еңсе тарапына, саг эрнекден чеп эрнеге бөкйәрди. Ол хер гезек бөкенде Гулливеринң үстүне сув толкуны шаглап эңйәрди.

Гулливер онуң өл ве дүвүр-дүвүр эндамына галташмажак болуп, йүзүни чытырды, дишини гысырды. Гурбаганың улулыгы эдил бир тохум сыгырча барды.

Глюмдальклич хемишекиси ялы ене өз тербиеләнине көмеге етишди. Эмма Гулливер ондан толгунмазлыгыны хайыш этди. Гулливер гурбага тарап батыргай этди-де, оны күрек билен урды.

Бирнәче көтекден сон, гурбага гайыгың эрнегине тесди, сонра болса гайыкдан бөкүп дүшди.

## 12

Томсуң ыссы гүнүди, Глюмдальклич бир ерик мыхманчылыга гитди, Гулливер болса өз гапыржагында еке галды.

Гиденде хич ким Гулливери бимаза этмез ялы, энекежик өз отагының гапысыны гуллап гитди.



Еке өзи галып, ол өз өйжагазының пенжірелері-  
ни ве гапысыны ачды-да, креслосында рахат отур-  
агада, өз ёл журналыны ачып, элине галам алды.

Гапысы япылгы жайда Гулливер өзүни бүтинлей  
аркайын дуйярды.

Ол бирденкө бириниң пенжіреден товсуп, Глюм-

далькличиң отагында ылгап, догрусыны айтсак бөкүп башлады.

Гулливеринң йүреги толгунды.

«Ким отага гапыдан гирмән, пенжиреден гирсе, ол мыхманчылыга гелйән дәлдир» дийип ойлады.

Ол усуллык билен еринден туруп, өзүниң ятак жайының пенжиресинден серетди. Ёк, бу огры хем, галтаман хем дәлди. Бу көшгүң хемме ашпез огланларыны эйжежик гөрйән элдеки маймыныды.

Гулливер рахатланып, онуң гүлкүңч бөкжекләп йөршүнө сын эдип башлады.

Маймын Глюмдалькличиң креслосындан бейлеки кресло бөкди, биразажык шкафың ёкаркы текжесинде отурды, ондан соң Гулливеринң өйжагазы дуран стола бөкди.

Гулливер ене горкуп башлады, бу сапар өңкүсинден бетер горкды.

Ол өзүниң өйжагазының бираз ёкары гөтерилип, соңра бир гапдалына йыкыланыны дуйды. Креслолар, стол ве комод такырдап пола йыкылдылар. Бу такырды маймына өрән яран болара чемели. Ол гайта-гайта өйжагазы силкеледи, соңра болса билеси гелип, пенжиреден серетди.

Гулливер инң четки күңжеге гысылып гымылдан дурды.

«Вах, мен нәме үчин вагтында кроватиң ашагында гизленмәндириң! Кроватың ашагында ол мени гөрмезди. Инди гич болды. Эгер мен бу ерден башга ере ылгасам я-да сүйшүп гитсем, ол мени гөрер» дийип, өз янындан гайталаарды.

Ол башардыгыча күңжеге гысыларды. Хер хили хем болса, маймын оны гөрди.

Ол дишлерини шатлыклы сыртардып, Гулливери тутжак болуп гапыдан өң аягыны узатды.

Ол бейлеки күнжеге ылгады-да, кровать билен шкафың арасына гысылды. Эмма маймының элхенч эли оны сыпдырмады.



Ол доланып гачмага сына-нышды, эмма башармады. Гулливериң кемзолының сыйындан пугта тутуп, маймын оны чекип даш чыкарды.

Горкусына гыгырып хем билмеди.

Маймын энекәнің чаганы алшы ялы, оны өң аягының аясына алды-да, хуввалап, йүзүни сыпап башлады. Ол Гулливери маймының чагасы хасап-лан болара чемели.

Шол минутың өзүнде гапы шақырдап ачылды, босагада Глюмдальклич пейда болды.

Маймын шақырдыны эшитди. Ол бир бөкенде пенжирә мүнди, пенжиреден өйүң карнизине, карнизден болса сув акян турба билен тамың үстүне чыкып гитди.

Маймын үч аягы билен дырмашярды, бир аягында болса Гулливери саклаярды.

Глюмдальклич жыңссыз гыгырды.

Гулливер онуң горкулы сесини эшитди, эмма жогап берип билмеди: маймын оны шейле бир гысярды велин, ол зордан демини алярды.

Бирнәче минутдан соң бүтин көшк аяк үстүне галды.

Хызматкәрлер мердивандир йүп гетирмәге ылга-

дылар. Көшкде мәреке хүмерди. Адамлар ёкарык середип, бармакларыны узадырдылар.

Ол ерде, тамың гершинде маймын отырды. Маймын бир аягы билен Гулливери тутуп, бейлеки эли билен өз агзындан чыкарян хапа-хупаларыны Гулливерин агзына дыкарды. Маймынлар хемише өз оувуртларында чейнелмедик иймит саклаярдылар.

Эгер-де Гулливер иймежек болуп йүзүни совса я-да дишини гысса, маймын оңа шейле бир шарпык уряр вели, ол агзыны ачмага межбур болярды.

Хызматкәрлер ашакда гүлүп йыкылардылар, а Гулливерин болса йүреги ярыларды.

«Ине, шол соңкы минут гелди» дийип, ол ойланярды. Кимдир бири ашакдан маймына даш зынды. Ол даш эдил Гулливерин келлесиниң янындан дазлап гечди.

Биринжи дашың ызы билен икинжи, үчүнжи, даш зыңылды. Көшк сакчыларының офицери маймын билен бирликде патышаның Грильдригини өлдүрәймесинлер дийип, даш атмагы хернә гадаган эдәйди.

Иң соңунда тамың диварларында көп санлы мердиван гоюлды. Көшкде хызмат эдйән ики саны оглан ве дөрт саны хызматкәр мердивана дырмашып уграды.

Өзүниң дашы габаляндыгына ве үч аяк билен гачып гутулмажагына маймының гөзи етди. Ол Гулливери тамың үстүне ташлады-да, бирнәче бөкенде гоңшы жайың үстүне етип, бир гараңкы пенжирә гирип гитди.

Гулливер болса тамың үстүнде галды, ол хер минутың өзүнде шемал гелип, тозанжык ялы эдип, өзүни ашак ташларына гарашып ятырды.

Шол вагтың өзүнде огланларың бири, мердива-

ның ёкаркы басганчагына басып, тамың үстүне мүн-ди. Ол Гулливери агтарып тапды-да, жүбүсине салып, саг-аман ашак дүшди.

Глюмдальклич шатлыгындан ярылайжак бол-ярды. Ол өз Грильдригини алды-да, өе элтди.

Гулливер болса онуң элиниң аясында пишик ой-нан сычан ялы болуп ятырды. Ол демини алып бил-мейәрди, агзына маймының дыкан чейневажы зерар-лы демигип барярды.

Глюмдальклич беланың көрүгиниң ниредедигини анды. Ол өзүниң иң инче иңнесини алды-да, онуң ужы билен Гулливериң агзыны маймының дыкан затларындан арассалады.

Дессине Гулливериң дем алмагы еңиллешди.

Ол гаты горкупды, ондан хем башга маймын гы-сып, онуң гапыргасыны овупды, шонуң үчин ики хепде кроватдан дүшмән ятмалы болды.

Патыша ве көшгүң хемме адамлары нерессе Грильдригиң саглыгыны сорап хер гүн адам ибер-йәрдилер, патыша аялының болса оны гөрмәге өзи-гелйәрди.

Ол хемме көшк адамларына көшкде хайван сак-ламагы гадаган этди. Гулливери тас өлдүрөн май-мыны болса өлдүрмеги буюрды.

Гулливер сагалып, дүшөкден туран бадына, па-тыша оны яныңа чагырып гүлди-де, оңа үч саны совал берди.

Ол маймының элинде Гулливериң өзүни нәхили-дуяндыгыны, онуң хөдүр-кереминиң ярандыгыны-ярамандыгыны ве шу вака жүбүсине салып, ашак дүшүржек адамың ёк ери болан өз юрдунда болан болса, онда нәтжегини билмәге гызыккланярды.

Гулливер патышаның иң соңкы совалына жогап берди.

Онуң ватанында маймын болмаяр дийип жогап берди. Олары кэярым ыссы юртлардан гетирип, капасада сакланяндыгыны айтды. Барды-гелди маймын капасадан сыпайса, адама эршэйсе-де, ол кынлык чекмэн онуң хөтдесинден гелерди. Еке биринин дэл, белки, бир топар адатдакы бойлы маймының хем хөтдесинден гелжегини айтды. Шу маймының онуң үстүне топулан вагты онуң янында галам болман, шпагасы болан болса, ол мунуң хем хөтдесинден гелип билжекдигини айтды. Онуң аягындан шпаганы санжан болса, ол хич вагт адама топулмаз ялы боларды дийди.

Бу сөзлериң хеммесини Гулливер дурнуклы хем гаты сес билен, келлесини ёкары галдырып, шпаганың сапындан тутуп айтды. Эмма көшк адамлары онуң бу сөзүне хахахайлап гүлдүлөр. Гулливер дыммага межбур болды.

Ол өз диңлейжилерине гөз айлады-да, өзлерини ёкары тутян адамларың янында хормат газанмагың адам үчин нэхили кынлыгы хакда ойланды.

Бу пикирлер соң-соңлар, башга вагтлар хем ол ёкары жемгыет адамлары болан патышаларың, герцогларың, беглериң арасында боланда, хатда шол адамларың бойы Гулливериңкиден эп-эсли пес боланларында хем онуң пикирине гелйәрди.

### 13

Бробдингнегиң илаты өзлерини гөрмегей халк хасаплаярдылар. Догрудан хем, мунуң шейле болмагы мүмкин, эмма Гулливер олар уладян айна билен середйән ялыды, шонуң үчин хем олар оңа ярамаярдылар.

Оларың хамы гаты галың ве бүдүр-сүдүрли гө-





рүнйәрди, онуң үстүндәки хер бир гылжагаз, хер бир менек гөрнүп дурды.

Бу менеклериң улулығы табак ялы, гылларың ёгынлығы биз ялы я-да дарагың диши ялы болуп дуранда олары гөрмән дуруп хем болмаярды. Бу болса Гулливерин келлесине бир гарашылмадык ве гең бир пикир гетирди.

Бир гезек эртир ирден ол патышаның янына салама барыпды. Шол вагт көшк деллеги патышаның сачыны сырып дуран экен.

Гулливер онуң билен сөхбет эдип дурка, бирден ичинде ёгынлығы сим ялы гылың чыкып дуран сабын көпүгине гөзи дүшди.

Деллек ишини гутарансоң, Гулливер сабынлы габы ондан сорап алды. Деллек бу хайыша хайран галды, шейле хем болса, оны ерине етирди.

Гулливер сабының ичинден кырк саны гылы сайлады-да, гуратмак үчин олары пенжиреде гойды. Соңра болса бир тагта бөлегини тапып, ондан ренделәп дарагың дүйбүни ясады.

Ол Глюмдалькличиң иңне габындан иң инче иңнәни сайлап алды-да, агажың эрнегинде бир-бириниң янында хатара дешижек дешип, олара яңкы гыллары отуртды. Соңра оларың ужуны гырадең кесди-де, пычак билен учларыны йителтди. Нетижеде бердашлы бир дарак болды.

Гулливер муңа гаты бегенди: онуң көне дарагының хемме дишлери диен ялы дөвлүпди, тәзесини болса ниреден тапжагыны билмейәрди.

Шунуң ялы кичижик зады ясап билжек усса Бробдингнегде ёкды. Гулливерин бу дарагыны хемме киши халады. Ол болса ене-де бир ойнавач ясмак иследи.

Алыжәнабың дүшән сачларындан сакламагы па-

тыша аялының хызматкәрлеринден хайыш этди. Эп-эсли сач йыгнанансоң, оңа комод ясан нечжара ики саны ағач стул ясамагы буюрды.

Ол стулларың отурылян ерини ве аркасыны өзи башга материалдан ясажакдыгыны табшырды, Гулливер нечжара стулуң отурылян еринде ве аркасында хатара кичижик дешиклер дешишдирмеги буюрды.

Өзүне буйрулан затларың хеммесини нечжар ерине етирди, Гулливер хем ише башлады. Өзүндәки сачларың ичинден бердашлыларыны сайлап, белли кешделери өнүнден ойлап, соңра шол дешижеклерден гечирип өрүп башлады.

Нетижеде индислере яражак өрме стул эмеле геленсоң, Гулливер олары дабаралы ягдайда патыша аялына пешгеш этди. Бу сылага патыша аялы гаты шатланды, ол стуллары мыхман жайдакы столуң үстүне гоюп, өз янына гелене гөркезйәрди.

Кабул эдишлик боланда шол стулларың бириниң үстүнде Гулливериң отурмагыны иследи, эмма Гулливер өз хөкүмдарының сачының үстүнде отурмак-дан боюн гачырды.

Бу ишлер гутарансоң хем Гулливерде патыша аялының сачындан аз-кем галды, онуң алыженабының ругсат бермеги боюнча, ондан Глюмдалькличе бир гапжык өрди. Ол гапжык бизиң хараза сүле элтйән халтамыздан аз-кем улурак болса-да, Бробдингнеглерин агыр пулларыны салмага ярамады. Эмма велин, бичак гелшиклиди — бир тарапында патыша аялының адының баш харпы, бейлеки тарапында болса Глюмдалькличин адының баш харпы барды.

Патыша ве онуң аялы сазы гаты говы гөрйәрдилер, шонуң үчинем көшкде тиз-тизден концерт гурулярды.

Кәярим Гулливери хем шол агшамлара чагырардылар. Шейле боланда Глюмдальклич оны өз гапыржагы билен гетирип, сазандалардан дашракда бир столжугың үстүндө гоярды.

Гулливер өз гапыржагының хемме гапыдыр пенжирелерини пугта япып, онуң перделерини япышдырып, гулагыны бармаклары билен пугта дыкардыда, креслода отурып, саз динлемәге башларды.

Мунуң ялы өңүнден гөрлен сересапылылык болмаса, әпет адамларың сазының сеси онуң үчин кер әдип барян говга болуп гөрүнйәрди.

Онуң үчин иң кичижик клавикорда меңзеш гуралың сеси хас якымлы болярды. Бу гурал Глюмдалькличиң отагында дурярды, энекежик оны чалмагы өвренийәрди.

Гулливериң өзи хем клавикорды чалмага асгын дәлди, шонуң үчин хем ол патышаны хем онуң аялыны иңлис айдымы билен танышдырмак иследи. Бу аңсат дүшмеди.

Гуралың узынлыгы алтмыш әдимди, хер бир клавишасының ини болса бир әдим барды. Гулливер бир ерде дуруп, дөрт клавишадан көп чалып билмейәрди, бейлекилерине эли етмейәрди. Шонуң үчин хем ол сагдан чепе ве чепден сага — баслардан дискантлара ве ызына ылгамалы болярды. Инструмент хем узынды, хем бейикди, шонуң үчин хем полда ылгаман, инструментин бойы билен дең әдилип, нечжарларың йөрите ясан скамейкасының үстүндө ылгамалы болярды.

Клавикордың гапдалындан оян-буян ылгамак гаты агыр дүшйәрди, эмма әпет адамларың бармагы үчин ясалан клавишалары басмак ондан хем кынды.

Илкибада Гулливер клавишалары юмругы билен

уруп чалжак болды, эмма онуң эли гаты агырды, шонуң үчин ики саны сердессе ясамагы хайыш этди. Бу сердесселериң бир тарапы ёгынды, олар билен клавиша уранда таркылдамазлыгы үчин, ол онуң ёгын тарапына сычан дерисини чекди.

Бу тайынлыклар гутарансоң, патыша ве онуң аялы Гулливериң саз чалшыны диңлемёге гелдилер.

Сазандар пахыр гарадер болуп, өзүне герек клавиша гүйжүниң етдигинден уруп, клавикордың бу ужундан ол ужуна ылгайрды.

Иң ахырында чагалыкдан бәри ядында саклан индлслериң шадыянжа айдымжыгыны зордан чалмак башартды.

Патыша ве онуң аялы гаты хошал болуп гитди, Гулливер болса көп вагтлап өзүне гелип билмеди — шунуң ялы саз машкларындан соң онуң эли-аягы агыярды.

## 14

Гулливер патышаның китапханасындан алан китабыны окаярды. Ол бейлеки адамлар ялы столуң башында отуруп я-да конторканың янында дик дуруп окаман, йөрите ясалан мердиванда кә ёкары дырмашып, кә ашак дүшүп сетирлери окаярды.

Эгер шунуң ялы йөрите ясалан мердиван болмадык болса, Гулливер Бробдингнегleriң әпет китapларыны окап билмезди.

Мердиван шейле бир улы хем дәлди — йигрими басганчакдан ыбаратды, хер басганчагың узынлыгы сетириң узынлыгына денди.

Сетирден-сетире гечип, Гулливер барха ашак дүшйәрди, ин соңкы сетирлери болса ерде дуруп окаярды. Китабың сахыпаларыны агдармак онуң үчин кын дүшмейәрди, чүнки Бробдингнегleriң ка-



гызы өз юкалыгы билен мешхурды. Хакыкатдан хем, ол йөнекей картондан галың дэлди.

Гулливер бир ерли языжының өз ватандашларының майдалашмагы бабатында язан пикирлерини окаярды.

Языжы бирвагтлар онун юрдунда яшап гечен кувватлы эпет адамлар хакында гүррүң берип, эжиз, пес бойлы, нэзик бробдингнеглилере кеселиң, ве горкының хер эдимде гарашняндыгындан зейренйәрди.

Бу пикирлери окап, Гулливер өз ватанында шунуң ялы китапчалары окандыгыны ядына салып йылгырды-да:

«Улы адамлар хем, кичи адамлар хем өз эжизликлеринден, гүйчсүзликлеринден зейренмекден халас дэл. Догрусыны айтсаң, оларың өз гөвнүне гелши ялы, олар шейле бир эжизем дэл» дийип ойланды-да, соңкы сахыпаны агдарып, мердивандан дүшди.

Эдил шол вагт отага Глюмдальклич гирди-де:

— Биз шайымызы тутмалы, патыша ве онуң ая-

лы деңиз кенарына гезеленже гидйәрлер, бизи хем өзлери билен әкидйәрлер — дийди.

Дениз кенарына! Гулливериң йүреги шатлыкдан гүрсүлдеди. Ики йылдан бәри ол деңзи гөрмәнди, толкунларың гүввүлдисини ве деңиз шемалының шатлыклы шуввүлдысыны эшитмәнди. Эмма гижелерине шу таныш арам сес көпләнч эшидилип, ол сәхер-сәхерлер гайгылы толгунып оянярды.

Әпет адамларың юрдундан диңе деңиз билен чыкып болжагыны ол билйәрди.

Гулливер Бробдингнег патышасының көшгүнде говы яшаярды. Патыша билен онуң аялы оны сылаярдылар, Глюмдальклич оңа иң говы энеке болуп идедйәрди, көшк адамлары йылгырышып, онуң билен гүмүр-ямыр этмә-де гаршы дәлдилер.

Эмма Гулливер дүңйәде хемме затдан горкмакдан бизар болупды — сиңеклерден горанмакдан, пишикден гачмакдан, бир кәсе сувда гарк болмакдан бизар болупды. Ол диңе ене адамларың, йөнекей сада адамларың, онуң өз бойы ялы бойлы адамларың арасында яшамагы арзув әдйәрди.

Хемише саңа ёкардан ашак середйән адамларың ичинде яшамак оңа аңсат дәлди.

Бирхили өңүнден дуймак бу сапар оңа хемме затларыны говужа йыгнашдырмага Гулливери межбур этди. Ол өзи билен ёла диңе дашкы гейимлерини, ички гейимлерини ве өз ёл гүнделигини алман, хатда онуң Бробдингнегде йыгнан гең затларының коллекциясыны хем алды.

Эртеси гүн сәхер патыша машгаласы өз янларының адамлары ве хызматкәрлери билен ёла дүшди.

Гулливериң ёл гапыржагында кейпи көкди. Онуң үчин дүшегиң ерини тутян гамак йүпек йүплер билен потологың дөрт бурчуна беркидилип асылыпды.

Гушагына Гулливерин гапыржагы беркидилен атлы адам атыны ёргасына сүренде-де ювашжа ыранып барярды.

Гапыржагың ёкарсында, эдил гамагың үстүнде ол ислэн вагты ачып-япып билер ялы, гиңлиги элиң аясы ялы пенжире ачмагы хайыш этди.

Ыссы боланда ол хем ёкаркы, хем гапдалкы пенжирәни ачып, якымлы шемал өвсүп дуран ерде, гамагың үстүнде иркилйәрди.

Эмма шемалда укламак пейдалы дәл болара чемели.

Патыша ве онуң аялы янындакы адамлар билен деңизден бары-ёгы он секиз милликде Фленфласни-ка якынындакы өз томускы көшклерине гелен вагтларында Гулливерин халы харапды. Ол өрән гаты совуклапды хем-де гаты ядапды. Глюмдальклич гөргүли ёлда сыркавлапды. Ол дүшеге ятмалы ве ажы дерманлары ичмели болды.

Эмма Гулливерин велин басымрак деңиз кенарына чыкасы гелйәрди. Ол кенарың чәгесини басжак минутына гарашып етип билмейәрди. Шу минуты якынлашдыржак болуп, ол өз мәхрибан энекежигинден онуң еке өзүни кенара гойбермегини хайыш эдип башлады.

— Деңзин дузлы ховасы мени хемме затдан говы бежерер — дийип, ол гайталаярды.

Эмма нәме үчиндир энекежигиниң Гулливери гойбереси гелмейәрди. Ол хер хили ёл билен шу гезеленже гитмезлиге төвелла эдип, көп вагтлап хайыш эдип дурансоң, көп жеделлерден йүрегине даш баглап, гөзүне яш айлап гойбермели болды.

Патышаның хызматкәр огланларың бирине Грильдриги кенара элтмеги ве өрән сересап болмагы пугта табшырды.

Оглан Гулливери гапыржагы билен ярым сагат-  
лап сүйреди. Шол вагтың ичинде Гулливер пенжире-  
ден айрылмады. Ол кенарың якындыгыны дуйярды.

Ахыры ол дашларда ве деңиз толкунларынын  
көпүгиниң ызы галан кенарың чөгесинде деңиз даш-  
гынының ызыны гөрди.

Ол огландан өз гапыржагының бир дашың үстүн-  
де гоймагыны хайыш эдип, пенжирәниң өңүнде  
стулда отурып, деңзиң узакдакы гөзъетимине тукат-  
лык билен середип дурды.

Шол гөзъетимде ол үчбурч елкени гөреси гелйәр-  
ди! Хич болмаса узакдан, хич болмаса бирсалым...

Огланжык бир айдымың хенини сыкылыкклап,  
балыкчының күлбеси ялы дашлары деңзе атырды,  
шу сес ве сувуң шарпылдысы Гулливере пикир эт-  
мәге пәсгел берйәрди. Гулливер ол оглана яданы  
үчин бирсалым иркилжекдигини айтды. Оглан муңа  
гаты бегенди. Ол гапыржагың үстүндәки пенжиреси-  
ни пугта баглап, Гулливере сүйжи укы арзув этди-де,  
гаяның ярыгындан гушуң хөвүртгесини агтармага  
ылгап гитди.

Гулливер болса, догрудан хем, өз гамагына мү-  
нүп, гөзүни юмды. Узак ёлуң ядавлыгы ве деңзиң  
арасса ховасы оны сүйжи ука батырды.

Бирденкә гүйчли сарсгын оны оярды. Гапыржа-  
гың үстүне беркидилен халкадан бири дартан ялы  
болды. Гапыржак ыранды-да, бат билен ёка-  
ры галып уграды. Гулливер гамакдан тас йыкы-  
лыпды, эмма шол вагтың өзүнде херекет арамлан-  
ды, ол хем гамакдан бөкүп ере дүшди-де, пенжирә-  
ниң агзына ылгады. Онуң башы айланды. Ол төве-  
рекде диңе булут билен асман гөрийәрди.

Бу нәме болдугы. Ол елиң шуввулдысының ичин-  
де әпет кувватлы ганатың какылышыны эшитди.





Бир әпет гушун гөзи Гулливерин гапыржагына дүшүп, онуң халкасындан тутуп, нәбелли бир тарапа алып барян болара чемели.

Бу агач гапыржак оңа нәмә гереккә?

Чанагыны дөвүп, онуң ашагындан пышдылын сүйжи этини алмак үчин, бүргүтлерин пышдылы асманга гөтерип, ере ташлайышлары ялы, белки, бу хем гая ташламак ислейәндир.

Гулливер эллерини йүзүне тутды. Хәзире ченли өлүм оңа шейле якынлашманды.

Шол вагт онуң гапыржагы ене гүйчли сарсды. Ене бирки гезек сарсды. Ол бүргүдин сесини эшитди, ол сес шейле гүйчлүди, эдил деңзиң хемме шемалы онуң башында чакышан ялы болды. Гулливери алып гачан бүргүдин үстүне башга бир бүргүдин топуляндыгына шек ёкды. Гаракчы гаракчыдан олжа алжак болярды.

Сарсгын ызына сарсгын, ургы ызына ургуды. Гүйчли елиң зарбына гапыржак хеллевлейәрди. Гулливер болса, ояна-буяна тогаланып, гөзүни юмуп өлүме гарашярды.

Бирденкә гапыржак бирхили силтелди-де, башашаклыгына гайтды, барха ашак-ашак гайдып гел-йәрди.

«Бары гутарды» дийип, Гулливер ойланды.

## 15

Батлы шарпылды Гулливерин гулагыны гапды, өйжагазың ичи бирсалым гап-гаранкы болды.

Соңра ол бираз ыранып, сувуң йүзүне галды велин, өйүң ичине кем-кемден гүндиз ышыгы дүшүп башлады.

Өйүң диварларында өвүшгин атып дуран ягты

гөрүнди. Иллюминаторлар сува гиренде каютада шейле шөхлелер пейда боляр.

Гулливер аяк үстүнө галып, даш-төверегине сиредишдирди. Хава, ол деңизде экен. Ашагына демир бөлеклери какылан өйжагаз агдарылып дүшмөндир. Ол гаты агырды, шонуң үчин сува эп-эсли батып дурды. Толкунлар хич болманда, пенжирәниң ярысына етйәрди. Эгер толкунларың кувватлы гүйжи пенжирәниң айнасыны дөвәйсе нәхили боларка? Олары диңе еңилжек симден эдилен гөзенек гораяр ахырын.

Эмма бейле дәл, олар энтек сувуң гүйжүни саклап билйәрлер.

Гулливер йүзүп барян жайына говужа сын этди.

Онуң багтына жайың гапысы сүрмеди, серпилип ачылян гапылы дәлди. Ол сув гойбермейәрди. Эмма диварлардакы гөрүнмейән ышлардан сув гапыржага аз-аздан сызярды.

Гулливер комоды сермәп простыны алды-да, йырым-йырым эдип, онуң билен башардыгындан ышлары дыкышдырып уграды.

Ондан соң стула бөкүп мүнди-де, гапыржагың ёкарсындакы пенжирәни ачды.

Ичи гаты говы болды. Ёгсам гапыржагың ичи гаты дымыкды, Гулливер тас демигипди.

Өйжагаза тәмиз хова гирип башлады, Гулливер хем аркайын демини алярды. Онуң акылы дурланды. Ол отурып, пикире гитди.

Ине, иң соңунда ол азат! Ол хич вагт Бробдинг-неге гайдып бармаз. Ах, гөргүли, мәхрибан Глюм-дальклич! Ол нәдеркә? Патыша аялы газаба мүнүп, оны оба гайтарар... оңа аңсат дүшмез. Гулливеринң өзи богалдаксыз, рульсуз бир тагашыксыз гапыржакда еке өзн океанда йүзүп барян эжиз, кичижик

адам инди нәдеркә? Хемме затдан өңүрти, бир уллакан толкун оны агдарып, ойнавач өйжагазы сувдан долдурар я-да болмаса гая уруп чым-пытрак эдер.

Белки, ел оны тә ажындан өлйәнчә деңизде айлар йөрер. Вах, шейле бир болмасады, Эгер өлмели болса тизрәк өлен ягшы.

Вагт гаты хаял гечйәрди. Гулливерин деңзе дүшели бәри дөрт сагат гечипди. Эмма бу сагатлар тиге-гүндизден хем узак гөрүнйәрди.

Гулливер өйжагазын диварына дегйән толкунун пагшылдысындан башга хич зат эшитмейәрди.

Бирденкә ол бир гең сес эшиден ялы болды. Гапыржагың тока ясалан арка тарапыны бири дырначаклаян ялы болды. Ондан соң гапыржак хас тиз ве гөни бир тарапа йүзйән ялыды.

Кярым оны бир гүйч силтерлейәрди я-да өвүрйәрди, шонда болса өйжагаз чүмүп гидйәрди. Сув эдил чабга ялы болуп, өйүң үстүне шапырдап счырап, пенжиреден Гулливерин отагына гирйәрди.

«Эйсем бири мени чекип уградымыка?» дийип, Гулливер ойланды.

Ол өйжагазын ортарасында ёкардакы дешигин дүйбүнде беркидилен столуң үстүне чыкып, гыгырып, көмеге чагырып башлады. Ол өзүниң билйән диллериниң хеммесинде: иңлисче, испанча, голландча, итальянча, түркче, лилипутча, бробдингнегче гыгырды, эмма жогап берен болмады.

Соңра ол узын таяк алып, ужуна уллакан яглык баглап, оны пенжиреден чыкарды-да, галгадып башлады. Эмма бу сигнал хем жогапсыз галды.

Шейле хем болса, өйүниң чалт өңе гидип башланыны Гулливер дуйды.

Бирденкә өйжагазын токалы дивары бир гаты зада дегди. өйжагаз ыранды, ене бир гезек ыран-

ды-да дурды. Өйүн үстүндөки халкасы шапырады. Халка урган гейдирилейн ялы болуп жыгылдады.

Гулливерин гөвнүнө өйжагаз сувдан чыккан ялы болуп гөрүнди. Хава, ол шейле экен! Өй хас ягтылды.

Гулливер ене-де таягы чыкарып, яглыгы галгатды.

Онуң ёкарсында таркылды эшидилди, бири инлис дилинде гыгырды:

— Эй, гапыржакдакы, сеслениң! Сизи диңлейерлер! — дийди.

Өз сыяхаты вагтында эрбет ягдайлар, элхенч ховплара дучар болан бетбагт сыяхатчы дийип, Гулливер толгунып, алжырап жогап берди.

— Ол ин соңунда өз ватандашларына душанына өрөн шатдыгыны айтды-да, өзүни халас этмеги олардан ялбарып хайыш этди.

— Сиз дүйбүнден аркайын болуң, сизин гапыржагыңыз инлис гэмисине тиркелги, хэзир бизин нечжарымыз өйүн ёкарсындан дешик ачар. Биз сизе трап ташларыс велин, сиз өзүңизин йүзүп йөрен туссагханаңыздан халас боларсыңыз — дийип, ёкардан жогап бердилер.

Гулливер болса:

— Вагты бидерек сарп эдип дурман, гапыржактын халкасындан бармак гечирип, оны ёкары чекип, гэмэ мүндүрмек аңсат ахырын — дийди.

Ёкардакы адамлар гүлүшдилер, гаты-гаты гелешдилер, эмма хич ким Гулливере жогап бермеди. Соңра ол бычгының инче шыггылдысыны эшитди, бирнөче минуттан соң болса онуң өйжагазының үстүндө уллакан дөрт бурч дешик гөрүнди.

Гулливере трап гойбердилер. Ол илкибада өз

гапыржагының үстүне, сонра болса гэмин үстүне чыкды.

Матрослар Гулливерин дашына үйшүп, онун кимдигини, ниредендигини, өзүниң -йүзйөн өйүндө хачандан бэри деңизде йүзүп йөрөндигини, нэме үчин онуң ичине саландыкларыны ызлы-ызына со-  
рашярдылар. Эмма Гулливер дине алжыраңны сере-  
дип дурды.

«Бу кичижик адамлар нэме, ене-де лилипутла-  
рың арасына дүшдүммикэм?» дийип, ол ойланярды.

Гэминиң капитаны мистер Томас Вилькокс Гул-  
ливерин ядавлыкдан, алжыраңлыкдан зордан аяк  
үстүндө дурандыгыны гөрди. Ол Гулливери өз каю-  
тасына элтип ятырды-да, говужа дынч алмагы мас-  
лахат берди.

Мунуң гереклигини Гулливерин өзи хем дуйярды.  
Эмма ол укламазындан өң, онуң гапыржагында  
ажайып затларың — йүпек гамагың, столуң, стулла-  
рың, комодың, халыларың, тутуларың, бир топар  
ойнаважың галандыгыны капитана айтды-да:

— Эгер сиз мениң өйжагазымы шу каюта гетирт-  
сеңиз, мен өзүмиң гең затлардан йыгнан коллек-  
циямы сизе хезил эдип гөркезердим — дийди.

Капитан она хайран галып, гынанып серетди-де,  
сесини чыкарман каютадан чыкып гитди. Башындан  
гечирен белаларының нетижесинде ол мыхман акы-  
лыны йитирендир дийип ойланды. Гулливер болса  
онуң даш-төверегиндэкилерин эдил өзи ялы адам-  
лардыгына ве өйжагазы хич ким бир бармагы билен  
галдырып билмежегине шинди өвренишип билме-  
йәрди.

Шейле хем болса, ол оянанда, онуң хемме зат-  
лары гэминиң үстүне гетирилипди. Капитан матрос-  
лары иберип, шол затларың хеммесини гапыржак-

дан чыкармагы буюрды, матрослар хем ак йүрек билен бу буйругы ерине етирдилер.

Гынансак-да, онуң отагындакы стулуң, столларың ве комодың пола чүйленендигини капитана айтмагы Гулливер ядындан чыкарыпдыр. Матрослар, элбетде, муны билмән олары полдан гопаранларында эп-эсли заялапдылар.

Ондан хем бетери, ишлән вагтларында өйжагазың өзүни хем заялапдылар. Онуң диварларыны, полуны дешипдирлер, шол дешиклерден отага-сув гирипдир.

Матрослар гәмиде герек болар өйдүп, бирнәче тагтаны зордан гопарып етишипдилер, өй болса сува батып гидипдир. Гулливер оны гөрмәнине шатланды. Бирнәче гиже-гүндиз, шатлыклы болмаса хем, ичинде яшан өйүңиң батып гитмеғини гөрмек аңсат дәл. Капитаның каютасында Гулливер бирнәче сагат уклап ятды. Эмма бимаза ятды. Эпет адамларың юрдундакы эгирт арылар, кә аглап дуран Глюмдальклич, кәте-де онуң ёкарсында уршуп йөрен бүргүтлер онуң дүйшүне гирйәрди.

Хер ничик болса-да, укы оны даяндырансоң, ол капитан билен агшам нахарыны эдинмәге хөвес билен разы болды.

Капитан мыхмансөөр адамды. Ол шатлык билен Гулливер хөдүр этди. Гулливер хем ишдәмен ийди, эмма столуң үстүнде дуран кичижик тарелкалар, гаплар, графинлер ве стаканлар оңа гүлкүнч гөрүңйәрди. Ол янкылары элине алып, келлесини яйкап йылгырып, олара середишдирйәрди.

Капитан муны гөрди. Ол Гулливере гынанып серетди-де, ол сагмы бери, ядавлык, гөрөн гөргүлери онуң акылына шикес етирәен-ә дәлдир-дә — дийип сорады.



— Ёк, мен гаты саг. Эмма мен мунуң ялы кичижик адамлары, кичижик затлары көпден бәри гөрөмок — дийип, Гулливер жогап берди.

Ол әпет адамларың юрдунда нәхили яшандыгы хакда капитана долы гүррүң берди. Илкибада капитан бу гүррүңлери мүңкүрлик билен диңледди. Эмма



Гулливерин гүррүңинин соңларында үнс берип диңләп башлады.

Ол Гулливерин чынчы, салыхатлы адамдыгына, онун бир зады улалдып, үстүне гоюп айдян адам дэлдигине барха ынанып башлады.

Сөзүниң соңунда, Гулливер жүбүсинден ачары чыкарып, комоды ачды. Ол капитана ики саны дарак гөркезди, бириниң аркасы агачдан, бейлекисиниңки буйнузданды. Буйнуздан эдиленини Гулливер бробдинггег патышасының дырнагының бир, бөлөгинден ясапды.

— Дишлери нәмеден — дийип, капитан сорады.

— Патышаның сакгалының гылындан.

Капитан хайран галды.

Соңра Гулливер бирнәче иңнедир иңнебагжык чыкарды — оларын хер бириниң узынлыгы ярым арчын, бир арчын, ондан хем узынды. Ол хайран галып дуран капитаның гөзүниң өңүнде патыша аялының сачының дөрт тарыны чөшлешдирди, шол аялын Гулливере пешгеш эден алтын йүзүгини ики эли билен тутуп оңа берди.

Бу йүзүги патыша аялы күлем бармагына дакярды, Гулливер болса букав дакан ялы эдип, бойнуна дакынярды. Эмма капитаны хемме затдан бетер диш хайран галдырды. Бу патышаның хызматкәр огланжыкларының бириниң ялңышлык билен соғрулан дишиди. Бу диш бүтинлей сағдынды. Шонуң үчин Гулливер хем оны арассалап, комодына салып гоюпды. Әпет адамларын дишинден капитаның гөзүни айрып билмейәндигини гөрүп, Гулливер бу ойнаважы пешгеш алмагы ондан хайыш этди.

Капитан хошал болуп, өз шкафының бир ханасыны бошадып, дашдан гөрәймәге дише меңзеш,

улулыгына серетсең эпет даша меңзеш гең зады шол ере сересаплылык билен гойды.

Ватана гайдып барансоң, өз сыяхаты барада хөкман китап язмагы капитан Гулливерин бойнуна гойды.

Гулливер бир салыхатлы адамды, ол сөзүндө тапылды.

Ине шейди, лилипутларын ве эпет адамларын юртлары хакда китап эмеле гелди.

## 16

Гулливери кабул эден гәми 1706-нжы йылын 3-нжи июнында Англиянын кенарларына гелип етди.

Ол бирнәче ай ёлда болды, азык, сүйжи сув алмак үчин бирнәче гезек гәми дуралгаларына гирди, эмма башындан көп затлары гечирен Гулливер өз каютасындан бир гезек хем чыкмады.

Ине, онуң сыяхаты гутарды. Оны ёлхаржы билен үпжүн эден капитан билен хошлашып, кирейне ябы тутды-да, өйүне уграды.

Онуң чагалыкдан белет ёлларында гөрөн затларынын хеммеси оны гең галдырды. Агачлар оңа от ялы, өйлер, диңлер ойнавач ялы, адамлар лилипут ялы болуп гөрүнйәрди.

Ол ёлдан баряңлары басарын дийип ховатырланярды, олара совлуң дийип гыгырярды.

Мунуң үчин оңа сөгүп жогап берйәрдилер, гүлүшйәрдилер. Бир гахаржаң дайхан болса оны тас таяклапды.

Ахыры ёллар, көчелер ызда галды.

Гулливер өз өйүниң дервезесиниң агзына гелди. Гожа хызматкәри оңа гапыны ачды велин, ол босагадан бүкүлип гечди: оңа бу сапар хас пес гөрнен

гапының чарчувасының ёкарсына келлеси дегер дийип горкярды.

Гулливерин аялы, чагалары ылгашып, онуң өңүнден чыкдылар, эмма ол бирбада олары гөрмеди, чүнки ол эндиги боюнча ёкары середйәрди.

Хемме гарындашлары, дост-ярлары, гоңшы-голамлары оңа кебелек ялы кичижик, эжизже ве нәзик болуп гөрүнйәрди.

— Менсиз хор яшапсыңыз өйдйән, сиз хорланыпсыңыз, боюңыз хем кичелипдир, сизи гөрүп бола-нок — дийип, ол гынанып айдярды.

Дост-ярларының, гарындашларының, гоңшуларының хем Гулливере хайыплары гелйәрди, гөргүли акылындан азашыпдыр өйдйәрдилер.

Шейдип, бир, ики, үч хепде гечди. Гулливер кем-кемден өз өйүне, өз шәхерине, таныш затларына өвренишип башлады. Ол төверегинде сада, йөнекей адамлары, адаты бойлы адамлары гөрүп, барха аз геңиргенйәрди.

Иң соңунда ол адамлара ашакдан ёкары, ёкардан ашак серетмән, өзи билен дең гарап башлады.

Адамлара шейле серетмек хас аматлыды ве якымлыды, чүнки шейле боланда йүзүңи асманатутмак хем, ики бүкүлмек хем герек дәлди.



## СӨЗСОҢЫ

Гадырлы окыжы! Сен шу гүн китабың иң соңкы сахыпасыны япдың, сен онуң сахыпаларында эдермен сыяхатчы Лемюэль Гулливер билен душудың, онуң билен кичижик адамларың — лилипутларың фантастики юрдунда гең вакалары башыңдан гечирдин, эдил шонуң ялы-да эпет адамларың ажайып юрды — Бробдингнегде болдун. Ол ерде болса Гулливер даш-төверегинде янгына гөзегчилик эдилйән минара ялы, хатда ондан хем улы адамлар болса адама яшамагың нәхили кындыгыны билди!

Лилипутларың ве бробдингнеглерин ажайып юрдуны мундан ики йүз йыл озал мешхур иңлис языжысы Жонатан Свифт ачды. Оңа ченли бу юртлар ёкды. Булар хакыкы болман, тосланып тапылан юртдур.

Нәме үчин саңа шу вакалар, хакыкатдан хем, болуп гечен ялы болуп гөрүнйәр?

Себәби шу ажайып юртларда болан дурмуш хем Свифтин заманында Европа дәвлетлеринде болан дурмуша меңзеш.

Лилипутияда-да, Бробдингнегде-де адамларын көпүси Европа дәвлетлеринде болшы ялы, зәхмет

чекйэрлер. Лилипутларың арасында хем өкде уссалар ве дайханлар бар. Иңе шолар Даг адамы пайтагта эжитмегиң тэрини ойлап тапярлар, ине шолар өзүниң кичижик халкыны ийдирийэрлер хем гейиндирийэрлер. Эпет адамларың юрдунда Гулливере биринжи душанлар гарып гейнен батраклар хем дайханлар болдулар. Эдил дурмушда болшы ялы, бу ерде хем дайханларың ве сенетгэрлериң хасабына яшаян мугтхор байлар душярлар. Ики юртда хем хемме зады пулуна сатын алярлар, улуларың хем, кичилериң хем гапжыклары бар.

Лилипутияда хем, Бробдингнегде хем (Англияда болшы ялы) пэхимсиз, махав алымлар бар, олар хич вагт башга ерлер хем халклар хакында екеже зат эшитмэндирлер: алым лилипутлар «хемме ерде лилипутлар яшаяндырлар диййэрлер», алым эпет адамлар болса, Гулливер адам хем дәл, «йөне бир тебигатың ойны» хасаплаярлар.

Англияда аңрыбаш адам король хасапланяр. Эпет адамларың юрдунда-да адамың аңрыбашы король. Лилипутияны болса хатда король хем дәл-де, император доландыяр. Эдил Англияда болшы ялы, бу юртларда дөвлет секретары, хазыначы ве чиновниклер бар.

Техниканың дережесинде кэбир тапавутлар болаймаса, галан хемме зат Англияда болшы ялы!

Гулливериң сапанчасының олары нэхили горкузандыгы, йөнекей сагада тыркылдаян машын дийип, оларың нэхили гең галышлары ядындадыр? Гулливериң өз юрдунда гошунларың топ билен ярагландыгы хем олардан улы топ окларының атыялыгы хакда эден гүррүңи парахат эпет адамлары нененси гең галдырандыгы-да ядындадыр?

Эмма шәхерлеринде болса, эдил Лондондакы ялы, көчелер, мейданлар, ажайып өйлер, гарыпларың күлбеси, бутханалар бар, эмма лилипутияда буларың бейиклиги адам бойы, Бробдингнегте болса бейиклиги бир вёрст. Лилипутияда хем, Бробдингнегте хем хөкүмет маслахат гечирйэр, гошун бар хем гоңшы дөвлетлер билен уруш болмагындан этияч хем өз раятларыны табынлыктан чыкаймазлыкларына гөз эдип, гошун парады гечирилйэр. Махласы хеммеси, хатда көшк дабарасы, көшк адамларының сапалы гейинмәге ве хер хили томашалара болан ислеглери хем өрән меңзеш.

Свифтин дөвүрдешлерине Гулливерин лилипутларың юрдунда башдан гечиренлерини оканларында бу затларың хеммеси оларың гөвнүне Англия бабатында язылан ялы болуп гөрүнди. Лилипут императорының көшгүнде нәхили бихепбе дәп барлыгы ядына дүшйэрми? Лилипутлардан хайсы бири дарвазда хас ёкары бөкүп билсе, шол дөвлет ишгәри эдилеп алыняр, сылагы болса иң өкде эмедеклейжилер аляр. Англияда хем ёкары везипелери ве сылаглары оңа мынасып адамлар алман, пара-пешгеш берйәнлер, яранжаңлар, ярамсалык эдйәнлер алярдылар. Лилипутларың гең-энайы затларының астында хем кә Англияның гопбамсы хан-беглери, кә алдап, бай болан харсыдүнийәлери, кә-де болса королюң өзи дуоляр. Англияның патышалары бихепбе болсалар-да, өз шахсларының алыженапларыны өвүп гөге чыкарматы сөййәрдилер. Оны бир күлем бармагы билен басып мынжырадып билжек Даг адама азатлык беренде, лилипутларың патышасы гүлкүнч суратда өзүни «элемиң багты хем апады, иң акылдар, иң гүйчли ве аягы ерин йүрегинде, башы болса гүне етип дуран, гөзи бүтин ер йүзүниң патышаларыны лерзана ге-

тирйән, бахар ялы овадан, томус ялы дераматлы, гүйз ялы сахы ве гыш ялы гахарлы, ер йүзүниң хемме патышаларындан бейик» дийшини бир ядыңа сал. Догры дәлми, патыша Голбасто Момарен Эвлем Гердайло Шефин Молли Олли Гой И.А. Криловың «Гурбага ве өкүз» баснясындакы өкүз ялы болжак болуп чишип-чишип ярылан гурбаганы ядыңа сал-маярмы нәме?

Англияның патышасы хич вагт ерине етирмейән вадалар билен, өз раятларыны алдашы ялы, лилипутларың патышасы хем бихепбе яланчы экен: Гулливере азатлык бермәге, оны сыламага боюн болуп, эгер-де ол кичижик Белефуску адасыны басып алмага гаршы боляндыгыны билен бадына онуң гөзүни оймагы буюяр.

Свифтиң яшан дөврүнде гүйчли юртларың көпүси кичи юртлары басып алып, оларың ерлерине ве байлыкларына эе болмага, халкларыны гүл этмәге чалышярдылар. Ине, лилипутия билен гоңшы Блефуску дәвлетиниң арасында «үзнүксиз уруш гидйәр». Бир дерексиз иш хакында сөз ачанда ол: «Ийлен бир юмуртга дегенок» диййәрлер. Догрудан хем, лилипутияда эдил шонуң ялы бидерек зат үчин агзалалык дөрөйәр: лилипутияның ве блефускувлылар юмуртганы хайсы тарапындан — күтек тарапындан я-да йити тарапындан дөвмеги чөзүп билмейәрлер.

Бу болян вакаларың хеммеси адаты адамларың арасында болса гаты гүлкүнч боларды. Эмма императорың өз бойы үч бармак болуп, онуң везирлери ондан хем кичи боланда хас хем гүлкүнч боляр!

Ине нәме үчин Свифт лилипутлары ойлап тапыпдыр. Эпет адамларың юрдунда дурмуш лилипутларыңка гаранда эп-эсли говы. Бробдингнегиң патышасы акылдар, сахы хем алым адам. Ол сада,

өз раятына дүшнүкли канунлар чыкарыр, оларын абаданчылыгы хакда алада эдйэр. Ол өзүни башгалардан улы тутмаяр. (Ядыңа сал: лилипутияда бойы үч бармак император дөвлетин баштутаны, бойы янғын дини ялы дөвлет баштутаны болса бары-ёгы бир патыша!)

Есер деңизчи Лемюэль Гулливери сен халансың. Ол эдермен хем пайхаслы адам, ол хемише эжизлерин хорлананларын тарапыны тутяр. Өзүниң рехимдардыгы себэпли ол лилипутларын бирини алып, өз юрдуна экитмек иследейэр. Онуң хут өзи ялы кичижик адамжыкларын бириниң өз юрдундан айра дүшүп, екеликден эжир чекмегини иследейэр. Узак юртлара сыяхат Гулливери өзүне чекйэр, ол жепалара гарамаздан ене ёла дүшйэр.

Гин дүнийэни гөрмек ислеги онуң машгала дурмушундакы рахат яшайышдан үстүн чыкяр.

Сениң окан китабыңы язан автор хакда билесиң гелйэрми?

Жонатан Свифт 1667-нжи йылда Ирландиянын Дублин шәхеринде догулды. Онуң какасы гарып руханы, оглы дүнийэ инмәнкә арадан чыкяр. Эжеси болса кичижик Жонатаны тербиелемәге серишде тапмансоң, оны бай гарындашына тербиелемәге бермәге меҗбур боляр, шол ерде Жонатан мәхирли гарашык тапар дийип пикир эдйэр. Эмма онуң тамасы чыкмады.

Оглан гаты ир екелигин ве кемсидилмегин ажысыны дуйды. Онуң залым ве гысганч дайысы хер хили хем болса, егенини руханы этмеги йүрегине дүвйэр, Жонатан он дөрт яшында мекдеби гутарып, дин таглыматы факультетине гирйэр. Эмма Жонатаның бутхана гуллугына ислеги ёкды. Ол башга ёлы сайлап аляр. Университети гутарансоң Свифт абрайлы



дипломат ве патыша көшгүнің хорматлы адамы Вильям Темплиң секретары боляр. Онуң өйүнде Свифт патышаның якин адамларының дурмушыны биркемсиз сынлаяр, соңра шол дурмушы «Гулливеринң сыяхатында» ве бейлеки эсерлеринде анык суратландыряр. Гуллукдан бош вагтлары Жонатан Темплиң китапханасындакы китаплары ядаман окаяр. Көшгүң хожайыны эдебияты, сунгаты бичак сөй-йән хем оңат билйән адам экен, шонуң үчин-де онуң өйүнде шахырлар, языжылар, алымлар йыгнаның экени, шейле болансоң олар билен узак вагтлап гүр-рүң этмәге Жонатаның мүмкинчилиги болупдыр.

Темплъ өленден соң, Свифт Англия гарашлы юрт болан Ирландияның кичижик бир обасындакы бутханада руханы болуп ишлейәр. Бу ерде халкың дурмушы айратын хем агыр болупдыр. Свифт гарыпларың, Ирландияның гарып дүшен дайханларының ве хүнәрментлериниң сердары ве аркадаянжы боляр. Свифт өз эсерлеринде ойланып тапылан ат билен кө гопбамсы герцоглары я-да графлары, көте алдавчы руханылары, патышаның өзүни масгаралаяр. Языжының догручыллыгы инлис аристократиясына мәлимди, шонуң үчин-де олар языжының йити танкыдындан горкярдылар, онуң өзүни йигренйәрдилер. Эмма Свифти йөнекей халк сөййәрди. 1745-нжи йылда языжы арадан чыканда, ирландиялыларың улы мәхеллеси топар-топар болуп, оны иң соңкы ёлуна угратдылар.

Долы ады «илки хирург, соңра бирнәче гәминиң капитаны Лемюэль Гулливеринң бирнәче даш юртлара сыяхаты» диен Гулливеринң сыяхатлары хакдакы китабы улулар хем, чагалар хем инди йүз элли йылдан бәри үрч эдип окаярлар. Гулливеринң лилипутларың юрдунда башындан гечиренлери хакда «Тәзе

Гулливер» диен кинофильм бар, ол фильмде Петя диен бир оглан дүйшүндө Гулливере өврүлйөр ве онуң башдан гечирен вакаларыны өз башындан гечирйөр.

Ядавсыз деңизчи сениң сөйгүли гахрыманың болар, сен ене энчеме гезек оңа душарсың. Саңа гөрүлмедик юртларда ажайып душумалары ве сыяхаты арзув эдйәрис.

*А. Литвинова*

*Джонатан Свифт*

**ПУТЕШЕСТВИЕ ГУЛЛИВЕРА**

*На туркменском языке*

ИЗДАТЕЛЬСТВО „ТУРКМЕНИСТАН“

**Улы яшлы мекдеп окувчылары үчин**

Редактор *Г. Чолукова* ве *О. Атаев*

Сурат редакторы *В. Моисеенко*

Техредактор *Г. М. Кошлыев*

Корректор *Х. Ашыров*

Иыгнамага берилди 22/VI-66 й. Чап этмәге ругсат эдилди

25/XI-66 й. Форматы 60×90<sup>1</sup>/<sub>16</sub>. Физ. чап листи 9, 75.

Чап листи 9, 75. Учёт-нешир листи 6,2. Тиражы 10 000.

ТН 6748. Заказ № 1856. Бахасы 29 к.

«Түркменистан» неширяты, Ашгабат, Гоголь көч., 17-а.

Полиграфкомбинат. Ашгабат, Совет көч., 46.